

वङ्गैयप्रतापम् ।

(नाटकम्)

—:००:—

महामहोपाध्याय-महाकवि-भारताचार्य-
श्रीयुक्तहरिदाससिद्धान्तवागीशभट्टाचार्य-
प्रणीतम् ।

—०—

कलिकाता ४१ संख्यक-देवलेन-नामक-
वर्त्मस्थसिद्धान्तविद्यालयात्
श्रीशशिशेखरविद्यारत्नभट्टाचार्येण
प्रकाशितम् ।



१२ वङ्गाब्दे
लङ्गुनमासे ।

मूल्यं २) राजतमुद्राद्वयम् ।

N. N. Choudhury

वङ्गोद्यमप्रतापम् ।


(नाटकम्)

—:००:—

महामहोपाध्याय-महाकवि-भारताचार्य-
श्रीयुक्तहरिदाससिद्धान्तवागीशभट्टाचार्य-
प्रणीतम् ।

—०—


कलिकाता ४१ संख्यक-देवलेन-नामक-
वर्त्मस्थसिद्धान्तविद्यालयात्
श्रीशशिसेखरविद्यारत्नभट्टाचार्येण
प्रकाशितम् ।



१३५२ वङ्गाब्दे
सौरफाल्गुनमासे ।

मूल्यं २) राजतमुद्राद्वयम् ।

कलिकाता ४१ संख्यकदेवलेनस्थित-सिद्धान्तयन्त्रे
श्रीहेमचन्द्रभट्टाचार्येण मुद्रितम् ।



महामहोपाध्याय-महाकवि-भारताचार्य-श्रीहरिदाससिद्धान्तवागीशः ।



निवेदनम् ।

भगवदनुग्रहेण सुद्रापितं वङ्गीयप्रतापम् । अस्ति च रूपकरचनाया-
मनन्योपायतया कवेः कल्पनास्वाधीनता । अतएव हि प्राचीनाः
कवयो यथेच्छमेवानल्पकल्पनया चमत्कारिणीं रचनाचातुरीमदर्शयन् ।
मया तु सम्भवति सत्याश्रयणे मिथ्याश्रयणमन्याय्यमिति समञ्जसमनेक
इति असमनुसरतैव नाटकमिदं निरमायि ; तावतैव च सद्ब्रह्मदयानां
हृदयामोदि सञ्जातमित्यमानि च ।

तथा च १३४८ वङ्गाब्दे सौराष्ट्रादस्य सप्तविंशवासरनिश्चायाः
कोटालिपाङ्गायामूनशियाग्रामे मद्भवने प्रथममिदमुदयनसमितिसदस्ये-
रभिनीतम् । १३५२ वङ्गाब्दे सौरज्येष्ठस्य नवमवासररजन्यां कलिकाता-
नगर्यां मिनाभारङ्गालये तैरेव द्वितीयवारमभिनीतम् । १३५२ वङ्गाब्दः
एव च सौराष्ट्रावणस्यैकादशदिवसयामिन्यां कलिकातायामेव द्वाररङ्गमञ्चे
तैरेव तृतीयवारमभिनीतम् । एतच्चाभिनयत्रयमेव दर्शकानां विशेष-
विदुषां साधुवादसहस्रमलभत । अपि च १३५२ वङ्गाब्दे सौरभाद्रस्य
त्रयोविंशदिवसे कलिकाता-धिवेकानन्द-बालिकाविद्यालये काचनः
पुरस्कारवितरणसभा समाहता । तत्र च वितीर्णानि द्वाविंशत्यभिनेतृभ्योः
द्वाविंशतिरौप्यपदकानि । तदानीञ्च सभापतिः सुपण्डितो मैथिलः
श्रीयुक्तहरिनन्दनभामहोदयः स्वभाषणावसरे सङ्घर्षमिदमभाषत, यत्—
“नाटकमिदं प्राचीनवौररसनाटकानां शीर्षस्थानमधिचकार ।”

तत्र प्रथमाभिनये श्रीमान् कालीपददर्शनाचार्यः सर्वं सुष्ठु सम्पादयन्
विशेषसम्मानमवाप । द्वितीये तृतीये चाभिनये श्रीमान् शशिशेखर-
विद्यारत्नो नाट्यसमाजमिमं सर्वथा समीचीनं परिचालयन् नितरामेव
यशस्वी जात इति ।

१३५२ वङ्गाब्दसौरमाघ-
षड्विंशदिवसीयम् ।

}

विनीत—
श्रीहरिदारुदेवशर्मणः ।

नाट्योत्तिष्ठितव्यक्तिगणः ।

पुरुषगणः ।

सुलधारः—प्रसावसूचकः ।
 पारिपाश्विकः—अस्य सहचरः ।
 प्रतापादित्यः—यशोरराजी नायकः ।
 शङ्करचक्रवर्ती—अस्य मन्त्री ।
 गिरीन्द्रः—अस्यानुचरः ।
 विक्रमादित्यः—प्रतापादित्यपिता ।
 गोविन्ददासः—कथित् वेषवः ।
 श्रीनिवासः—कथित् साधुः ।
 वसन्तरायः—विक्रमादित्यस्य पितृव्यपुत्रः ।
 भवानन्दः—वसन्तरायमन्त्री ।
 नीलमाधवः—शङ्करप्रतिवेशी ।
 धीरेन्द्रदत्तः—शङ्करप्रतिवेशी ।
 सूर्यकान्तगुरुः—प्रतापादित्यसेनापतिः ।
 सुरेन्द्रनाथघोषालः—नवावसेनानायकः ।
 आकबरः—भारतसम्राट् ।
 टीडरमल्लः—राजस्वसचिवः ।
 मन्त्री—आकबरस्य ।
 सेनापतिः—नवावस्य ।
 मदनमल्लः—प्रतापादित्यगुप्तचरः ।
 सुखमयः— " "
 शेर खाँ—बङ्गालीनवावः ।

तीराव-आलिः—नवाववयस्यः ।

श्रीकृष्णतर्कपञ्चाननः—वसन्तरायाध्यापकः ।

माधवचन्द्र-अविलम्बसरस्वती—प्रतापाध्यापकः ।

वलरामः—भाषवान्ते वासि ।

केशवः—वलरामवयस्यः ।

राघवरायः—वसन्तरायकनिष्ठपुत्रः ।

दुज्ज'नसि'हः—मानसि'हपुत्रः ।

उदयादित्यः—प्रतापपुत्रः ।

मानसि'हः—आकबरसेनापतिः ।

मुकुन्दघोषः—शङ्करसहायः ।

दुर्गापदः—कथित्द्वन्नाम्नयः ।

वैतालिकः—सुतिपाठकः ।

दौवारिकगणः ।

घोवरगणः ।

रवाहृतगणः, पण्डितगणः ।

सैनिकगणः ।

स्त्रीगणः ।

कल्याणी—शङ्करस्त्री ।

वामा—अस्याः परिचारिका ।

पद्मा—प्रतापमहिषी ।

नर्तकीगणः ।

वङ्गनैयप्रतापम् ।

नाटकम् ।

—:००:—

प्रथमोऽङ्कः ।

—०—

रङ्गः सर्वजगन्मयी गुणवती माया, नटी कर्मणी,
वेशो-दृश्यमिदं चया यवनिका, यः सूत्रधारः स्वयम् ।
कुर्वन् प्राणि-सुखासुखाद्यभिनयं द्रष्टव्यसौ यः सदा
चिन्तातीतगुणः शिवस्त्रिभुवनश्रेयान् ददातु श्रियम् ॥१॥

अपि च,

चन्द्रस्ते कमलालये ! भवति कः सम्पर्कतः, सोदरः,
कोऽयं ते स्तनमण्डले ननु करं दत्तेऽधुना निर्भयम् ।

इत्युक्तौ व क्षतस्त्रिता मधुभिदा मुक्तांशुकैः कस्तूरी

चन्द्रे चन्दति सौधशेखरगता लक्ष्मीश्वरं पातु वः ॥२॥

नान्यन्ते सूत्रधारः । हन्त ! परमरमणीया परिषदेषा

संवृत्ता । तद्वयमद्यैनामगुरुरूपकप्रयोगेणानुरञ्जयामः ।

(नेपथ्याभिसुखमवलोक्य) पारिपाश्विक । इतस्तावत् ।

प्रविश्य पारिपाश्विकः । भाव ! करणौयमनुज्ञायताम् ।
सूत्र । मारिष । अतिमनोहरोऽयमद्य सभासन्निवेशः ।

पश्य तावत्—

एका वेशविलासशोभिवपुषां पाश्चात्यशिक्षावतां
वासोमात्रजुषां शिखातिलकिनां श्रेणिः परा धीमताम् ।
योग्यत्वेन सभापतेः सुविषमापीयं समत्वं गता
कङ्क्षारं नलिनञ्च रज्यति रवौ प्रातर्हि तुल्योज्ज्वलम् ॥३॥

पारि । भाव ! क एष सभापतिर्नाम ।

सूत्र । धीमान् धियं, वितरणक्षमतां जनोऽर्थी,
प्रेम प्रजा, बलमरिभुवनञ्च कीर्त्तिम् ।

जानाति यस्य सततं स नकीपुरेशः

श्रीमान् नृपेन्द्रवर एष यतौन्द्रनाथः ॥४॥

तदद्य कश्चन देशानुरागनिष्ठगद्दी सुन्दरः प्रबन्धोऽभिनेतव्य
इति सामाजिकाः समादिशन्ति ।

पारि । कतमस्तर्हि निश्चयेः ? ।

सूत्र । अथ श्रूयते पूर्ववङ्गेषु कोटालिपाडायामूनशिया-
नाम ग्रामः ? ।

पारि । ननु श्रूयत एव ।

सूत्र । तत्र चासीत् काश्यपपुरन्दरात् पञ्चमो बलरामो नाम,
तस्य तु कनीयसः सूनो रामदासादधस्तनः सप्तमः श्रीगङ्गा-
धरात्मजः कुलपरम्परयै वाविच्छिन्नविद्याब्राह्मण्यः किल—

नकौपुरेशस्य सभाप्रवासी
महाकविप्राप्ययशोऽभिलाषो ।

अङ्गाग्निनागेन्दुमिते शकाब्दे
यन्निर्भमे श्रीहरिदासशर्मा ॥५॥

तदेवाभिनेतव्यमद्य वङ्गीयप्रतापं नाम नाटकम् ।

पारि । भाव ! शाश्वतमेव शास्त्रावगाहिनां प्रायेण
कवित्वमेव सन्दिहन्ति काव्यरसिकाः ।

सूत्र । मा मेवम् ।

दुरुहशास्त्राभिनिवेशिनोऽपि

कान्तं कवित्वं सरसञ्च दृष्टम् ।

महाकठोरस्य महीरुहस्य

किं पल्लवं कीमलमेव न स्यात् ? ॥६॥

पारि । भवतु तावत् । किन्तु परिशङ्कनीयो दुर्जनानां
सुखामोदः ।

सूत्र । अये ! साधेयसी तवेयं चित्तवृत्तिः । येन
दुर्जनादपि प्रशंसाभिलाषः ।

वमति विषधरश्चेत् साधु पोयूषराशिं

विकिरति किरणं वा शीतलश्चेत् खरांशुः ।

नहि खलु खललोकात् सत्प्रशंसा तथापि

क्वचिदपि हि जनानां क्षीयते न स्वभावः ॥७॥

पारि । तथापि पौराणिकान्यपहाय कथमस्मिन्नेति-
हासिके प्रवृत्तिः ? ।

सूत्र । सम्प्रति हि प्रायेणैतादृशो नैसर्गिको चित्तवृत्तिः
परिलक्ष्यते । तथा च—

विषमयवनराज्यात् प्राज्यदुर्नीतिपूर्णात्
सुषमविषमभावप्राप्तमिं राजराज्यम् ।
स्वजनकृतमुपेत्य ज्ञातुमिच्छुः स्वभावात्
तमस इव शशाङ्कं पूर्ववृत्तानि लोकः ॥८॥
तत् प्रस्तूयतामिदानीं सङ्गीतम् ।
नेपथ्ये गायति ।

हे सन्तान !	तव जननी ।
धनजनसमन्विता	केन अनाथिनी ।
परमुखे दृष्टिकरौ	परद्वारे भिक्षाकरी ।
यथा दोनहीननारी	जीविता विषादिना ॥
अतिनिद्रापरायण-	निरुद्यमपुत्रगण
आलस्यवशजीवन	आकुला गौरविणी ॥

पारि । तत् क एष गायन् परिश्रमं मे लघयति ? ।

सूत्र । (विलोक्य) हन्त ! एष खलु शङ्करचक्रवर्ती
सन्तानेषु मातृसेवासुपदिशन्नरण्यं प्रविशति ।
इति निष्क्रान्तौ ।

—०—

प्रस्तावना ।

अथ प्रविशति सशरशरासनधरः

शङ्करचक्रवर्त्ती ।

शङ्कर । अहो ! सम्प्राप्तोऽस्मि साम्प्रतमवस्थानुरूपं
स्थानम् । कुतः—

स्वाधीनताविरहितः परिदुर्बलाङ्कः

आक्रान्तिमात्रमतिभीतिपलायमानः ।

अङ्गैः किलाङ्गमभिगुप्य शृगालतुल्यः

घोरं वनं विशति शङ्करचक्रवर्त्ती ॥८॥

यदैव दुरात्मा नवावो मामात्मानुचरजर्जरितानां सज्जनानां
साहाय्यकरमाकर्ण्य निग्रहीतुं यतते, तदैव मया निश्चितमप-
क्रामता कृतमिदानीन्तनस्य हिन्दीः सदृशं कर्म ।

हन्त ! अधुना प्रायेणैव हि साधवः काराबन्धनम्,
असाधवः सयशःपदोन्नतिम्, निरपराधाः प्राणदण्डम्, सापराधाः
सांदरमुक्तिम्, गुणिनो निग्रहातिशयम्, निगुणश्च परमानु-
ग्रहमनुभवन्ति ।

धिक् धिक् पशुप्रायान् पुरुषान् । येषां हि साहसशून्यं मनः,
अलसतामयं शरीरम्, काफिर इत्यनुक्तिः पुरस्कारः, यवन-
पदलेहनञ्च वृत्तिः । अपि च बलप्रकाशो दुर्बलपीडने,
सहिष्णुता वेत्रप्रहारे, गाढोद्यमः परमानुगत्ये, सन्तोषः
संलापमात्रे, निवृत्तिः स्वाधीनतायाम्, वैराग्यञ्च पुरुषकारे ।

तत् किं न भविष्यति दशापरिवृत्तिदेशस्य । अवश्यमेव

भविष्यति । न खलु संसारे चिरस्थायि किञ्चित् । किन्त्वत्र
 पुरुषप्रयोजनम् । तन्मया पुरुषेण भवितव्यमिदानीम् । नहि
 नहि ; किङ्करोशिष्यमात्रसहाया कमलकोमलकलेवरा कल्याणी
 मे यवनकवलिता भविष्यति । (विचिन्त्य) तत् किमत एव
 कर्त्तव्यतो निवर्त्तितव्यम् । तदपि न । येन हि—

शत्रुसूलमनुन्मल्य स्त्री न चिन्त्या जिगौषुणा ।

अन्धकारमनुत्सार्य न ह्युषामेति भास्करः ॥१०॥

तदहं निर्गतोऽस्मि स्वदेशादुपदेष्टारमन्वेष्टुम् । श्रूयते
 हि प्राचीनपरम्परया—यदरण्ये गिरिगुहायाञ्च योगिनो निव-
 सन्ति, कथयन्ति च ते नितरामनुगच्छन्तः सुदूरमपि भवि-
 ष्यन्तम् । तत् प्रविशामि यावदरण्यमेव । दिव्या च यदि कश्चि-
 त्तादृशो लोचनगोचरतामुपेयात् । (इति परिक्रामति)

नेपथ्ये व्याघ्रो गर्जति ।

शङ्कर । (आकर्ण्य) अहो ! गर्जत्यसौ शार्दूलः ।
 भवतु । यवनप्रतिवेशिना मया न खल्वस्मादल्पमपि भेतव्यम् ।
 यतश्चायम्—

नारीधर्मं न हरति, न वा जातिनाशं विधत्ते,

धर्मग्रन्थं दलति न च, नो देवमूर्त्तिं भनक्ति ।

तौर्यस्थानं कलुषयति नो नापि वास्तूच्छिनत्ति,

शून्यारण्ये भ्रमति निनदन् सन्मुखस्थं हिनस्ति ॥११॥

तत् किमपसरामि तावत् । नहि नहि ।

यवनग्रहणातङ्गात् पलायनपरायणे ।

सत्यं पशुत्वमापन्नं पशुरेष दयिष्यते ॥१२॥

(विचिन्त्य सविधादम्) हन्त ! यवनशासितेऽस्मिन् प्रदेशे कुतो नाम प्राणिनां दया ? । अत्र हि हितैषिणोऽपि प्राणहिंसां नित्यं कर्म । तदस्य मया कथमप्यनपकारिणोऽपि वधाय यतितव्यम् । (विलोक्य) अहो ! भीषणाकृतिरसौ मामाक्रमितुमित एवाभिधावति । (इति शरसन्धानं नाटयति)

व्याघ्रः ससम्भ्रमं प्रविशति ।

नेपथ्ये कलकलः ।

शङ्कर । (आकर्ण्य) तत् किमनेन किरातसैन्यदर्शनात् प्रद्वृतेन भवितव्यम् ? । भवतु । (इति शरं विमुञ्चति)

व्याघ्रः साटोपं गर्जनं निपतति । •

प्रविश्य सक्रोधदर्पः सैनिकः । को तुमं ? । (क)

शङ्कर । अये ! परिचयस्तावदास्ताम् ।

सैनिकः । कहं णाम वावादिदो तुए रखा अणुधाविसो सहूलो । (ख)

शङ्कर । युष्माकं राज्ञा खलु हन्तुमेवायमनुधावितः ।

सैनिकः । तदो खलु किं ? । (ग)

(क) कस्त्वम् ।

(ख) कथं नाम व्यापादितस्त्वया राजानुधावितः शार्ङ्गजः ? ।

(ग) ततः खलु किम् ? ।

शङ्कर । हन्तव्यहननेन वः साहाय्यमेव कृतं राज्ञः ।

सैनिकः । दिष्टो क्व अलब्धो भवं परोवश्वारो जं
अपत्यिदो वि रस्यो ज्जेव साहाज्जं करेदि । (घ)

शङ्कर । तर्हि राज्ञः साहाय्यमन्याय्यं भवान् मन्यते ।

सैनिकः । एरिसं साहाज्जं अण्णाज्जमेत्तं त्ति पलावो
दुस्सहदण्डहेदू त्ति सच्चकधा । (ङ)

शङ्कर । साधु, हिंस्रहत्यायां दुःसहो दण्ड इति युज्यते
खलु विचारः किरातस्यैव ।

सैनिकः । हंहो ! सावराहो वि उवालहसि, ता चिट्ठ
दाव । (इति निष्क्रान्तः) (च)

ततः प्रविशति प्रतापादित्थो विभवतश्च सैन्यम् ।

प्रताप । ननु को भवानिति विशेषेणावगन्तुमिच्छामि ।

शङ्कर । उपपद्यते खलु सामान्येनावगतस्यैव विशेष-
जिज्ञासा ।

प्रताप । अभिधीयतां तर्हि मामान्यमेव ।

शङ्कर । अस्मि कश्चिद्ब्राह्मणसन्तानः ।

(घ) दृष्टः खलुपूर्वो भवान् परोपकारी, यदप्रार्थितोऽपि राज्ञ
एव साहाय्यं करोति ।

(ङ) ईदृशं साहाय्यमन्याय्यमात्रमिति प्रतापः, दुःसहदण्ड-
हेतुरिति सत्यकथा ।

(च) हंहो ! सापराधोऽप्युपलभसे । तत्तिष्ठ तावत् ।

प्रताप । तत् किमवै धहिंसा ब्राह्मणवृत्तिः ? ।

शङ्कर । जिघांसुहिंसा वै धीति सर्वस्यैव वृत्तिः ।

प्रताप । भवतु तावत् । परकोयभूमौ कामचारः
परमनाचार एव ।

शङ्कर । राजन् ! अस्वामिका खलु वनभूमिः । तदत्र
कामचारोऽपि सर्वस्यैव ।

प्रताप । (सविस्मयमात्मगतम्) । अहो ! क एष गुवा
निर्भयमानसो वितनोति वै चक्षुष्यम्, विवृणोति च कार्य्येण
साहसालङ्घ्यं बाहुबलम् । न वा राजतया मां जानन्नपि
विनयेन वृत्तंते । अथवा—

सहायशून्योऽपि गुणान्वितो जनः

नैवानुगत्य भजते प्रभोरपि ।

दण्डस्तरीबन्धनरश्मिसंयतः

महाप्रवाहे स्थिर एव लक्ष्यते ॥१३॥

भवतु । पश्यामि तावदस्य चित्तवृत्तिप्रसारम् । (प्रकाशम्)
अपि श्रुतिपक्षं गतस्ते सैन्यकोलाहलः ? ।

शङ्कर । गत एव ।

प्रताप । तर्हि केनचिन्मृगयाविहारिणा शार्दूलोऽयमनुसृत
इत्यनुमितमपि ? ।

शङ्कर । तदप्यनुमितम् ।

प्रताप । तर्हि तु भवता शार्दूलवधानस्माकमपराहम् ।

शङ्कर । हन्त ! बलवन्तो हि दुर्बलानामिदानीं जीवन-
मेवापराधं मन्यन्ते ।

प्रताप । (स्वगतम्) अहो ! तेजस्विनः स्वस्वस्य यूनः
पदे पदे परिलङ्घ्यते महतो विषादच्छाया, अनुमीयते च निर्दोष-
योतनाजनितो निभृतक्रोधः । भवतु, पृच्छामि यावत् ।
(प्रकाशम्) ननु श्रोतुमर्हामि किं संवेगकारणं भवतः ? ।

शङ्कर । श्रुतेन किम् । यज्ञवन्तोऽपि प्रभुशक्तिसम्पन्नाः ।

प्रताप । तेन किम् ? ।

शङ्कर । भवन्तः किल हन्तारो वयश्च हन्तव्याः ।

प्रताप । अहो ! सामन्ताः खलु वयम्, न तु राजपुरुषाः ।

शङ्कर । तथासत्यपि सत्यमेवाभिहितम् । तथा च—

राजोपांशु निहन्ति राजपुरुषं विश्वस्तमप्यूर्जितं

सामन्तान् विदलन्ति राजपुरुषा भोगार्थलोभाकुलाः ।

सामन्ताः परिपीडयन्त्यनुचितस्वार्थाशया दुर्बलान्

क्व वा विश्वसिमः, क्व वा नु रुदिमः केनापि वा प्राणिमः ॥१४॥

पार्श्वगतपुरुषः । नैनं भवानितरसामन्तमिव दुरन्त-
तयावमवन्तुमर्हति । एष हि तत्रभवतो यशोरिशितु-

र्विक्रमादित्यस्यात्मसम्भवः सार्थकनामा प्रतापादित्यः । योऽयम्—

देशानुरागपिशुनां किल शैशवेऽपि

साकं चकार शिशुभौ रणरूपखेलाम् ।

पुत्रं प्रजाञ्च सममेव समीक्ष्य दत्ते

तुल्यां पुरस्कृतिमिहापि तिरस्कृतिं वा ॥१५॥

शङ्कर । (सविस्मयहर्ष धैर्यविषादमात्मगतम्) कथमयं
विश्रुतकीर्त्तिकलापो भारतसुसन्तानः प्रतापादित्यः । इन्त !
अतिक्रान्ता खलु चित्तविकारावेशवशेन राजमर्यादा । (सविनयं
प्रकाशम्) कुमार ! मृष्यतु मूढतामिदनीं ब्राह्मणवटोः ।

प्रताप । (सहस्तग्रहम्) अलमलमतिकातरतया । परि-
श्रान्तो भवान्, अस्मिन् पादपच्छाये कथञ्चिद्विश्राम्यतु ।

शङ्करप्रतापौ परिक्रम्योपविष्टौ ।

प्रताप । (अनुचरं प्रति) गिरीन्द्र ! गत्वा परिकल्पप्रतां
स्कन्धवारि खल्वमुष्य वासोचितः प्रदेशः ।

अनु । जं आणवेदि देशो । (इति निष्क्रान्तः) (छ)

प्रताप । किं खिदकारणमुपप्लुतो भवान् केनापि राज-
पुरुषेण ? ।

शङ्कर । कथं भवानिति मात्रम्, देश एवेति कथं न
पृच्छते ? ।

प्रताप । ब्रूहि तदा देशदशमेव ।

शङ्कर । ननु किं स्वयमेव भवन्तो नानुभवन्ति ? ।

प्रताप । अविदितं वेदितुमिच्छामः ।

शङ्कर । प्रथमन्तावत्, राजा खलु प्रजानामवस्थानियन्ता,
स चेदसम्यग्दर्शी, तर्हि तु कं समाश्रयेत् प्रजासमाजः ।

प्रताप । इदानीन्तनो भारतसम्राट् अतीवन्यायदर्शीति
लोकवादः ।

(छ) यदाज्ञापयति देवः ।

शङ्कर । भवतु नाम । तथापि—

शशिकिरणविहारी वोक्षते नान्धकारं

मलयपवनसेवी ग्रीष्मतापं न वेत्ति ।

अनुभवति न सुस्थो रोगिणो वेदनां वा

न च पुनरधिनाथो बुध्यते दीनदेन्यम् ॥१६॥

अन्यच्च ।

दक्षेण सत्स्वपि विभुः सकलेन्द्रियेषु

कर्णेन कर्म कुरुते किल केवलेन ।

एकेन हन्त ! विदधद्बुभिविधेयं

विद्यात् कथं नु स यथायथवस्तुतत्त्वम् ॥१७॥

प्रताप । (आत्मगतम्) अहो ! परिदृश्यते तावदस्य धिय-
यातुर्यम्, वस्तुवृत्तानुसारी च विवेकः । अपि च—

एष देशविततामपनेतुं

दुर्द्दशां यवनजां भ्रूवमिच्छुः ।

आशयो हृदिशयो हि जनानां

चेष्टया मुखदृशोरनुमेयः ॥१८॥

तदनेन महत् कार्यं साधनीयम् । किमयमात्मपोडा
प्रतिविधानपणनेनाप्यर्थमानः साहचर्यं मे नाङ्गोक्तुर्यात् ।
अथवा कः खल्लातुरो दीयमानमौषधमुपेक्षेत । भवतु ।
पृच्छामि यावत् । (प्रकाशम्) भवतस्त्वावदावेगकारणं श्रोतु-
मिच्छामि ।

शङ्कर । कुमार ! भवन्तोऽपि किं न पश्यन्ति । सम्प्रति हि प्रायेणैव यवननायकनिकायः प्रजासमाजस्यातीवदुःसहः संवृत्तः । येन हि—

नवीनस्त्रीमात्रं गणयति विलासोपकरणं
प्रजानां सर्वस्वं करगतनिजस्वञ्च मनुते ।
दृणस्ते ये दण्डं प्रणयति परप्राणहरणं
निरीहाणां खेलाकुतुकमसुभिः पूरयति च ॥१८॥

प्रताप । (सावेगम्) एषां नाम कतमदत्तभवति प्रयुक्तम् ?

शङ्कर । (सर्वैक्यम्) इत्यमकारणमुत्पीडितानां तपस्विनां निवेदितसमानवेदनो यथाशक्ति साहाय्याय यत्नवानस्मीति चरमुखादाकर्ण्यैव नवावो मामादिदेश संयमयितुम् ।

प्रताप । (सरोषविषादम्) अहो ! निर्विचारमत्याचारः । ततः ?

शङ्कर । ततः पुनरहमपि बन्धुविशेषादिदं प्राक्प्रतिपद्य कञ्चन करणीयनियन्तारं महापुरुषमन्विष्यन्निदमरण्यं प्रविष्टोऽस्मि ।

प्रताप । तत्र किल सुन्दरवनप्रदेशे क्व नाम महापुरुषः ।

शङ्कर । अत्रैव ।

प्रताप । को नाम ?

शङ्कर । भवानिव ।

प्रताप । (सनिर्व्वेदम्) वयं यदि महापुरुषाः, हन्त ! तर्हि जगत्यां नास्त्यैव कश्चित् कापुरुषः । येन हि—

पित्राचार्य-कलत्र-पुत्रक-तनू-भस्मावशेषाणुभिः

प्रत्येकं परमाणवः प्रमिलिता यस्यातिपुष्टिं गताः ।

तस्मिन् भारत एव पापयवनैरामर्द्यमानान् सुहुः

सहन्तून् वयमेव नेत्रपथगान् स्वार्थादुपेक्षामहे ॥२०॥

अहोवत ! व्यक्तिगतच्छुद्रस्वार्थसमीहया विभिन्नभाव एव
भारतीयानामशेषानर्थमूलम् । तथाहि—

ज्वलितेष्वनलेषु भीषणं

क्षणभूतेषु कुतोऽपि कारणात् ।

विरसो नयति ध्रुवं लयं

ननु तुच्छस्तृणगुच्छकोऽपि तान् ॥२१॥

शङ्कर । (सहर्षमात्मगतम्) अहो ! आविष्कृतः खल्व-
नेन मदीयमनोभाव एव । तदमुष्य परम्पराधिगता स्वाधीनता-
प्रौतिः सम्प्रति साक्षादेवोपलभ्यते । तेन हि फलवानयं मे
वनप्रवेशप्रयासः । (प्रकाशम्) तत् किं शक्तिमन्तः ससु-
पेक्षन्ते भवन्तः ? ।

प्रताप । (सविमर्शम्) अहो ! सद्दय ! दूरारोहिण्य-
स्माकमियमाशालता न किल फलायालम् । तथा च—

मृदुलमलयवातो भूयतः किञ्च कुर्यात्

किमु पुनरपकुर्याद्धारिधेर्वाग्निविन्दुः ।

शलभसदृशशक्तिर्मादृशस्त्वादृशो वा

यवनपतिदवाग्नेः किं विदध्यादिरुन्मन् ॥२२॥

शङ्कर । कुमार ! केवलपशुबलोर्जिता हि यवना बाहु-
बलमेव मन्यन्ते शासनसाधनम्, न वा गणयन्ति गुणमगुणं वा
निर्यातयन्ति च निर्विशेषमेव दीनधनिनः । ततश्च—

अत्याचारैर्यवनजनितैर्यादृगुत्तेजितस्त्वं

देशश्चेष्टाः सदयहृदयास्तद्वदन्येऽपि मन्ये ।

तुल्यं कार्यं भवति नियतं कारणे तुल्यरूपे

एकं वीक्ष्याखिलमपि जनो वेत्ति विलिख्यमन्त्रम् ॥२३॥

प्रताप । (सविस्मयमात्मगतम्) अहो ! साधूयानध्य-
वसायः । मया हि परीक्षितमुपन्यस्तेषु बाधेषु प्रतिपदं
युक्तियुक्तमेव प्रतिवचनममुष्य । तदयमवश्यमेवोपादेयो महा-
मनस्वी सहायः । (प्रकाशम्) अस्तु नाम निश्चतोतेजना
जनानां तथापि शतशो निष्पेषितानामप्येकायनीभावस्ताव-
दसम्भव एव वङ्गीयानाम् । पश्य—

जनः कारारुद्धः प्रसभमपराधाक्षुत्तरात्

निराहारः क्रूरप्रहरिक्ततपीडामनुभवन् ।

पशुप्रायो नश्येदपि, न तु यतेतोन्नमयितुं

शिरांस्थेकीभूयच्छणमपि वहन् विक्रमरसम् ॥२४॥

अथवा । सम्प्रति हि—

विधर्म्मप्रधीना वत भारतप्रजा

नदीप्रवाहे पतिता लता तथा ।

नैवोन्नतिं गच्छति निष्फलोद्यमा

परानुगत्य हि लघीयसां क्रिया ॥२५॥

शङ्कर । सर्वथैवावितथमाह कुमारः । किन्तु-‘अलौक-
मनुनयन्तोऽपि समुन्नयन्ते, वचसा विद्विषन्तोऽपि सद्य एव
नश्यन्ति’ प्रतिदिनमित्यमवलोकयन्नेव लोकसमाजः कष्टेन
पिहितरोषावेशो व्युत्थानविमुखः संवृत्तः । अथ तु—

उत्साहादतिसाहसाच्च सहसा कोऽपि प्रवर्त्तते चेत्
उच्छेत्तुं यवनान्, स्वतः किल तदा तं सर्वं एवान्वियात् ।
विस्लिष्टा हिमविन्दवो नलिनीपत्रे स्थिताः, किन्तु चेत्
एकोऽपि प्रचलेच्चलन्ति सकलाः स्लिष्टाः समीररेखात् ॥२६॥

तेन हि—

कश्चित् प्रतापः किल पश्चिमोदगतः
परः प्रतापोऽप्यदितोऽस्तु पूर्वतः ।
क्रमप्रयुक्तादुभयोः प्रतापतः
चिरं प्रतापो यवनस्य नश्यतु ॥२७॥

प्रताप । अपि भवेयुः संहता नाम वङ्गीयाः ? ।

शङ्कर । वादमेव ।

प्रताप । तर्हि भवानेव भवतु पूर्वनिदर्शनम् ।

शङ्कर । कथमिव ? ।

प्रताप । अधुनैव मया समं संहृत्य ।

शङ्कर । (सानन्दोच्छ्वासम्) हन्त ! कृतार्थोऽस्मि ।

प्रताप । ननु यथार्थमेतत् ।

शङ्कर । (दृष्ट्वा स्मरन्) किं बहुना, प्राणानपि पयोक्तव्यं
भवन्तमनुवर्त्तिष्ये ।

प्रताप । (भक्तिगद्गदमञ्जलिं बद्धा) अयि मातर्हानव-
मर्दिनि ! सर्व्वमङ्गले !

जने श्विरमलच्छयोरपि सतोरसत्कल्पयोः
परं दर्लितयोः पदैर्नियतमौश्वरेच्छाकृतम् ।
इदं सुलघु मेलनं भवतु नौ महामेलने
निदानमणुवस्तुनोरिव जगद्विधानादितः ॥२८॥
इति निष्क्रान्ताः सर्व्वे ।

—:—

सहायलाभो नाम प्रथमोऽङ्कः ।

—•—

द्वितीयोऽङ्कः ।

—:००:—

अथ प्रविशति देवतामन्दिराङ्गने अपमालाहस्तो
विक्रमादित्यः ।

विक्रमा । (सनिर्वेदम्) हन्त भोः ! परमदुर्लभा खलु
शान्तिः संसारे । येन हि अत्रान्तपरिश्रमसङ्कुलं कर्म-
जीवनमतीतम्, सुविस्तीर्णमर्जितमिदं यशोरराज्यम्, चतुर-
चूडामणैः श्रीमतो वसन्तस्य हस्ते विन्यस्तस्यास्य समस्तो
भारः, वत्सः प्रतापोऽपि नितरामसाधारणः कर्मनिपुणः
संवृत्तः, जराजोर्णस्यास्मि, तथापि हृदयमहर्निशं परिस्रन्दते
विशेषसमृद्धिसाधनाय । अतएव—

सांसारिकं क्रमविवर्द्धिं समाप्य कार्यं

यः शान्तिमिच्छति स तां न कदाप्युपैति ।

नद्यां विगाद्धितुमना विरते तरङ्गे

वायुदये ध्रुवमपूर्णमनारथः स्यात् ॥१॥

अहो ! विचित्रा मनोवृत्तिर्मादृशानाम् । तथा च—

केशरि रमणाययौवनसुखम्, तस्मिन् पुनः प्रौढगं

नैपुण्यं प्रविशति, तत्र च जराविश्राममन्विष्टवान् ।

किन्त्वस्मिन् स्पृहयामि विज्ञथवपुस्तां पूर्वपूर्वां दशां

मन्ये खल्वनुभूयमानविषयं कष्टं मनो मन्यते ॥२॥

अतएव तावदवलम्बितं विरागिवैष्णवानां साहचर्यम् ।
यदीदानीमनेनापि मनः शान्तिसोपानमुपेयादिति । अथवा
निष्फला खल्वियमाशा । कुतः—

मलिनं ननु मादृशां मनो
न भवेत् सङ्गवशात् सतां शुचि ।
नवकाञ्चनसञ्चयाञ्चितं
नाहं लौहं समुपैत पीतताम् ॥३॥

(पन्थानमवलोक्य) अत्र हि देवतायतने प्रतिदिवस-
मोदशावसितवेलायामात्मप्रभविष्णवो वैष्णवा गोविन्ददास-
प्रभृतयः समवेताः समनुतिष्ठन्ति सङ्गीतालापम् । तत्
कथमद्य चिरयन्ति समागन्तुम् । (पुनरवलोक्य) अयमसौ
श्रीनिवाससनाथो गोविन्ददासः सम्प्राप्तः । हरे ! नारायण !
हरे ! नारायण ! ।

ततः प्रविशति गोविन्ददासः श्रीनिवासम् ।

विक्रमा । (यथाक्रममभिवाद्य) इदमास्तीर्णमासनम् ।
उपविश्यताम् ।

श्रीनिवासः । (दिगन्तरमवलोक्य) ईर्ष्यामलिनमनसां विफलो
गङ्गावासप्रयासः । (इत्थुपविशति)

उपविशन् गोविन्ददासः । महाराज ! अपि सम्पन्नमद्य
समीचीनमाराधनं हरेः ? ।

उपविश्य विक्रमादित्यः । कुतो नाम गङ्गावगाहनं
कूपमण्डूकानाम् ।

गोविन्द । तत् किमद्यापि प्रतिबन्धिनो विषयपर्या-
लोचना ? ।

विक्रमा । अर्थाकम् ।

गोविन्द : श्रूयते किल ओमन्महाराजो वसन्तरायः परं
प्रावोख्यमुपगतो विषयेष्विति । तत् कथमद्यापि तवेदृशं
विषादवैमनस्यम् ? ।

विक्रमा । मम मन्दभाग्यतया । यत्तादृशोऽपि ओमान्
वसन्तो विषयविशेषे संशयानः खल्वद्यापि मामुद्देजयति ।
तस्यन्ये—ईदृगादेव विषयोपपन्नात् पञ्चाशतो बानप्रस्थोपदेशो
महर्षीणामिति ।

गोविन्द । भवतु तावत् । तथापि न खलु सम्भवति
भवादृशानामौदृशनैराशयम् । कुतः—

कृत्वा यथाशक्ति समागतक्रियां
ध्येयं पुनर्ध्यायति पूर्ववद्बुधः ।
मरित्प्रवाहो हि शिलासमाहतो
विहृत्य किञ्चित् पुनरेव धावति ॥४॥

विक्रमा । अहो ! कति सन्ति संसारे जनकराजर्षयः
येन हि तादृशं मनोनैपुण्यमुपपद्यते । भवतु, प्रस्तूयता-
मिदानीं हरिनामास्त्रापः ।

गोविन्द । अद्य खलु प्रथमो वारः ओनिवासस्य ।

ओनि । (गोपीयन्त्रं वादयन् गायति)

जीव ! श्रीनरदेहो

निमेषे हि नाशमेति किं मानमहो ।

गृहं त्यज वनं व्रज

हरिं भज किमिच्छसि हो ।

नारी नरः प्रनश्चरः

स्थिरतरः कोऽपि किमाहो ।

विक्रमा । अहो ! निर्व्वेदविधायि गीतम् ।

श्रीनि । (दिशं विलोक्य)

नयनमुन्मोह्य परदारदशनहारमिह जन्मान्धता ।

परनिन्दावादादतौवश्रेयस्करी चिरमूकता ।

विलोभिनः प्राचीनात् प्रेमास्पदं मे तरुणीपरस्तरुणः ।

गोविन्द । (जनान्तिकम्) अस्य हि क्रमेणोपचीयते शिरो-

विकारः ।

विक्रमा । (जनान्तिकम्) भवतु नाम । तथापि ताव-
दोदृशी वचनावली नितरामाविष्करोति सारार्थम् ।

श्रीनि । (ऊर्ध्वमवलोक्य)

अर्थ एवानर्थमूलम् ।

यै राग्यादेव विच्छिद्यते संसारतन्तुः ।

वैधेयतनयालाभाज्जन्मबन्धता किल शान्तिनिदानम् ।

विक्रमा । यातु । भवदीयमिदानीमाकर्णयामि ।

गोविन्द । (गायति)

अबोधमानव ! राजति भगवान्

अनिले अनले दिवि भुवि जले सर्व्वशक्तिमान् ।

मृग इव वने चरसि भुवने तदीयान्वेषणे किमुत भक्तिमान् ।

रहसि मनसि यदि चिन्तयसि तदा तु भवसि सकलफलवान् ॥

विक्रमा । (सोल्लासम्) साधु, साधु । ललितमधुरा खल्वियं
पदावली नितरामाप्याययति अवणयुगलम् । दुरवगाहो भाव-
महिमा च शीतलयति संसारसन्तप्तं मनः ।

गोविन्द । राजन् ! प्रकाशितस्तावदयं महानुपायो
महाप्रभुणा । तथाहि—

प्रकृतामृतं ननु निपोय मानवः

सुलभां व्रजत्यमरतां विनश्चरोम् ।

हरिनाम नाम परमामृतं पिवन्

अमृतं ध्रुवन्तु लभतेऽतिदुर्लभम् ॥५॥

विक्रमा । साधुसत्तम ! भवन्त एव धन्याः, य एवं
जानन्ति ।

गोविन्द । के नाम मादृशाः । ये पुनरेकान्तमेव चिन्तयन्ति
चिन्तामणिं त एव धन्याः ।

ततः पतति रक्ताक्तः शरविद्धश्चिह्नपची ।

गोविन्द । (विलोक्य) हरे ! नारायण ! हरे ! नारायण !

(इत्युत्थायापसरति)

श्रीनि । (अपसरति)

विक्रमा । (विलोकयन्नपस्त्य) हा हन्त ! हा हन्त !
कोऽयं दुराचारः । (गोविन्ददासं प्रति) साधुसत्तम ! न
गन्तव्यं न गन्तव्यम् । कः कोऽत्र भोः ।

प्रविश्य दौवारिकः । आणवेदु देखो । (क)

विक्रमा । तूर्णमवगत्य विज्ञाप्यतां कस्येदं दुर्व्यव-
सितमिति ।

दौवा । तह । (इति निष्क्रान्तः) (ख)

गोविन्द । धिक् ! ईदृशी नाम हिंसा नितान्तनृशंस-
वृत्तिः । येन हि—

कुतूहलं पूरयितुं हि केवलं

नरः परं यः प्रणिहन्तुमर्हति ।

स मृदुधोर्लोहितलोहितां तनुं

निकृत्य कण्ठं निजमौचितुं क्षमः ॥६॥

विक्रमा । कष्टम् । नितान्तदुर्द्दिनमद्य प्रभातमस्माकम् ।

तथा च—

सुरसरित्सलिले पतिता सुरा

व्यथयते न तथा हृदयं सताम् ।

हरिपरायणसाधुजनान्तिके

विशसनं वत जीववतो यथा ॥७॥

श्रीनि । (अन्तरालाभिमुखः)

(क) आश्चापयतु देवः । (ख) तथा ।

चन्द्रकलङ्कादपि विप्रियः साधुजनापवादः ।

दुर्जनमैतौतः सत्जनवैरमपि श्रेयः ।

नित्यसन्तोषी शत्रुभूतं न पश्यति ।

प्रविश्य दौवारिकः । जेदु जेदु देओ । (ग)

विक्रमा । नन्ववगतं कस्येदं दुर्व्यवसितमिति ? ।

दौवा । अवअदं । (घ)

विक्रमा । कस्य ? ।

दौवा । देव ! तस्य । (ङ)

विक्रमा । आः ! कस्य ? ।

दौवा । (सभयम्) प्रसौददु देओ । (च)

विक्रमा । ब्रूहि कस्य ? ।

दौवा । णं कुमारस्य । (छ)

विक्रमा । (सज्जोभम्) तदिदं प्रमाणोक्तरोति ऊच्यपत्रम् ।

भवतु । वसन्तममात्यभवानन्दश्च द्रष्टुमिच्छामि ।

दौवा । जं आणवेदि देओ । (इति निष्क्रम्य वसन्त-
रायभवानन्दाभ्यां सह पुनः प्रविश्य) एसो देओ, ता उपसण्णदु
कणिठमहाराओ अमच्चो अ । (ज)

(ग) जयतु जयतु देवः । (घ) अवगतम् ।

(ङ) देव ! तस्य । (च) प्रसौदतु देवः ।

(छ) ननु कुमारस्य ।

(ज) यदाज्ञापयति देवः । एव देवः, तदुपसर्पतु कनिष्ठमहाराजः

अमात्यश्च ।

वसन्त । (उपसृत्य) आर्य्य ! अभिवादये ।

विक्रमा । वत्स ! चिरं जीव ।

भवा । जयति जयति देवः ।

विक्रमा । वसन्त ! कुमारान् शिष्ययितुं कोट्टशो वः
प्रयतः ? ।

वसन्त । आर्य्य ! किं नाम संवृत्तम् ।

विक्रमा । पश्यैनं ज्येष्ठकुमारेण व्यापादितं विहङ्गम् ।

वसन्त । इदं खलु बालचापल्यम् ।

विक्रमा । अये ! मध्यमयौवने वर्त्तमानस्यापि बाल-
चापल्यम् ।

भवा । देव ! नूनं हस्तशिष्येयं कुमारस्य ।

विक्रमा । अये ! किमुच्यते ।

करोति कश्चिन्ननु हस्तशिष्यां

वियुज्यते कश्चन जीवनेन ।

तदङ्ग तेयं किल हस्तशिष्या

क्व भूदृजन्तोः सदसद्विवेकः ॥८॥

वसन्त । आर्य्य ! कदाचिन्नश्यन्नं शोऽपि स्यात् ।

गोविन्द । एवमेव सम्भाव्यते ।

भवा । अस्त्येतत् ।

विक्रमा । अस्तु नाम । तथापि—

शस्त्रञ्च शास्त्रञ्च हुताग्नञ्च

भवेद्धानः खलु सावधानः ।

न चेदवश्यं भविताऽचिराय

प्राणस्य धर्मस्य गृहस्य चाऽन्तः ॥८॥

गोविन्द । उदाहरणं तावदत्रैव ।

विक्रमा । वत्स ! वसन्त ! कुमारस्य जन्मपत्रे पितृ-
द्रोहवृत्तान्तमाकर्ण्य बलवदाशङ्कते हृदयम् । इतश्च प्रतिपदं
परिलक्ष्यत इव निष्ठुरता कुमारस्य ।

वसन्त । आर्य्य ! मा मैवम् । प्रतापः खलु मे—

सरस्वान् गाभीर्य्यं, प्रतिनियतधैर्य्यं क्षितिधरः

जरासन्धो वाय्यं, निपुणतमशौर्य्यं ऽर्जुनसमः ।

सदौदार्य्यं रामो नृपातिनयकार्य्यं सुरगुरुः

गुणानां सन्दोहो जगति धृतदेहः स्थित इव ॥९॥

गोविन्द । तदत्र न किञ्चिदाशङ्कनीयमिति वाक्यशेषः ।

भवा । देव ! ज्येष्ठकुमारः खल्वोदृश एव । किन्तु—
वसन्त । किन्तु किम् ? ।

भवा । दुर्जनस्य किल साहचर्य्यतः

सज्जनोऽपि ननु दुर्जनायते ।

सङ्गतं स्फटिकरत्नमुल्लुके

निर्मलं मलिनमेव दृश्यते ॥१०॥

श्रीनि । (दिशोऽवलोक्य)

स्फटिकादपि चन्द्रादपि च स्रच्छं सतां हृदयम् ।

शुनः पुच्छादपि कुटिलं धूर्तचित्तम् ।

सुन्दरहृदयाः सुन्दराण्येव जगन्ति पश्यन्ति ।

वसन्त । (विरक्तिमभिनीय) अथ भवता केन साहचर्य-
मुपलक्षितं कुमारस्य ? ।

भवा । देव ! शङ्करो नाम कश्चन ब्राह्मणकुमारः समा-
गत्य कुमारेण संसृष्टः ।

गोविन्द । न केवलं संसृष्टः, सति सञ्भवे मन्त्रिपदमपि
ग्राहितः कुमारेण ।

भवा । स पुनरशिष्टस्वभावतया स्वजननिर्वासित इति
श्रूयते ।

वसन्त । अप्येतत् सर्वं भवद्भिः श्रोत्रपरम्परया श्रुतम् ? ।

भवा । देव । अथकिम् । साहचर्यन्तु साक्षात् कृतम् ।
श्रीनि । (अन्तरालाभिमुखः)

समानपदेषु विद्वेषस्तुच्छदयानाम् ।

बुद्धिमन्तः परचित्तमवगाहन्ते ।

प्रभुशक्तिमता दिग्दर्शिना भवितव्यम् ।

विक्रमा । (सनिर्वेदम्) वत्स ! वसन्त ! अत्र हि मे—

आशा नाशगता, तनुस्तनुतरा, केशास्तु काशोपमाः,

चित्तं वित्तसुखोपभोगविमुखम्, कर्णो विशीर्णश्रुतिः ।

नष्टा दृष्टिरुपात्तयष्टि गमनं लोकान्तरञ्चान्तिके

तस्मादन्यकथा वृथैव, वसतौ वाराणसी अयेसी ॥१२॥

वसन्त । आर्य्य ! जरयं क्रमाविपर्य्ययेणाधिकमधिरुद्धा

मामिव ।

विक्रमा । भवतु । प्रमाणयति हि जन्मपत्रं कुमारस्य
पितृद्रोहम् ।

वसन्त । शान्तं पापम् ।

उदेति नो तीक्ष्णकरः सुधाकरात्
न निष्पतत्यन्निकणः पयोधरात् ।
तमो न वाविर्भवति प्रभाकरात्
न च प्रतापात् पितृवैरसम्भवः ॥१३॥

विक्रमा । अहेतुकोऽयं विद्वङ्निपात एव प्रकृति-
परिचयः ।

वसन्त । आर्य्य ! लोकवृत्तान्तनिष्णात ! किमेतावदेव
वत्सस्याशिष्टस्वभावनिश्चयकारणम् ? ।

विक्रमा । अन्यच्च ।

वसन्त । आर्य्य ! किमन्यत् ? ।

विक्रमा । अपूर्व्वदुर्जनसाहचर्य्यम् ।

वसन्त । आर्य्य ! नैतावन्मात्रमपि दीजन्यकारणं
पर्याप्तं मन्ये, न वा स्वतोऽपि वत्स्यमशिष्टं वक्तुमुत्सहे ।
येन हि प्रतापः—

विनयः खलु मूर्त्तिमानिव प्रियवाक् सर्व्वजनस्य सर्व्वदा ।

गुरुभक्तिपरायणः परः करुणानोरनिधिश्च दृश्यते ॥१४॥

विक्रमा । आस्तां तावत् । कुमाराणां शिष्टां प्रति

कीदृशो वः प्रयत्नः ।

वसन्त । जानात्येवार्थ्यो यथा कोटालिपाडावास्तव्यस्तत्र-

भवान् काश्यपः अविलम्बसरस्वतीपदप्रख्यात आर्य्यमाधवचन्द्रः
संस्कृतशिचायाम्, यवनभाषाशिचायान्तु बर्द्धमानदेशोयो
महम्मद आलिर्नामोपयुक्त एव नियुक्तः शिचक आसीत् । परन्तु
वत्सः प्रतापो वीरेन्द्रवर्माणं नाम वीरप्रवरमानीय शस्त्र-
शिचायामपि परं प्रावाण्यमुपगत इति ।

विक्रमा । न खल्वहं भाषादिशिचामधिकृत्य ब्रवीमि ।
को हि नाम निर्णीतश्चारित्र्यशिचायामुपाय इति ।

वसन्त । प्रतापस्त्वादित एव चरित्रवान् ।

विक्रमा । अयं खलु स्नेहस्वभावः । तथा च—

पिधाय दोषं निदधाति तत्पदे

गुणाननन्तानपि वत्सलो जनः ।

प्रियः किलान्धोऽपि भवन् भवत्यहो

प्रियान्तिके पद्मपलाशलोचनः ॥१५॥

श्रीनि । दिङ्मूढो हि दिवाकरं दिगन्तरोदितं पश्यति ।

आसन्नविपन्नो गरलममृतं मन्यते ।

भाग्यवतो हि विपदपि सम्पदः कारणं सम्पद्यते ।

विक्रमा । वत्स ! यद्ब्रवीमि—समधिगतशास्त्रः प्राप्त-
कालश्च मे कुमारः । तदिदानीं तस्य देशदर्शनाय प्रेषणमेव
न्याय्यम् ।

भवा । उत्तमः प्रस्तावः ।

वसन्त । कुत इदम् ? ।

विक्रमा । यतश्च—

शिखा न सा भदति केवलपुस्तके या
 या तु प्रदर्शितफला ननु सैव शिखा ।
 रोगं निहन्ति न सुखस्थितवैद्यविद्यः
 नो वा रिपून् विजयते श्रुतयुद्धशास्त्रः ॥१६॥

वसन्त । तत् कतमस्मिन् प्रदेशे कुमारस्य प्रेषणमार्यो
 युक्तरूपं मन्यते ? ।

विक्रमा । वत्स ! दिल्लीनगरो खलु सम्प्रति भारत-
 राजधानी । तेन हि तत्र—

नैपुण्यं पुण्यजन्यं विविधगुणगणं चित्तभावं प्रभावं
 गान्धोर्व्यं शौर्यं वीर्यं सुख-नय-विनयं संश्रितानां श्रियश्च ।
 लोकस्यालं विलोक्य व्रजति हि सहसा खर्वतां सर्वगवः
 खद्योता द्योतमान-द्युमणि-रुचि किमु स्यादहङ्कारकारो ॥१७॥

विशेषतश्च—हृदयं खलु दर्पणो नृणां

प्रतिबिम्बन्ति ततः स्वयं गुणाः ।

यदि दुर्जनसङ्गजं मलं

न विकीर्णं प्रतिबन्धकं भवेत् ॥१८॥

वसन्त । अखण्डनायः खल्वार्यादेशः । किन्त्वहमिदं
 विपरोतपर्यवसायि पश्यामि । येन हि तादृशनगर्याम्

प्रलाभनकरं परं विविधवस्तु मज्जाकृतं

विलोक्य ननु संयतो भवितुमेव शक्नोति कः ।

विकासि कुसुमावलीललितकानने को जनः

परिस्फुरितधौरभं परिहरन् विहर्तुं क्षमः ॥१९॥

विक्रमा । अये ! जगत्यामौदृशं कार्यमेव नास्ति, यत्रा-
न्तरायो नाशङ्क्यते । किन्तु वत्सस्य मे विलासलेशोऽपि
नोपलक्ष्यते, उपलक्ष्यते तु बलवती स्वाधोऽनताप्रीतिः । तेन च
तत्र गतस्यैव सा समूलमेव विलयं यास्यति । कुतः—

शफरो खल्वनोरस्था गभोरासापगां गता ।

नोक्तासं पूर्वं वहत्ते प्रत्युताशु पलायते ॥२०॥

तदमात्य ! भवानन्द ! विलम्बेनान्तम्, क्रियतामाशु
वत्सस्य दिक्षोऽग्रस्थानाय सम्भारसंग्रहः ।

भवा । यथाज्ञापयति देवः । (इति निष्क्रान्तः)

। श्रौनि । नियतिनियोग एव हि रागपदे विरागमासञ्जयति ।

निपुणमतयो हि सूत्रमुपेत्यैव विवरोतुमारभन्ते ।

समानवृत्तिकं खलु स्वपरेषु साधुहृदयम् ।

वसन्त । (आत्मगतम्) हन्त ! विधिनियोगो दुरतिक्रम
एव जीवानाम् । येन हि—

उदेलितो नीरनिधिर्विनानिलं

तमः समेतच्च तमस्विनीं विना ।

विना च कार्यं विनयैकभूषणे

वत्स्ये किलार्थस्य मनो विशङ्कितम् ॥२१॥

इति निष्क्रान्ताः सर्वे ।

इति विहङ्गनिपातो नाम द्वितीयोऽङ्कः ॥०॥



तृतीयोऽङ्कः ।

—:००:—

ततः प्रविशति यमुनातरङ्गान्दोलितनौकायां गायन्तो
धौवराः ।

अले ! आआसे वहइ वाआ, भासइ मेहो, दीसइ भङ्गओ ।

तूखं तूखं वाहेहि वाहेहि सअलाओ णाआओ ।

तोलेहि जालं चालेहि पालं

ण किव कालं जाआ णाओ हो ।

पाठ ण मच्छो लोदइ वच्छो

अन्दिए कच्छो दूले गिहाओ । (क)

तीरे प्रविश्य नीलमाधवः । अये धावराः ।।

धौवराः । (चलन्त्येव)

नील । अये धौवराः !।

धौवराः । (विलोक्य चलन्त्येव)

(क) अरे ! आकाशे वहति वातः, भासते मेघः, दृश्यते भङ्गः ।

तूखं तूखं वाह्य वाह्य, सकला नौकाः ।

तोलय जालं चालय पारं

न क्षिप कालं जीर्णं नौकाः ।

प्राप्नो न मत्सः रोदिति वत्सः

अन्तिके कच्छः, दूरे गृहाः ।

नील । आः ! कथं शृण्वन्तोऽपि गणयन्ति नाक्रन्दनम् ? ।

धौवराः । अले ! को तुमं धौवला धौवला त्ति गज्जसि । (ख)

नील । अये ! कृतं परिचयेन । त्वय्यं तां तौरमागन्तुम् ।

धौवराः । होमाणहे ! लट्ठिओ विअ आणवेदि । (ग)

नील । (सक्रोधम्) अये ! के सन्ति प्रहरिणः, तूर्ण-
मावध्यं तानानयत जाल्मान् ।

धौवराः । (निरूप्य सभयम्) अम्हो ! सअं जेव पहलि
पह् । ता मलिसेदु अज्जो । (तौरान्तिकमुपसृत्य) कधेहि
अज्ज ! अद्धोहिं किं कलणिज्जं । (घ)

नील । अपि विज्ञातमस्ति वः प्रसादपुरम् ? ।

धौव । प्रसादपुरं को ण जाणादि । (ङ)

नील । ततः काचिदबला युष्माभिरत्रानेया ।

धौव । एत्थ किं ताए पिदुणो घलं ? । (च)

नील । नहि नहि ।

(ख) अरे ! कत्वं धौवरा धौवरा इति गर्जसि ? ।

(ग) आश्चर्यम्, राष्ट्रीय इव आज्ञापयति ।

(घ) अहो ! स्वयमेव प्रहरिप्रभुः । तत् मर्षयतु आर्यः ।
कथय आर्य ! अस्माभिः किं करणीयम् ? ।

(ङ) प्रसादपुरं को न जानाति ? । (च) अत्र किं तस्याः
पितुर्ग्रहम् ? ।

धोव । तदो को णु एत्थ आणेदि । (छ)

नोल । अपि श्रूयते ज्येष्ठराजकुमारस्य तूतो मन्त्री
आर्य्यशङ्करचक्रवर्त्ती नाम ? ।

धोव । अज्ज ! सुणोअदि । (ज)

नोल । तस्यैवेयं भार्य्या, स एव चानयति ।

धोव । एसो ज्जेव सो आअदो एसो ज्जेव अ कलत्तं
आणेदि । ता कीस उणो एलिसं तुवलदि । (झ)

नोल । सम्प्रति किल प्रसादपुरे सुमहानत्याचारो राज-
पुरुषाणाम् । तेन हि आर्य्यचक्रवर्त्ती स्वयमागत्य निष्पत्तुहं
मन्यमानो यशोरप्रदेशं दारानप्यानयति ।

प्रविश्य सशङ्कः पुरुषः । भद्र ! अपि विज्ञायते क्वेदानी-
मार्य्यः स चक्रवर्त्ती ? ।

नोल । कमत्तभवन्तमवगच्छामि ? ।

पुरुषः । आर्य्यचक्रवर्त्तिन एव प्रतिवेशिनं धीरेन्द्र-
दत्तमवगच्छ ।

नोल । अत्रभवतः किमागमनप्रयोजनम् ? ।

धीरेन्द्र । राजपुरुषाः खल्विदानीमार्य्यस्यैव वास्तु-
न्यत्याचारार्थिनः, तेन च तं प्रत्यावर्त्तयितुमागतोऽस्मि ।

नोल । तत् किमसुराणां स देशो लोलाभूमिः संवृत्तः ? ।

(छ) ततः को नु अह्वानयति ? । (ज) आर्य्य ! श्रूयते ।

(झ) एष एव स आगतः, एष एव च कलत्रमानयति । तत् केन
पुनरौदृशं त्वरते ? ।

धीरेन्द्र । अथकिम् । सम्प्रति हि राजपुत्राः—

अज्ञाय गृह्णन्ति करं समयं

उत्कोचमुत्पौष्य परं हरन्ति ।

जिजीविषोर्धर्ममथोत्किरन्ति

धर्मार्थिनो व्रन्ति तु जीवमेव ॥१॥

नील । अहह ! शृण्वतोऽपि विदीर्यते हृदयम् ।

धीरेन्द्र । अनुमीयतां तर्हि साक्षादनुभवतां कियती
यातनेति । भवतु । ईदृशे वृत्तान्ते न मे युक्तरूपः समयक्षेपः ।
तदभिधौयतां क्वास्ते तत्रभवानार्थ इति ।

नील । कोदानोमास्त इति न विज्ञायते, विज्ञायते तु
आर्थचक्रवर्त्तिना सममर्थैव ज्येष्ठः कुमारो दिक्षोमभियास्यन्
प्रसादपुरमुपगम्य यास्यतीति ।

धीरेन्द्र । इदमिदानीं कथम् ? ।

नील । लोकसंव्यवहारशिष्यार्थं ज्येष्ठो महाराज एव तं
प्रेषयतीति ।

धीरेन्द्र । इतो दिक्षोमभिगन्तुर्हि प्रसादपुरमुपगम्य गमने
गरीयान् पन्थाः स्यात् ।

नील । नूनमिममेव विप्लवमाशङ्क्य बन्धुसौहार्दादार्थचक्र-
वर्त्तिनः परिजनमितः सम्यग् गन्तव्यमित्यङ्गीकृतं पथं
गौरवम् ।

धीरेन्द्र । अपि मञ्जातमार्थं बन्धुसौहार्दं कुमारस्य ? ।

नील । न केवलं बन्धुसौहार्दम्, भविष्यदमात्यपदञ्च ।

धोरेन्द्र । (सहस्रम्) हन्त ! धन्याः स्मः । कुतः—

सदुद्यमो दीनतमोऽपि शङ्करः

पदं पटुर्योग्यमुपेत्य सोऽधुना ।

प्रातःक्रियादुदुर्जनजातयातनां

तमो हि सूर्योऽप्यनुदित्य हन्ति न ॥२॥

इति निष्क्रान्तः ।

नील । अये धीवराः ! युष्माभिस्तत्र पञ्चषैर्गन्तव्यम् ।

तदविलम्बेन सज्जीक्रियतां तरणिः ।

धीव । तह । (ज)

इति निष्क्रान्ताः ।

—०—

विष्कम्भकः ।

—०—

(ज) तथा ।

ततः प्रविशति शङ्करभवनद्वाराङ्गने सचिन्तः सूर्यकान्तगुहः,
राजपुरुषः सुरेन्द्रनाथघोषालः, विभवतश्च
यवनसैनिकाः ।

सुरेन्द्र । सूर्यकान्त ! ननु ब्रवीमि—नास्ति चिन्तावसरः ।
शुभः खलु ते शङ्करो राजदण्डितानपस्तानुपलालयन् बलव-
दपराधः प्रच्छन्नः संवृत्तः । इतश्चामुना रोषकषायितचेतसा
नवावेन शङ्करपरिजनपुरस्कृतान् दण्डितजनानाहर्तुमद्य
प्रेषितोऽस्मि । तत् समर्पय तावत् सद्भावेनैव शङ्करकलत्र-
समेतमपराधिवर्गम् ।

सूर्य । (आत्मगतम्) हन्त ! किमिदमद्यापतितम् ।
अचिरादेवागमिथ्यामीत्यभिधाय कयापि वेदनया विदून्मद्वय-
स्तत्रभवान् मयि भवनभारं निधाय मासं यावदितो निर्गतः ।
तदन्वेषणाय च मया धीरेन्द्रदत्तप्रमुखाः परितः प्रहिताः ।
ते चाद्यापि नावर्तन्ते । येषाञ्च साहायकेन द्वित्रान् दिवसान्
नानोपायेन प्रतिहता दुराचारा यवनानुचराः, तेऽपि रामेन्द्र-
शर्मादयो भवनमिदानीमविप्लवं मन्यमानाः स्त्रे स्त्रे कर्मण्यभि-
निविशमाना दरिद्रा देशान्तरं गताः । अन्तर्गृहञ्च
दासीमात्रसहाया देवी कल्याणी पत्युः कल्याणं कामयमाना
चतुर्दंष्ट्राः सायन्तनीं शिवाच्च नामभिनिर्वर्तयति ; तदिम-
मनर्थपातमनभिसन्दधाना कथमपसरेत् । तत् किमिदानी-
मेकाकी मन्दभाग्यः करोमि । भवतु । उत्कोचदानप्रस्ताव
एवाद्य प्रथमः कल्पः ।

सुरेन्द्र । भोः ! किमेव तूष्णीमवस्थीयते ? ।

सूर्य । आर्य ! परमसौभाग्यादप्रतिहतप्रभावो भवानद्य भवनमुपागतः, तत् कियती प्रणामदक्षिणा भविष्यतीति चिन्तयामि ।

सैनिकः । (जनान्तिकम्) ह्रीमाणहे ! ह्रीमाणहे ! ता कधेदु सहस्रमुद्रा होदुत्ति । (ठ)

सुरेन्द्र । (अपवार्य) मूर्ख ! केचिदमीभिरेव प्रतिहताः अपरे चोत्कोचमात्रेण प्रतिनिवृत्ताः । तदद्य शङ्करपरिजनो ध्रुवमेव समादेय इति नवावस्थादेशः । प्रेषितञ्च तेन शतं सैनिकानाम् । तदद्यापि निवृत्तेः प्राणस्पन्दननिवृत्तिरेव परिणामः ।

सैनिकः । (जनान्तिकम्) ता जं पड्डणो रोअदि । (ठ)

सुरेन्द्र । सूर्यकान्त ! तत् किं मामपि तुच्छहृदयं मन्यसे ? यदेवं प्रलोभयसि । अये ! जानामि महिमान-मुत्कोचस्य ।

भयञ्च पापञ्च भृशं ग्रहीतुः

चिरादविश्वासमपि प्रदातुः ।

प्रभोः क्रियानाशमथाप्यकीर्तिम्

एकः किलोत्कोचरिपुः करोति ॥३॥

सूर्य । (आत्मगतम्) हन्त ! विफल एष पन्थाः । तदसु

(ठ) आश्चर्यमाश्चर्यम् ! तत् कथयतु सहस्रमुद्रा भवत्विति ।

(ठ) तत्, यत् प्रभवे रोचते ।

तावदनुनय एव द्वितीयः कल्पः । (प्रकाशम्) आर्य्य ! अत्र हि तपस्विनो विशीर्णशालायां कुतो नाम दण्डितानामवस्थानम् ? ।

सुरेन्द्र । अये ! पूर्वमासीदिदानीं नास्ति, स एव तपस्विनः शङ्करस्यापराधः, तत एव चायं कलत्रापहरणं दण्डः ।

सूर्य्य ! आर्य्य ! प्रसीदतु, कृतोऽयमञ्जलिः, दीयतामियं भिक्षा ।

सुरेन्द्र । अये ! अस्थाने स्तुतिवादः प्रतारणां प्रद्योतयति । ततो ब्रवीमि दीयतामस्मै स्वहस्तन्यासीकृतं शङ्करकलत्रम् । अस्तु चानयोरसम्भावनीया चिरादनाथवङ्गनाथयोः प्रगाढा प्रीतिः ।

सूर्य्य । (स्वगतम्) अहोवत ! किमिदानीं प्रतिविधेयम् । (विचिन्त्य) वाढम्, न खलु जीवता मया प्रदेया पिशाचहस्ते देवीप्रतिमा । तदयमस्तु तृतीयः कल्पः । (प्रकाशम्) आर्य्य ! को नामाहं वङ्गेशवासनां प्रतिरोद्धुम् । इदन्तु ब्रवीमि—

विप्रो भवन्नपि भवान् यवनार्थं मद्य

विप्रस्य हि प्रसभमिच्छति सर्वनाशम् ।

देवः पिशाचपरमोऽजनि देववैरी

कुर्यात् कलिर्नु विषमं किमतः परं वा ॥४॥

सुरेन्द्र । (सरोषमिव) सूर्य्यकान्त ! विरमातिप्रसङ्गात् ।

सूर्य्य । आर्य्य ! क्रियतेऽयमञ्जलिः । ननु ब्राह्मणोऽसि ।

रक्ष ब्राह्मणजातिधर्मम् । भवादृशानामेव चेष्टया—

आर्य्या मिलन्तु सह शङ्करसन्निभार्य्यैः

दुःखं निहन्तु सुखमेत्य च मादृशानाम् ।

दीपान्तरैः प्रमिलिता ननु सन्तु दीपाः

भूरीप्रभूय रुचयस्तिमिरं किरन्तु ॥५॥

सुरेन्द्र । अये वर्व्वर । तत् किं मन्यसे तवोपदेशमेवा-
सादयितुमिदमस्माकमुपस्थानम् ? ।

सूर्य्य । आर्य्य ! नायमुपदेशः, प्रार्थना खल्वियम् ।
मर्षयापराधं दासस्य । दारुणेनारुन्तुददुःखेनेदं ब्रवीमि ।
येन हि—

चित्तं यथा विप्रकृतं कुकर्म्म

दुनोति चाण्डालकृतं तथा न ।

यथा प्रसूनस्य हि पूतिगन्धः

हिनास्ति नासां न तथा मलस्य ॥६॥

सुरेन्द्र । अरे अनात्मज्ञ ! वधेय ! त्वं खलु नूनमपाय-
समयमहिन्ना स्वप्राणान् शङ्करदारांश्चोभयमेव दातुमिच्छसि ।
तदिदानीमप्युपदिशामि—

शङ्करस्य वनितां त्रितोय्यं नः

रक्ष मान-धन-जीवनं निजम् ।

औषधञ्च हितवाङ्मुसूर्षतः

दानमात्रमथवा खललल्यलम् ॥७॥

सूर्य्य । (स्वगतम्) वृन्त ! निष्फलः कदर्य्येषु सामवादः ।
तदस्तु तावत् सतीधर्म्म एव प्राणान्तः । (प्रकाशम्) अये !
दीर्य्यते न कथमिदमसकृदभिधातुं ते रसनया । श्रूयतां
तर्हि—

सतीकुलशिरोमणिं द्विजवरस्य पत्नीं द्विजो

भवन्नपि समो ह्यसौ यवनभोगसम्पत्तये ।

कदापि भविता न ते फलवतीयमाशालता

सवीयहविषः स्मृतिः पतति कुक्कुटास्ये किमु ? ॥८॥

अपि च । यः किलात्याचारजर्जरितानाश्चासयति निरौ-
हान्, तस्मिन्नेव महात्मनि कलत्रापहरणं दण्ड इत्यपूर्वोऽयं
दण्डविधानप्रकारः । तथा च—

क्व प्रसादोचितं कर्म क्व वायमद्भुतो दमः ।

निदाघे बोजयन् दण्डं नेत्रोत्तोलनमश्रुते ॥९॥

सुरेन्द्र । (सहासम्) अरे ! आविष्करोषि गर्वशपथम्,
अवजानासि वङ्गेश्वरम्, पर्यालोचयसि राजकार्यम्, तत्
किमपरः संवृत्तोऽसि सम्राट् ? ।

सूर्य । अये ! नाहमस्मि सम्राट् । यूयन्तु प्रत्यश-
राजसृष्टा विश्वविलक्षणा जन्तुविशेषाः संवृत्ता इति तत्त्व-
मधुनापि नावगच्छामि । तथा च—

एकावन्ना भवति, न पुनर्भीतिलेशः पिशाचे ;

हिंस्रं जन्तौ भवति तु भयं केवलं न त्ववन्ना ।

हिंसापूर्णैः कलुषिततमैर्नित्यरुचैः स्वभावैः

युष्मासु स्यादयुगपदुदिता भीतिसङ्गिन्यवन्ना ॥१०॥

अपि च । रे जन्मभूमिकुसन्तान ! यूयं हि सम्प्रति—

वेशं देश-जल-स्थलं गिरिवनं नृणां स्वभावं गुणं

भाषां भङ्गिमथो विदेशियवना जानन्ति येन क्वचित् ।

तत् सर्व्वं प्रतिबोध्य तान्, धृतगलै स्तौरेव सञ्चालिताः

क्षुद्रस्वार्थविमोहिता व्यथयथ स्वां जन्मभूमिं खलाः ॥११॥

सुरेन्द्र । आः ! पाप ! दुरात्मन् ! कायस्थापसद !
अस्मानिवाधिक्षिपसि । तत्स्वमद्यैव भावी जन्मभूमेः सुसन्तानः ।
येन हि—

क्षिन्ने मूर्ध्नि रक्तेन भुवं रक्तीकरिष्यसि ।

भवत्येव सुसन्तानः प्रसूतिं भूषयन् सुतः ॥१२॥

सूर्य्य । अये ! समरेण मरणमपि श्रेयः, न पुनः
पिशाचहस्ते देवीप्रतिमाविसर्ज्जनम् ।

सुरेन्द्र । आः ! सम्भावयसि किं समरेण त्वमेवास्याः
परित्राणहेतुः । अरे ।

हरति यदननाथः कस्यचित् कामिनीञ्चेत्
प्रभवति किमु रोद्धुं कोऽपि कायस्थ एकः ।

सृशति किरणजालैः पद्मिनीञ्चेद्विवस्वान्

न खलु शिशिरविन्दुः स्यान्निषेद्धुं समर्थः ॥१३॥

सूर्य्य । अरे ! को नामाहमस्याः परित्राणे ? । पर्याप्तस्तु
शङ्करस्यैव प्रतापः ।

सुरेन्द्र । आः ! किमुच्यते—शङ्करप्रताप एव वङ्गेश-
वासनाप्रतिरोधपर्याप्तः । अरे वर्वर ! अनात्मज्ञ ! तदा तु—

खद्योतस्य क्षणद्योतो धान्तराशिं निरस्यतु ।

जाज्वल्यमानं दावाग्निं हिमविन्दुश्च लुम्पतु ॥१४॥

सूर्य्य । अरे यवनपदलेहंननिर्द्धतधर्म्मन् ! कर्मचण्डाल !

अविदितगुरुशक्तिर्ब्रह्मतेजःप्रणुजः

समयमयमियन्तं यावदज्ञापितात्मा ।

वनगत इव वङ्गे विन्दुरङ्गाय वृक्षान्

ध्रुवमिह निदहेहः शङ्करस्य प्रतापः ॥१५॥

सुरेन्द्र । अरे कायस्थापसद ! यत् पुराणेषु श्रूयते क्षुद्रस्य
पक्षिणः सागरसेचनोद्यम इति, तदिदं प्रत्यक्षमीक्ष्यते नाम ।
तत् किमन्यत्—

यया क्षरन्नतिपरुषाक्षरं क्षणात्

विक्षथ तां कटुरसनां विभिन्दता ।

शुना शनैः शितदशनैस्त्रिलीकृतः

व्रज क्षयं क्षपितविलक्षणेक्षणः ॥१६॥

सूर्य । अरे रे ब्राह्मणकुलकलङ्क ! पापिष्ठ ! निष्ठुर-
हृदय ! तिष्ठ तावत्—

प्रकाण्डभुजमण्डलव्यथितचण्डकोदण्डतः

ज्वलज्वलनवज्जवज्जवगतैर्निशातैः शरैः ।

ध्वनन्ननिशमुद्धतं विजयबद्धगर्जोऽधुना

द्विजोऽपि पतितो यतः क्षितितले ततः पात्यसे ॥१७॥

सुरेन्द्र । (सैनिकान् प्रति) अये ! किं दृश्यते, क्षुद्रनलिके-
नाहत्य संयम्यतामयं दुरात्मा ।

पापः पश्यतु चित्रमृत्युपदवीं वङ्गेशसंशासनात्

भटिति प्रविश्य धीरेन्द्रदत्तः । (शूलमुद्यम्य)

त्वञ्चापि प्रतिपश्य घोरनरकं प्रेतेश्वरादेशनात् ।

द्रुतं प्रविश्य मुकुन्दघोषः । (तरवारमुत्तोष्य)

प्राक् पश्य स्वशिरःक्षितौ विलुठितं शोशङ्कराज्ञापनात्
सुरेन्द्र । (शस्त्रमाकृष्य)

ययं पश्यत नश्यदाप्तविभवाः कारां चरावेशनात् ॥१८॥

इति विकटं परिक्रम्य निष्क्रान्ताः सर्वे ।

—•—

तृतीयोऽङ्कः ।

तृतीयाङ्के गर्भाङ्कः ।

—:००:—

ससम्भ्रमं प्रविश्य सूत्रधारः । (कलकलमाकर्ण्य)
मातः शङ्करवल्लभे ! त्वमसि यन्नित्यं सतीनां गतिः
मुग्धां शङ्करवल्लभामतिसतीं श्रीशङ्करध्यायिनीम् ।
कल्याणीं ननु रक्ष रक्ष चपलं कल्याणि ! बालाबलां
स्वर्गस्येव विधन्मिंभिर्दित्सुतैरापद्यमानां श्रियम् ॥१९॥

(नेपथ्याभिमुखमवलोक्य सविषादम्) हन्त ! आहतः
सूर्यकान्तः, संयतो सुकुन्दघोषः, मूर्च्छितश्च धीरेन्द्रदत्तः ।
(पुनर्नेपथ्ये कलकलः) हा धिक् हा धिक् ! भग्नं कपाटम्,
प्रविशति च निर्बाधं यवनबलस्रोतः । (नेपथ्ये)

ववम् हर ! ववम् ववम् हर ! महेश ! वम् वम् वम् ।

पुनर्नेपथ्ये । वमानेतुं दिशसि किं कति तेन हनिष्यसि ।

जयेच्छा चेद्बलवती कटाक्षं क्षिप सुन्दरि ! ॥२०॥

सूत्र । (अवलोक्य) एष हि सुरेन्द्रहतकः-

बाह्याददुरात्मा यवनानुसेवो

निशम्य 'वम् वम्' मुखवाद्यमन्नः ।

'वम्' नाम विस्फोरकवस्तु मत्वा

केलिप्रलापेन दुनोति देवीम् ॥२१॥

धिक् पापिष्ठम् । वारिधराः ! किमशनिशून्याः संवृत्ताः ? ।

इति निष्क्रान्तः ।

—०—

प्रस्तावना ।

—०—

ततः प्रविशति पञ्चषसैनिकैरनुगम्यमानः सुरेन्द्रः

वामाख्यया परिचारिकयान्वास्यमाना

समाप्तशिवाच्च ना च गायन्तो कल्याणौ ।

कलकलकारि जाह्नवीवारि वहति नदति जटाजाले ।

हिमगिरिकन्या भुवनशरण्या मिलति वपुषि विशाले ।

अतिमनोहरो बालनिशाकरो विकसति विलसति भाले ।

नाशय विपदं देहि हृदि पदं शङ्कर ! मम चिरकाले ।

कल्याणौ । (गानं समाप्य 'ववम्' इत्यादिना पुनर्मुखं

वादयति) ।

सुरेन्द्र । वमानेतुमित्यादि पुनः पठति ।

वामा । (विलोक्योत्थाय सत्रासम्) सामिणि ! सामिणि !
 णं उवट्टिदा हदासा । (ड)

कल्याणी । (सोद्देगम्) सूर्यकान्तः क्व ? ।

वामा । गज्जिअ विरदो । (ढ)

कल्याणी । (सोत्कम्पम्) हन्त ! नैकोऽपि परित्ताता ? ।
 (इति मूर्च्छति)

सुरेन्द्र । नवीने ! समाश्वसिहि । स्वयं नवाव एव
 ते परित्ताता ।

वामा । सामिणि ! समस्सस धम्मं ज्जेव परित्तादारं
 आक्रन्द । (ण)

कल्याणी । (कथञ्चिदाश्वस्योत्थाय साकूतम्) धम्मं अधम्मं
 इति समाजप्रयोजनम्, देवो दानव इति लोकस्वभावविभागः,
 ईश्वर ईश्वर इति दुर्बलानामाश्वासः, देव देवमिति विपन्नानां
 सान्त्वनाप्रयोगः, वेदः स्मृतिरिति बालानामलोकप्रलापः ।
 (साटोपम्) पृथिवि ! पृथिवि ! व्योमतामापद्यस्व, सागर !
 सागर ! प्लावयस्व धरातलम्, वैश्वानर ! वैश्वानर ! असस्व
 चराचरम्, प्रभञ्जन ! प्रभञ्जन ! कल्पयस्व तिलशो ब्रह्माण्डम्,

(ड) स्वामिनि ! स्वामिनि ! ननूपस्थिता हताशाः ।

(ढ) गर्जित्वा विरतः ।

(ण) स्वामिनि ! समाश्वसिहि, धम्ममेव परित्तातारम् आक्रन्द ।

आकाश ! आकाश ! पाषाणात्मना निपतन् मर्द्दयस्व स्थावर-
जङ्गमम् । जनाहंन ! चक्रपाणि ! क्व नाम ते सुदर्शनः ? ।
भीम ! शूलपाणि ! अपि शूलविहीनीर्ऽसि ? देवराज !
वज्रपाणि ! ननु स्वस्थमस्ति ते वज्रम् ? मातर्दानवमर्दिनि !
किं विस्मृतासि खरं करबालम् ? हा सतीकुलदेवते !
हैमवति ! (इति मूर्च्छति)

सुरेन्द्र । (वामां प्रति) अये ! किमुपेक्षसे समाश्वासय
भद्राम् ।

वामा । (स्वगतम्) तुह्ये वि जम्भो समासासावेदु ।
(प्रकाशम्) सामिणि ! समस्सस समस्सस । (इति पटान्तेन
वोजयति) (त)

कल्याणी । (समाश्वस्य) किमयं लोकालयः ? नहि नहि,
परिचरन्ति हि पिशाचाः । किमेष घोरनरकः ? न खलु न
खलु, नाविर्भवन्ति हि कृतान्तकिङ्कराः पापान् पीडयितुम् ।
तत् किमिदं श्मशानम् ? एवमपि न, सदाशिव एव नाव-
तिष्ठते । तर्हि किं महारण्यम् ? नैवमपि नैवमपि,
न खल्व्वाक्रामन्ति श्वापदाः क्षुद्रान् ।

सुरेन्द्र । सुन्दरि ! ।

कल्याणी । तूष्णीम्भव पिशाच ! ।

सुरेन्द्र । विधेहिः कटाक्षपातम् ।

(त) युष्मानपि यमः समाश्वासयतु । स्वामिनि ! समाश्वसिहि
समाश्वसिहि ।

कल्याणी । मूर्धन्यस्तु ते वज्रपातः ।

सुरेन्द्र । मर्षयापराधम् ।

कल्याणी । इयं मर्षयामि । (इति कुरिकामाकर्षति)

सुरेन्द्र । समाश्वासहि शोभने ! वदसि किं भवाशु स्थिरा

जह्नीहि निधनाश्रयं चल नवावहस्यग्रान्तरम् ।

कल्याणी । (कुरिकामुद्यम्य) आः पापिष्ठ ! यवनापसद ! ।

सुरेन्द्र । युधं यदि समीहसे, प्रिय-नवाव-वचःस्थले

निपत्य मणिमालया स्वसमया समं युध्यताम् ॥२२॥

कल्याणी । आः पाप ! दुरात्मन् ! दूषयन्नपि पूजास्थान-

मद्यापि जीवसि ? जल्पसि चाजस्रम् ? तदिदानीमेव

शिरो नमतु वासुकेः, पततु भूतलं प्रस्रवतत्

क्षिती लुठतु भास्करः, किरतु सेन्दुतारा नभः ।

जगद्दहतु सर्व्वशो ज्वलितकोटिकालानलः

विलोकयतु विक्रमं भुवनमार्थसत्याः क्षणात् ॥२३॥

सुरेन्द्र । (सकेलिहासम्) सुन्दरि ! सुन्दरि ! तव तेजः

प्रदहेदितरान्, विक्रमश्च परिभवेदपरानित्यत्र कः सन्देहः ।

येन हि—

त्वदुदितमदनाग्निश्चितपाषाणमुग्रः

दहति यवननाथस्याप्यविश्वान्तमेव ।

तव ललितगुणानां विक्रमश्च श्रुतानां

गिरिमिव चिरधीरं द्वागधीरं चकार ॥२४॥

कल्याणी । आः कुक्कूर ! असृश्य ! तथापि न निवर्त्तसे ?

सुरेन्द्र । (सरोषम्) धिक् कालहरणम् । (पार्श्वचरं
प्रति) अये ! बाहिकानाञ्चापय शिविकामुपस्थापयितुम् ।

पार्श्वचरः । शं एतत् उवत्याविदा ज्जेव सिविआ । (य)
वामा । (अञ्जलिं बद्धा) भद् ! रक्ख रक्ख मज्जादं
बल्लणस्स । (इति पादयोः पतति) (द)

सुरेन्द्र । अपसर गर्भदासि ! । (हस्तौ प्रसार्य कल्याणीं
प्रति) अये ! आयाहि नवावालयम् ।

भटिति प्रविश्य शङ्करप्रतापौ । (नालीकाभ्यां गुलिके
निक्षिप्य) त्वमपि याहि यमालयम् ।

सुरेन्द्र । (पतति)

अपरे । (पलायन्ते)

कल्याणो । (छुरिकामुद्यम्य धावति)

प्रताप । (अपसरन्) देवि ! देवि ! सेवकः सम्याप्तो न
हन्तव्यो न हन्तव्यः ।

शङ्कर । (कल्याणीं करे गृहीत्वा) उद्गन्ते ! विरम विरम,
परित्वाता तवायं कुमारः प्राप्तः ।

वामा । सामिणि ! सामिणि ! दिट्ठिआ सामिणा
अव्भुववस्सासि, ता पइदित्था होहि । (ध)

(थ) नन्वत्रोपस्थापितैव शिविका ।

(द) भद्र ! रक्ष रक्ष मर्यादां ब्राह्मणस्य ।

(ध) स्वामिनि ! स्वामिनि ! दिष्ट्या स्वामिना अभ्युपपन्नासि ।

कलत्राणो । (विलोक्य सविस्मयविषादम्) ननु कोऽयम् ?
आर्य्यपुत्रः प्राप्तः । हा आर्य्य पुत्र ! । (इति मूर्च्छति)

वामा । सामिणि ! समस्सस, समस्सस । णं सामिणा
ज्जेव अव्भुववस्सासि । (इति वोजयति) (न)

कलत्राणो क्रमेण संज्ञां लभते ।

प्रताप । वयस्य ! एतावतापि दैवमनुकूलमेव तर्कयामि ।

येन हि—

सुराप्रवाहो न सुधामदूषयत्
लेखां विधेर्नापि विधुन्तुदोऽग्रसत् ।

शङ्कर । समुद्यति प्रतुषसि प्रभाकरे
निराद्भुमर्हन्ति तमांसि किं दृशम् ॥२५॥

भवतु । कुमार ! प्रायेण विलम्बिनमवलम्बते विपत्-
पातः, तदोदृशीमेवैनामुपाददानाः क्षिप्रममुना पक्षद्वारेणापक्रम्य
ध्रुवमेतावता समयेन कुल्याघट्टोपलम्नां यशोरगामिनीं तरणिं
प्रापयामः ।

प्रताप । नन्वियतैव समयेन खपक्षमन्विष्य तत्र वीरेन्द्र-
वर्त्मण उपस्थितिं सम्भावयसि ? ।

शङ्कर । न खलु क्वापि मन्दायन्ते निसर्गनिपुणाः ।

(न) स्वामिनि ! समाश्वसिहि स्वमाश्वसिहि । ननु स्वामिनैव
अभ्युपपत्तासि ।

प्रताप । तत्कर्त्तव्यमिदानीं कापुरुषोचितं कर्म ।
(अञ्जलिं बद्ध्वा) मातर्वज्रवसुन्धरे !

इदं रहसि रोपितं तनुतरं हि बीजं नवं
सुसन्तति-महोद्यम-प्रचुर-वारि-संसेचनात् ।
नवाव-विजयाङ्कुरं पिशुन-नाश-काण्डोदयं
स्वधर्म-कुसुमं सतां शुभफलं प्रसीतु क्रमात् ॥२६॥

इति शङ्करपरिचारिकाभ्यां धृतहस्तया कल्याणया सह
पक्षद्वारेण ससम्भ्रमं निष्क्रान्तः ।

—०—

इति कल्याणीपरित्यागं नाम तृतीयोऽङ्कः ।

—०—

चतुर्थोऽङ्कः ।

—:००:—

ततः प्रविशति यशोरोद्यानवह्निर्वेदिकायामासीनः

सचिन्तो धीरेन्द्रदत्तः, उद्यानतो निष्कामन्ती

पुष्पकरण्डिकाहस्ता वामा च ।

धीरेन्द्र । (दिलोक्य) वामे ! अपि कुशलिन्याय्या
कल्याणी ? ।

वामा । अध इ' । (क)

धीरेन्द्र । अथाय्यायामन्तःपुरिकाणां कीदृशो व्यवहारः ? ।

वामा । ता सुष्ठु, सर्व्व' । कणिष्ठमहिषी बह्वेण विभ्र
वच्छल्लं करोति, बह्व पव्भात्र वह्निषीसिणेहं दंसेति । (ख)

धीरेन्द्र । (सानन्दम्) तदा खल्वग्वा मे कान्तारमतीत्यो
द्यानमध्यास्ते ।

वामा । तह ज्जेव । (ग)

धीरेन्द्र । कस्यैतानि नीयन्ते कुसुमानि ? ।

वामा । अज्ज चउहसीत्ति पदोससिवाच्चणाणिमित्तं
सामिणीए ज्जेव । (घ)

(क) अधकिम् । (ख) तत् सुष्ठु सर्व्वम् । कनिष्ठमहिषी बध्वा
इव वात्सल्यं करोति, बधूः पद्मा च भगिनीस्नेहे' दर्शयति ।

(ग) तथैव ।

(घ) अद्य चतुर्दशीति प्रदोषशिवाच्च'नानिमित्तं स्वामिन्या एव ।

धीरेन्द्र । अद्यापि सा प्रदोषशिवाच्च ना ।।

वामा । धीरेन्द्र ! अज्ज चउवच्छरं गदं तहवि पुच्छिदुं
विसुमरिदह्नि । ता कधेहि—तहिं दिवसे तुमं सुउन्दो अ
भत्ति ज्जेव कुदो आअदो ? । (ङ)

धीरेन्द्र । अये ! जानास्येव यथा यवनोपप्लवान्निर्विस्म
हृदये किलार्थे भवनान्निर्गत्य विलम्बमाने तदन्वेषणाय
सतीर्थेन बुद्धिविक्रमज्यायसा सूर्यकान्तेन परितो वयं
प्रहिता इति ।

वामा । एं जाणामि । (च)

धीरेन्द्र । अहन्तु कुतोऽपि श्रुतवृत्तान्त इदमेव यशोर-
मुपागत्य साक्षात्कृत्य च दिल्लीगामिना कुमारसार्धेनाप्यु-
खपोते सह नीयमानः प्रसादपुरात् क्रोशमात्रान्तरे कुमारेण
सममात्मोपस्थितिं प्रागेव देवीमभिधातुं तौरेऽवतारितः ।

वामा । जुज्जदि । (छ)

धीरेन्द्र । अवतीर्थ च कियन्तं पन्यानमतौत्यैव यदृच्छया-
गतेन प्रियसुहृदा मुकुन्देन सहोपसर्पन् नातिदूरादार्यभवन
इव कलकलमाकर्ण्य समधिकां त्वरमाणो भवनद्वारमागत्यैव
सूर्यकान्तमाक्रमितुमुद्यतां यवनसेनामद्राक्षम् ।

(ङ) धीरेन्द्र ! अद्य चतुर्वत्सरं गतम्, तथापि प्रष्टुं विस्मृतास्मि ।
तत् कथय तस्मिन् दिवसे त्वं मुकुन्दश्च भटित्येव कुतः आगतः ।

(च) ननु जानामि । (छ) युज्यते ।

वामा । (सत्रासम्) अहो अतस्किदो ज्जेव अणत्थपादो । (ज)
 धीरेन्द्र । ततश्चानुमितवृत्तान्त एव सूर्यकान्तसाहायकं
 सम्पादयन्नलक्षितलगुडपातेन विमूर्च्छितः प्रबुध्यमान एव यवन-
 वेशिना वीरेन्द्रवर्म्मणाभिहितोऽस्मि ।

वामा । किं दाव ? । (भ्रं)

धीरेन्द्र । “आर्यशङ्करेण कुमारेण च पृष्ठतः समा-
 क्रम्यमाणं सर्वमेव परावृत्तं यवनबलम् । तदस्मिन्नेवान्तरे
 प्रगाढान्धकारे स्वविदितवल्गुनैव त्वरितमुपसर्पत कुल्याघट्ट”-
 मिति । अथ तु—

मुक्तं मुकुन्दमवलम्ब्य स सूर्यकान्तः

वीरेन्द्रमन्धतमसेऽपसरन्नहञ्च ।

कुल्यातटस्थतरणिं त्वरयाधिरूढौ

देशोऽपि हन्त ! विधिना विहितो विदेशः ॥१॥

वामा । अथ सुणिदं—‘तहिं ज्जेव अन्तरे पिट्टो’ अअस्सं
 नालीअणिणादं सुणिअ परावित्ते जवणबले अज्जो कुमारो अ
 जीसोज्जाणमज्भदो आअदूअ पक्खदुआरेण पविट्ठो त्ति । (ज)

धीरेन्द्र । (सोत्कण्ठम्) ततः ? ।

वामा । तदो अ वावादिदे जवणबलप्रहाणे सुरेन्द्रहृदये

(ज) अहो ! अतस्किं त एवानर्थपातः ।

(भ्रं) किं तावत् ? (ज) अथ श्रुतम्—तस्मिन्नेवान्तरे अजस्रं
 नालीकनिनादं श्रुत्वा परावृत्ते यवनबले, आर्यः कुमारश्च जीर्णोद्यान-
 मध्यत आगत्य पद्मद्वारेण प्रविष्ट इति ।

भक्तिं ज्ञेयं लज्जामेत्तपाणिषुं ओमरिदेसुं पविट्टसेसेसुं
सामिणीं मं अ गेण्हिअ तेण ज्ञेयं पक्खदुआरेण णिग्गदूअ
आअदो तुल्लेहिं जाणिदो तरिं आरूढो । (८)

धीरेन्द्र । परन्तु जानास्येव यथा कुमारस्यादेशमात्रमेव—

जलेऽनुकूले पवने च पृष्ठगे

तडिज्जवेनैव तरिस्सरन्त्यसौ ।

कुमारपोतस्य गलेऽवलग्नतां

गतैव गङ्गास्युत्तरङ्गनर्त्तिनः ॥२॥

वामा । जामि, सामिणीए कुसुमाइं अप्पेमि । (८)

इति निष्क्रान्तौ ।

विष्कम्भकः ।

—०—

अथ प्रविशति दिल्लीसभायां मन्त्रिपारिषदसमेतो

भारतसम्राट् आकबरः ।

आक । (स्वगतम्) अहो ! स्थाने खल्ववस्थामेदेन रूप-
भेदः प्रभुमात्रस्य । तथाहि—

(८) ततश्च व्यापादिते यवनबलप्रधाने सुरेन्द्रहतके, भटित्येव
लज्जामात्रपाणिषु अपसृतेषु प्रविष्टशेषेषु, स्वामिनीं माच्च गृहीत्वा तेनैव
पक्षद्वारेण निर्गत्य आगतः युष्माभिर्ज्ञातः तरिमारूढः ।

(८) यामि, स्वामिन्याः कुसुमान्यर्पयामि ।

कस्मिंश्चित् सरलः काचच्च कुटिलः कुत्रापि वा निश्चलः
 कच्चिन्मृद्धिं दधाति कच्चन पुनर्नोचं नयत्यन्तरे ।
 कुर्वन् पूरणभङ्गने सफल्यन् देशं गभीरः प्रभुः
 नद्याः पूर इवानिवारितरयो गम्यां दिशं धावति ॥१॥

अपि च ।

विशङ्कमानोऽप्यविशङ्कितत्वं भीतः पुनः सन्नपि निर्भयत्वम् ।
 अन्तर्बहिर्भिन्नमिति स्वभावं महोपतिर्दुर्जनवह्निभक्तिं ॥२॥
 इत्यञ्च, राजलक्ष्मीमिव महतीमशान्तिमपि प्रेयसीमेव
 मन्यते राजलोकः । तेन हि शान्तिमन्विष्यतो राज्यलिप्सा
 विडम्बनैव ; तस्य तु सन्नयास एव श्रेयान् । येन हि—
 चरामि कण्टकारस्थे कण्टके न स्थशामि च ।
 ईदृशी कामना तावदुल्लस्येव जायते ॥३॥

विशेषतस्तु भारतशासनम् अतिगहनं नितरामशान्ति-
 निदानञ्च । यतः—

विद्यावुद्धिसृष्टिसिद्धिविषयेष्वध्यो जगच्छिक्षकः
 देशोऽसावतिविस्तृतो बहुजनः शूरोऽपि दक्षोऽपि च ।
 भाषाधर्मपरिच्छेदा बहुविधा भिन्नाश्च धौवृत्तयः
 मन्ये भारतमेकमेव तदिदं पृथ्वीं किलान्यामहम् ॥४॥

तत्र चायमेवाविप्रतिपन्नो निर्णयः, यत् प्रजानां पक्षपात
 एव राजानं रक्षतीति । तथा च—

अनुग्रहादिन्दति निग्रहाच्च प्रभुः प्रजानां किल पक्षपातम् ।
 सर्वत्र पूर्वः परमोपकारी परो विपत्तौ विपरीत एव ॥५॥

अतएव हि हिन्दुस्थाने हिन्दुषु मे वैवाहिकसम्बन्ध-
निर्व्वन्धः । फलितशायं प्रायेण, विशेषतस्तु मानसिंहो ।
येन हि—प्रथितञ्चैतत् लोकेषु मानसिंहो भारतेश्वरस्य दक्षिण-
हस्त इति । तथापि तु विजातीयतया तेजस्वितया महावीरतया
अनुरक्तसेनानायकतया च तत्र बलवदेव सन्दिहानं मे मनः,
यदि कदाचिद्वैरायत इति । अतएव हि यदैव प्रतापसिंह-
स्यातिथ्यग्रहणायोद्युङ्क्ते, जानता च मया तदैवाय-
मिङ्गितेनानुमोदितः । तत्र च यदि नाम प्रतापसिंहः सहभोजन-
मस्याङ्गीकुर्यात्, हन्त ! सिद्धं हि मे निर्विवादमेव मिवारे-
ष्वधिपत्यम् । इतरथा तु—

मानोऽपमानकर्त्तारं प्रतापं नहि मर्षयेत् ।

उद्धरिष्याम्यवश्यं तत् कण्टकेनैव कण्टकम् ॥६॥

प्रविश्य दौवारिकः । जेदु जेदु देओ । एदं पत्तअं । (क)

आक । (गृहीत्वा वाचयति) स्वस्ति राजराजेश्वरं भारते-
श्वरमवनितलावनतेन शिरसा प्रणिपत्य जीवन्मृतो मानसिंहो
विज्ञापयति । जानात्येव देवो यथा प्रतापसिंहेन सह सन्धि-
बन्धाय मिवारान् प्रति गत इति । तत्र च प्रविश्यन्नेव कुर्कुर
इवास्मृश्यतया तस्कर इव घृण्या, चण्डाल इवावज्ञया, जिघांसुरिव
हिंसया दृष्टोऽस्मि पौरजानपदैः । अथ तु कश्चिदपि
परिचिन्वानोऽपि नालपति, सम्बोधितोऽपि नोत्तरं ददाति,
सोत्प्राप्तमौक्षितोऽपि च मन्मुखं नेक्षते । तथापि तु प्रार्थित-
दर्शनोऽपि प्रतापसिंहः शिरःपीडापदेशेनात्मजममरमेव

(क) जयतु जयतु देवः । एतत् पद्यम् ।

प्राहिणोत् । सोऽपि च आतिथेयौग्रहणाय कृताग्रहः, मयि च भोजनासनमध्यासीने प्रचुरतरच्छद्मना केवलमेव व्यलम्बत, अथ तु द्वित्राण्यन्नानि अन्नमयदेवसम्मानायोष्णीषे निधाय प्रस्थान-प्रवृत्ते मयि समक्षमेव मानस्य जीवनेनेव मानेन सह पदाङ्गान् प्रोञ्चयामास गोमयेन, ततश्चैकलिङ्गायतनमुपेत्य तिष्ठमानोऽस्मि । तेन चेदं विदां करोतु तत्रभवान्—

यद्यमुष्य प्रतीकारं न कुर्यां वीर्यवानपि ।

तदाम्बरं न यास्यामि यास्याम्यम्बरतां ध्रुवम् ॥७॥

इति श्रुत्वा देवः प्रमाणम् ।

(सानन्दोच्छ्वासम्) हन्त ! सिद्धं नः समोहितम् ।

(इति साशंसमासनं परिगृह्य प्रकाशम्) अये ! प्रस्तूयता-
मद्यतनं कार्यम् ।

उत्थाय टोडरमल्लः । जयति जयति देवः । देव ! वङ्गेषु यशोरराज्यमिदानीं राजान्तरमन्विष्यति ।

आक । कस्तत्र राजासीत् ? ।

टोडर । अस्यैव तत्र राजा विक्रमादित्यो नाम ।

आक । तत् किमयमपुत्रः सन्नप्रासधर्मा संवृत्तः ? ।

टोडर । सुयोग्यपुत्रो गृहस्थश्चायम् ।

आक । तत् किं ब्रवीषि यशोरराज्यं राजान्तर-
मन्विष्यतीति ? ।

टोडर । देव ! अद्य त्रीनन्दान् यावत् पुनः पुनर्विज्ञापितो-

ऽपि न ज्ञापयति स्वामवस्थाम्, समर्पयति न करं न
कराङ्कितं पत्रं न किञ्चिद्वाचिकञ्च ।

आक । तत् किमुदास्त एव वङ्गीयनवावः ? ।

टोडर । नोदास्ते ; जिज्ञासितो विज्ञापयति स्वयमेवासौ
करं प्रेषयतीति ।

आक । हन्त ! दाता च ददाति, ग्रहीता चोररीकरोति,
राजकोषे च नायातीत्यहो विचित्रम् । तत् किं विद्रोहा-
योदयुङ्क्ते ? ।

टोडर । देव ! वाङ्मात्रवीरेषु वङ्गेषु नाशङ्कनीयो
विद्रोहोदयोगः । येन हि—

अन्तःसारविहीनो हि वक्ता प्रायेण दृश्यते ।

शून्यान्तरतयैवायं पटहः पटशब्दनः ॥८॥

आक । मा मैवम् ।

वाग्मी च कर्मकुशलश्च महासुधीश्च

शूरश्च शास्त्रनिपुणश्च सुलेखकश्च ।

किन्त्वेकताविरहितो विफलात्मशक्तिः

वङ्गिस्फुलिङ्ग इव वङ्गजनो न गण्यः ॥९॥

तत् परिज्ञायतां सद्य एव सत्यो वृत्तान्तः ।

मन्त्री । देव ! अत्रैवास्ति यशोरराजकुमारः प्रतापो

नाम । तत् एव परिज्ञेयस्तावदिदानोन्तनः परमार्थः ।

आक । एवं क्रियताम् ।

मन्त्री । कः कोऽत्र दौवारिकाणाम् ? ! यशोरराजकुमारः

प्रतापस्तावदाह्वयताम् ।

दौवा । तह । (इति निष्क्रम्य प्रतापशङ्कराभ्यां सह पुनः प्रविश्य) एत उपसप्यध अज्जा । (ख)

प्रताप । (महार्घं रत्नमेकं सावनति समुपहृत्य साञ्जलि-बन्धम्) देव !

कपया कपणादस्मात् सिन्धुसुह्निविन्दुवत् ।

गृहाणाकर ! रत्नानां रत्नाकारमिदं कियत् ॥१०॥

आक । (सादरं परिगृह्य स्वगतम्) अये ! सौम्यदर्शनः सत्त्वपिशुनाकारश्च कुमारः । (प्रकाशम्) श्रुतमेवास्माभिरायुष्मतः प्रतापेत्यभिधानम् । तदिदमन्वर्थं मपि भूयादित्याशास्महे ।

प्रताप । देव ! पापास्यदे कौणपे पुण्यजनाभिधानस्यैव परिदुर्बले वङ्गसन्ताने निरपेक्षकतप्रतापसङ्केतस्य सार्थकता-सम्भावना आकाशकुसुमिकैव । तथापि तु—

तव प्रसादादथवोक्तिमात्रात्

अन्वर्थता स्यान्ननु नाम नाम्नः ।

“दिल्लीश्वरो वा जगदीश्वरो वा”

जगन्ति येनेति विदन्ति वादम् ॥११॥

(इति वादसाहस्य आचरणात् समस्तमङ्गमुद्धीक्षते)

आक । (सोत्प्रासम्) आयुष्मन् ! तत् किं नाम दृष्ट-मतिमात्रदृष्टिपातेन ? ।

प्रताप । देव ! प्रभूतप्रभावे अथ च स्वल्पसन्तुष्टे भवति दृष्टं खल्वतिमात्रमाश्चर्यम् । तथाहि—

(ख) तथा । अत्र उपसर्पितम् आयुष्यौ ।

? तेजःपुञ्जो नरतनुरियान् सर्वतेजोऽभिभावौ
गृह्णन्नेकं विरमति कथं भारतं नाम वर्षम् ।
उद्यन्नर्को भुवनमखिलं नह्यनाक्रम्य शाम्येत्
स्वीकर्तुं वा परभुवमियं बाधते स्वीकृता भूः ॥१२॥

टोडर । साधु । आविष्कृतं किल तदिदं वङ्गस्वाभाविकं
वाक्पाटवम् ।

मन्त्री । कुमार ! अस्ति कश्चिन्महाकविस्ते शिष्ययिता ? ।

प्रताप । अस्थवेम ।

आक । (साशंसानन्दम्) अपि पूरयितुमर्हसि श्रीमन् !
पादत्रितयान्तरेणेदम् ? ।

“खपुष्पाञ्जली राजतां स्लीपदाब्जे ।”

प्रताप । (क्षणं विभाव्य)

कवीनां प्रवर्त्यैश्वरं पूर्यते या
समस्या मया सैव चेत् पूरणीया ।
विधावुष्णरश्मिः कशानौ च शैत्यं
खपुष्पाञ्जली राजतां स्लीपदाब्जे ॥१३॥

आक । (सविस्मयानन्दम्) अहो रचनाचातुरी ! अहो
अवसरानुसारित्वम् ! अहो विनयनैपुण्यञ्च ! ।

सर्वे । साधु । चमत्कारिणी शक्तिरायुषतः ।

आक । प्रताप ! नितरामिव प्रीतोऽस्मि । आसनं ताव-
दलङ्घ्यताम् ।

टोडर । मन्ये राज्यशासनौदासीन्येन नैपुण्यमन्विष्यते

कवितायामेव कुमारिण ।

शङ्कर । (स्वगतम्) हन्त ! सार्वभौमसभायामपि कृता-
स्यदमेव तावदौर्थाकालुष्यम् । (प्रकाशम्) नन्वार्थ ! अत्र-
भवतः सम्भावनेयमपेक्षते प्रमाणोपन्यासम् ।

टोडर । अत्रेदमेव प्रमाणम् ; यदद्य त्रीनब्दान् यावत्
भारतराजकोषो न करोति यशोरकरस्पर्शम् ।

मन्त्री । तत् किमयमेव तत्रत्यो राजा संवृत्तः ? ।

टोडर । नास्तां तावत् । तथापि स्थविरताविकले पितरि
यूनश्च सूनोरौदासीन्यमन्तरेण किन्तत्र कारणमन्यदनुसन्धेयं
स्यात् ? ।

प्रताप । (जनान्तिकम्) वयस्य ! इदं तदाशङ्कितचरम् ।

शङ्कर । (जनान्तिकम्) यावदहं ब्रवीमि ।

प्रताप । (जनान्तिकम्) नाहं कौतवरुचिः ।

शङ्कर । (जनान्तिकम्) कुमार !

न श्रीराश्रयते लोकं सर्व्वथा कौतवोक्तिम् ।

गन्तुमर्हति सन्ध्यां कथमेकमनेकदा ॥१४॥

आक । किमत्रोत्तरमायुष्यतः ? ।

शङ्कर । (साञ्जाल) देव ! कुमारः स्वयमभिधातु-
मपत्रपमानो मेन्मुखेनाभिधत्ते ।

आक । कमत्रभवन्तमवगच्छामि ? ।

शङ्कर । कुमारसचिवमेव ब्राह्मणकुमारम् ।

आक । अभिधीयतां तर्हि ।

शङ्कर । तत्रभवान् यशोरराजः परमवर्षीयान् विक्रमादित्यः,
पितृव्यतनये यवीयसि वसन्तराये समासज्य राज्यभारं स्वय-
मिदानीं नारायणपरायणः संवृत्तः ।

आक । युज्यते ।

शङ्कर । अथ तु कियता कालेन सञ्जातराज्यलोभो
वसन्तरायो विद्विषन्निव कुमारं शिच्चाव्यपदेशेनास्वामन्तरया-
मास राजधान्याम् ।

मन्त्री । तत् कियतो दिवसात् पूर्वम् ? ।

शङ्कर । शरदामिव त्रितयात् ।

आक । तदेतावतः समयानसाक्षात्कारे किं कारणम् ? ।

शङ्कर । अन्तरेण हि पुण्यमवसरश्च न घटत एव देव-
दर्शनम् ।

आक । (स्वगतम्)

गिरिदुर्गमहो न दुर्गमं गहनं वा न भवेन्महावनम् ।

गहनञ्च मृगञ्च दुर्गमं परकीयं मन एव मन्यते ॥१५॥

भवतु । (प्रकाशम्) तदत्र किं कियन्ति दिनानि वा
शिञ्जते प्रताप इति वेदितुमिच्छामि ।

शङ्कर । आगत एवासी शस्त्रशास्त्रयोरुभयोरेव शिच्चायां
दीक्षितः ।

मन्त्री । वाढम् । तदेतदस्माभिरपि श्रुतपूर्वम् ।

आक । अथ विदितमस्ति भवताम्, कीदृशस्वभावो वसन्त-
राय इति ।

टोडर । देव ! श्रूयते हि श्रोत्रपरम्परया, निरन्तर-
शार्दूलसेविते महाकान्तारे निर्म्मितकान्तनगरो वशीकृत-
प्रजासमाजश्च वसन्तराय इति ।

आक । नन्वभिधीयतां तर्हि, विशेषेण दुर्दमस्वभावो
नोतिनिपुणश्चायमिति ।

मन्त्री । सम्भाव्यते खल्वेतत् । यतः—

न खलु मृदुलशीलो हन्ति हिंस्त्रान्तरायं

नहि शशधररश्मिर्दावदाहं विधत्ते ।

न च वशयति मुग्धो मानवान् भिन्नवृत्तौ

नहि सरलजलौघः पार्श्वं नावं धुनोति ॥१६॥

आक । (स्वगतम्)

कृतघ्नता-दुर्जनता-दुरन्तताः

प्रत्येकमासां खलु दण्डकारणम् ।

वसन्तराये समुदायशालिनि

सम्पन्नयोग्या विपदास्यदे हि तत् ॥१७॥

अथ तु सर्वथावितथ एवायमुपन्यासश्चेत्, तथापि तु—

त्रीन् वत्सरान् करमनर्पयतः करे किं

भूस्वामिनो भुवमवत्वपि सार्वभौमः ।

तस्मात् करग्रहणतो हि स तादृशः स्यात्

वाध्ये च बाधविरहेऽनुमतिप्रतीतिः ॥१८॥

विशेषतश्च प्रतापोऽयमनाशंसितवाक्पाटवादिना परमं
प्रीणयन् पुरस्कर्तव्य एव । तथा च—

गुणज्ञानां न्याय्यं गुणवति पुरस्कारकरणं
तिरस्काराधानं विगुणिनि जने वा प्रभवताम् ।
सुवर्णं सङ्घर्षं वितरति विधिः कृष्णमयसि
विभेदः को नु स्यादगुणविगुणयोर्नन्वितरथा ॥१८॥

तत्र च कतिपयमुद्राप्रदानं राजपुत्रस्य ब्राह्मणसम्माननम्,
प्रचुरतरार्थप्रतिपादनमात्मनो वणिक्व्यवहारः, महार्घमणि-
विशेषोपहारो निर्वासितस्याकिञ्चित्करः, राजोपाधि सम्पादनं
राज्यहीनस्य प्रतारणापरपर्यायः, राज्यान्तरदानञ्चोभयथैवात्मनः
क्षतिकरम् । तत् कः खलु पुरस्कारः स्यात् ? (विचिन्त्य)
भवतु । उच्छिन्नमेव पैढकं राज्यं वसन्तरायादाच्छिद्य ताव-
दस्मै पुरस्कृत्यम् । इत्यञ्च सर्वथैव सुविहितं स्यात् ।
लोकापवादस्तु दुर्निवार एव कर्मकर्तृणाम् । तथाहि
यथैकपक्षप्रमाणोपन्यासपरिग्रहेण लोकापवादः, तथा पैढक-
सम्पदः पुत्रायासमर्पणेऽपीति । अत एव हि—

प्रशंसां निन्दां वा न खलु गणयन्नेव निपुणः
क्रियां कुर्यादिष्टामविकलमतिं स्वामनुसरन् ।
गुणेऽपि स्यान्निन्दा जनसदसि दोषेऽपि च यशः
द्वयोरप्येकादृग्भवति हि मनो नैव जनयोः ॥२०॥

किञ्च, मन्ये खलु जनानां जनापवादः कल्याणोदार्क एव ।

तथा च—

दोषी जनो निजमुखे दधदन्यदोषं
 कुर्याद्विनिन्दितुमनास्तमदोषमेव ।

कर्षन् मलं हि वदनेन वनं वराहः
 आलोडयन् परममेव परिष्करोति ॥२१॥

(प्रकाशम्) प्रताप ! भवन्तं पुरस्कर्तुं मिच्छामि ।

प्रताप । देव ! स्वदश नदानमेवास्मादृशेष्वतिगरीयान्

पुरस्कारः ।

आक । एष तु प्रजामात्रस्याधिकारः ।

प्रताप । अहमपि यत्किञ्चित् प्रजामात्रमेव ।

आक । गुणमहिम्ना त्वयि महोयानतिरेकः साधारणात् ।

सर्वे । वाढम् ।

प्रताप । हन्त ! जगदीश्वर इव राजराजेश्वरोऽपि
 मादृशेषु सत्यसङ्कल्प एव ।

आक । साधु ; तत् समस्तमेव यशोरराज्यं ते पुरस्कर्तुं-
 कामोऽस्मि ।

सर्वे । अहो सौभाग्यम् ! अहो सुयात्रा !

प्रताप । (सविस्मय-धैर्यमात्मगतम्) हन्त ! कोऽय-
 माकस्मिको दैवदुर्नियोगः । (जनान्तिकम्) वयस्य ! तत्
 सम्प्रति किमत्र साम्प्रतम् ।

शङ्कर । (जनान्तिकं सोल्लासम्) स्वस्ति । सर्व्वथैव
 निष्पन्नमस्मदभीष्टम् ।

प्रताप । (सखेदं जनान्तिकम्) किमुच्यते निष्पन्न-
मभौष्टमिति ।

गाढप्रत्ययतः पितैव निदधौ यस्मिन् भरं निर्भरं
यज्ञार्था सुतनिर्विशेषमपुषत् मां मादहीनं शिशुम् ।

तातप्रेषितमेव मां सजलदृग्यश्च न्यषेधोन्मुहुः

तस्मिन्नेव क्षतघ्नता न खलु मे सञ्जीवते रोचते ॥२२॥

शङ्कर । (जनान्तिकं साशङ्कम्) कुमार ! कोऽयं ते
सुमहान् व्यामोहः ? कथं वा स्वयमागतराजलक्ष्मीनिरास-
प्रयासः ? ।

प्रताप । (जनान्तिकम्) सखे ! न खल्वयं मे व्यामोहः ;
अस्ति च सुधीरैव धीवृत्तिः । किन्तु—

पश्य नश्यति धर्मो मे स्याच्च मूर्त्तैव धूर्त्तता ।

तदसन्तं सती लक्ष्मीः कथं लक्ष्योकरिष्यति ॥२३॥

शङ्कर । (जनान्तिकम्) ननु पृच्छामि किञ्चिद्भवन्तम्,
त्वया खलु समधिगत एवेतिहासः, सीतामुद्धरिष्यतो रामाव-
तारस्य च्छद्मना बालिवधः, राज्यमुज्जिहीषतो धर्मराजस्य
द्रोणवधे वाक्चातुरी, पण्डितकुलपतेश्वाणक्यस्य च निर्जनारण्ये
सिद्धार्थहत्या, तत् किमेभ्योऽपि धार्मिकतमस्त्वमिति ।

प्रताप । (सोच्छासमात्मगतम्) अहो ! आर्थराज्यमुद्धर्तु-
मुद्युञ्जानस्य करणीयेवेयं प्रतारणेति ध्वनितं वयस्येन ।

शङ्कर । (जनान्तिकम्) किञ्च, कुमार !

राज्यं वसन्तकरतः कररोधहेतोः

प्रागेव नष्टमधुना च भवन्निरासात् ।

तद्वो विनश्यति चिराय, परन्तु भावी

सम्नाङ्गविमाननक्ततः सुमहाननर्थः ॥२४॥

प्रताप । (स्वगतम्) हन्त ! साधु सन्दर्शितं ताव-
दभिन्नार्थिना वयस्येन । किञ्च—

स्वाभ्याभावे स्वदेशेऽपि स्यात् किं देशान्तरेऽपि तत् ।

असम्प्राप्तास्पदं वीजं कदाचिन्नाङ्कुरायते ॥२५॥

तन्मानयिष्याम्येव भारतपतेः सङ्कल्पम् । तेन च—

निन्दादुन्दुभिनादवाधितपट् ओत्रश्रुतिर्नश्यतु

हस्तस्त्रस्तसमस्तराज्यविभवो ज्ञातिः स वा सीदतु ।

लक्ष्मणे प्राक् च तथापि राज्यमधुना पश्चात् पुनः पश्चिमं

पूर्वं केवलपूर्वपर्वतमिनः सर्व्वं क्रमात् क्रामति ॥२६॥

अथवा लुप्तप्रायसम्पदः स्वांशसमर्पणेन विरागविद्वेषयोः
पदे प्रत्युत रागसन्तोषावेव प्रतिपत्स्ये पितृव्यस्य ।

आक । तत् किमस्मिन्नतिरिक्तं विवेक्तव्यमस्ति राज-
पुत्रस्य ? ।

प्रताप । देव ! न किञ्चिदतिरिक्तम् । किन्त्वेतावाननु-
ग्रहोऽपि निग्रहपथ्यवसान एव भवितेति विविच्यते ।

आक । कथमिव ? ।

प्रताप । चिराय लब्धास्पदो दुर्हमस्वभावश्च वसन्तरायो न
खल्वन्तरायमन्तरेणाङ्गीकरिष्यति पराधिपत्यमिति ।

आक । तत् किमस्मदादेशमेव न मानयेत् ? ।

मन्त्री । देव ! मानयन्नपि रचनाचातुरीमात्रेण चरिता-

यथा मीढशोमस्य सन्दिहानो बन्धुरपि प्रतिबन्धुमर्हतीति
नूनमाशङ्का प्रतापस्य ।

आक । सङ्गच्छते तावत् ।

टोडर । अत्र निवेदयामि यावत् । प्रतापेन हि—

तद्देयकरदानेन तदग्राह्यं प्रतिगृह्यताम् ।

करस्पर्शनमूलो हि भूभोगो निम्नभूपतेः ॥२७॥

इत्यञ्च मन्ये सर्वं त एव सुविहितं स्यादिति । तथा च—

दिल्लीश्वरः प्राप्य यशो विसारि प्राज्यं प्रतापस्य यशोरराज्यम् ।

स्वयोग्यदण्डञ्च वसन्तरायः करञ्च तं राजतु राजकोषः ॥२८॥

आक । अहो ! ध्रुवमाविष्कृतः सर्वं त एव समोचीनः
पन्थाः । किन्तु किमिदानीमेवार्हति प्रतापस्तावन्तमेवार्थ-
मुपहृत्तम् ? ।

शङ्कर । देव । मितव्ययिनः कुमारस्य निजस्य प्रवासाय
पितृदत्तञ्च प्रायेणैव सञ्चितमास्ते ; कराय पर्याप्तञ्च तत् ।

आक । साधु । तेन हि—

पृथ्वीं नागपतौ, द्युतिं दिनपतौ, गाम्भोर्यमम्भोनिधौ
व्योम्नि व्यापकतां गिरौ च गुरुतां संस्थाप्य सुस्थो विधिः ।

इत्यालोच्य निधीयतेऽद्य विधिवत् राज्यं प्रतापेऽधुना

योग्यं योग्यजनेऽर्पितं प्रतनुते शान्तिं हि, शङ्कान्तु न ॥२९॥

तदधुनैव विधीयतां करादानपूर्वकराज्यदानोपस्कृत-
मालेख्यपत्रम्, अभिधीयताञ्च सान्धिविग्रहिकाय द्वादश सहस्राणि
राजपुतयोधानां दश सहस्राणि च मोगलभटानां प्रताप-

सार्थीक्रियन्तां, दीयताञ्च तेष्वदेशे यत् वङ्गीयनवावेऽपि प्रतीये
प्रतापस्येव कामचार इति ।

प्रताप । अहो ! चमत्कारिता प्रसादस्य ।

चिरार्चनातः परमेव केवलं वरं प्रदत्ते जगदीश्वरो जने ।

दिल्लीश्वरो दर्शनमात्रमत्र तु ददात्ययं तन्ननु सानुषङ्गकम् ॥३०॥

मन्त्री । कुमार ! तर्हि किन्तावदेतावतो दानस्य
प्रतिदानं मन्यसे ? ।

प्रताप । असम्भवमेवास्य प्रतिदानं मादृशानाम् । येन
हि सागरादेव लब्धसत्ताकस्य वर्षोदविन्दोर्न खल्व्वात्मदानमपि
तस्य प्रतिपादयति प्रतिदानोपकारम् ।

मन्त्री । अस्त्येवम् । किन्तु—

पर्याप्तदानविषये नृपतेः प्रजानां

तत्कृतिरेव परमा प्रतिदानरूपा ।

कुल्याजलं यदनुयाति नदीं, तदेव

तस्यात्मलाभकृतिनिष्कृतिमामनन्ति ॥३१॥

प्रताप । (सानन्दम्) साधूपदिष्टं तावन्महामात्येन ।

तेन हि—

आत्मीयामिव गामेतां स्वीकृत्य परिरक्षितुम् ।

यथाशक्ति यतिष्वेऽहं यदि देवः प्रसीदति ॥३२॥

आक । (प्रतापहस्ते लेख्यमर्पयन् सानन्दम्) प्रताप !

प्राज्यैश्वर्ययशोरराज्यमखिलं तल्लेख्यपत्रान्वितं

सैन्यान् जन्यजयक्षमानपि महाराजित्युपाधिं त्वयि ।

भक्तिस्वीकृतिमाददन्ननु ददे, स्वल्पोऽपि मूल्यान्महान्
 स्वर्णं स्याणुरयश्चयस्य हि समः, स्वस्थस्तु शास्तु प्रजाः ॥३३॥
 प्रताप । (भूतलपर्यन्तावनतो गृह्णाति ।)
 सर्व्वे । (सानन्दम्) जयति यशोराधोश्चरो महाराजः
 प्रतापादित्यः ।

आक । स्वस्ति । अवसिता स्वस्वियमद्यतनो परिषत् ।
 (इति निष्क्रामन्तं वादसाहं प्रणमन्तः सर्व्वे निष्क्रान्ताः ।)

—०—

इति राज्यलाम्भो नाम चतुर्थोऽङ्कः ।

—०—

पञ्चमोऽङ्कः ।

—:००:—

ततः प्रविशति दृष्टामतौ नदीतीरे यवनवेशधारी

मदनमल्लो नवावसेनापतिः कतिपये च

पटमण्डपसम्भारहस्ता

यवनसैनिकाः ।

सेनापतिः । अये ! प्रस्थानप्रस्ताव एव त्वयेदं व्याहृत-
मासीत्, यथा—“यशोरसन्नमातामहावासे खल्वहमाकैशोरमस्मि
कृतप्रवास इति स प्रदेशो मे सर्वतो विदित” इति । तदुन्निहि—
कियद्दूरे यशोरम्, कस्तत्रोपस्थानमार्गः, कस्योपयोगी देशः
शिविरसन्निवेशयेति ।

मदन । पहो ! इदो जाअणजुअं जसोरं । आरहदि
क्खु जलमग्गेण त्थलमग्गेण वा तहिं गच्छिदुं । एदं ज्जेव
अ ठाणं शिविरट्ठावणस्स । जेण हि पच्चिमे णई, दक्खिणे पूर्व्वे
अ विसाला कुल्ला, उत्तरे अ ससेदुअं पल्ललं दिट्ठं । ता
उत्तरदो ज्जेव दुआरं हुविस्सदि । तहिं अ अणुठ्ठिदे
सावहाणं रच्चाहिआरे णत्थि क्खु विवक्खसङ्कान्ति । (क)

(क) प्रमो ! इतो योजनयुगं यशोरम्, अर्हति खलु जलमार्गेण
स्थलमार्गेण वा तस्मिन् गन्तुम् । एतदेव च स्थानं शिविरस्थापनस्य ।
येन हि, पश्चिमे नदी, दक्षिणे पूर्व्वे च विशाला कुल्या, उत्तरे च

सेना । (सावज्ञम्) आः ! परिहर विपक्षप्रस्तावम् । केवलं
वङ्गेशवासनयैवेतावदनुष्ठानम् । अन्यथा—

क्षुद्रं भूस्वामिनं जेतुं न युक्तोऽयं मन्त्रोद्यमः ।

कः कुर्यान्मूषिकं हन्तुं बृहन्नालीकयोजनम् ॥१॥

मदन । ता सुष्ठु भण्णितं पटुणा । अहन्तु तुह्माणां
सखिहाणि तं क्व तदोव लङ्घं पेक्खामि । (आत्मगतम्)
समञ्चो दाव आअच्छदु, तदो मूसिअत्तणं पेक्खाविस्सं । (ख)

सेना । भवतु तावत् । (सैनिकान् प्रति) अये !
इतस्तावदुत्तरतः क्रमशः सन्निवेश्यन्तां पटभण्डपाः । मध्ये च
सौधसन्निभं भविष्यति वासभवनं नवावस्थ । (इति निष्क्रान्तः ।)

मदन । (स्वगतम्) जह ज्जव कुमारो दिक्खीदो णिग्गदुअ
पाङ्गणां उवत्थिदो, तह ज्जेव सुन्दरेण गदूअ सव्वं आचक्खिदो ।
तहिं अ कुमारस्स एसो आदेशो जं “जवणकवड्डेण नवावसेणां
पविसिअ सिविरठावणदेशं अ जाणिअ पडमं ज्जेव विस्सवेहि”

ससेतुकं पल्लवं दृष्टम् । तदुत्तरत एव द्वारं भविष्यति । तस्मिन्-
श्चानुष्ठिते सावधानं रक्षाधिकारे नास्ति विपक्षशङ्केति ।

(ख) तत् सुष्ठु भणितं प्रसुणा । अहन्तु युष्माकं सन्निधाने तं
खलु ततोऽपि लघुं प्रेक्षे । समयस्तावदागच्छतु ततो मूषिकत्वं
प्रेक्षयिष्यामि ।

(ग) यदैव कुमारो दिक्खीतो निर्गत्य पाटनामुपस्थितः, तदैव
सुन्दरेण गत्वा सव्वं माख्यातः । तस्मिन् अ कुमारस्स एष आदेशो यत्,
“यवनकपटेन नवावसेनां प्रविश्य शिविरस्थापनदेशञ्च ज्ञात्वा प्रथममेव

त्ति । तदोअ मए सव्वं अणु चिद्धिदं । इदो वि णवाअद-वीरेन्द-
मुहादो सुणिदं जह, “ससेणिओ कुमारो इमाए ज्जेव णईए
पच्चिमे तौरे णिहुदं उवड्ढिदो, धीरेन्द-मुउन्दो अ लहुं लहुं
अणेअ तरौओ आणेदि” त्ति । ता अहं तुवरन्तो तत्त गदूअ
सव्वं विस्सवेमि । (इति त्वरितं निष्क्रान्तः ।) (ग)

(सैनिकाः पटमण्डपं विरचय्य सन्निहितक्षेत्रेभ्यो
मूलकानि खादन्ति) ।

प्रविश्य क्षपकः । अहो ! को तुमं मूलअं खाअसि । (घ)

सैनिकः । तुह तादो । (ङ)

क्षपकः । किं मह तादो । ता आअच्छ, अउव्वं तादं
जीअन्तं ज्जेव समाहित्यं करेमि । (च)

सैनिकः । (अर्द्धभुक्तं मूलकं क्षपकाङ्गे निक्षिपति ।)

क्षपकः । अरे सालअ ! अरे सालअ ! खाअसि मह

विज्ञापय” इति । ततश्च मया सर्वमनुष्ठितम् । इतोऽपि नवागत-
वीरेन्द्रमुखात् श्रुतं यथा—“ससैनिकः कुमारः अस्या एव नद्याः पश्चिमे
तौरे निभृतमुपस्थितः, धीरेन्द्रो मुकुन्दश्च लघु लघु अनेकतरौ-
रानयती”ति । तदहं त्वरमाणाः तत्र गत्वा सर्वं विज्ञापयामि ।

(घ) अहो ! कस्मिन् मूलकं खादसि ? ।

(ङ) तव तातः ।

(च) किं मम तातः । तदागच्छ, अपूर्वं तातं जीवन्तमेव
समाधिष्यं करोमि ।

मूलम् उवहससि अ । ता चिह्नं तुम् मूलम् खाभावेमि ।
(इति कुदालमुद्यम्य धावति ।) (क)

सैनिकः । ता आअच्छ दासीए पुत्ता । (इति निष्क्रान्ताः
कषकसैनिकाः ।) (ज)

ततः प्रविशति कल्याणीचित्रमादाय स्वपटमण्डपगतो

नवावः ।

नवावः । (चित्रमवलोक्य) अहो ! शिल्पिना यदि न
किञ्चिदतिरञ्जितं चित्रस्य । तदा तु—

उदयति शरदिन्दुः किं वृथासग्रा मुखान्ते
विकसति कमलं किं लोचनोन्मीलनेऽपि ।
बलति किमु मृणालं बाहुसन्दर्शनेऽपि
स्फुरति सति किमङ्गे शारदी कौमुदी वा ॥२॥

हन्त ! विवेकविहीनो विधाता । यदि हि सृष्टमिद-
मपूर्वं रत्नम्, तर्हि किं नाम विन्यस्तं पर्णशालायां दरिद्रस्य ।
अथवा शङ्करो दरिद्र इति बुद्धिदरिद्राणामिव प्रलापः । कुतः—

वङ्गदेशपतिरेष सर्वथा

यस्य याचकतया समाकुलः ।

तत्तु रत्नमभिभाति यदुगृहे

तस्य सम्भवति किं दरिद्रता ? ॥३॥

(क) अरे श्यालक ! अरे श्यालक ! खादसि मम मूलकम्
उपहससि च । तत्तिष्ठ, त्वां मूलकं खादयामि ।

(ज) तदागच्छ दास्याः पुत्र ! ।

तथा च—

यस्यास्ति प्रियवस्तुसाररमणीरत्नं, सदा तस्य तु

सौधं पर्णगृहं, कदम्बममृतं, भूस्वर्णपर्यङ्किका ।

तद्यस्यास्ति न तस्य तु प्रतिपदं सर्वं विपर्ययति तत्

जीवानां सुखदुःखयोर्हि नियमः स्वाभौष्टविद्दिष्टतः ॥४॥

(विशेषेण चित्रमवलोक्य) अहो ! सर्वाङ्गसङ्गिन्येव

चारुता चमत्कारिणी खलु तत्रभवत्याः । तत् किं नाभरण-

मनुगृह्णाति । आं ज्ञातम् । स्वपोषणपरिश्रान्तस्य तपस्विनः

कुतस्तत् सामग्रीसंग्रहः । (सविषादम्) हन्त विधातः !

सुदृशि चेदसमा सुप्रमाहिता

ननु तदाभरणैः किमु वञ्चिता ।

वदतु वस्तु निमग्नमनोहरं

? नहि विहितमिमुकान्तिमपेक्षते ॥५॥

(पुनरवलोक्य) साधु साधु, अस्या हि कुटिलता केशकलापे,

कठिना स्तनमण्डले, चञ्चलता चेलाञ्चले, विच्छायता परि-

च्छदे, कलङ्कश्च लोमाध्वनौति चित्रदर्शनादुन्नीयते । तत्

किमियं प्रवातमासेवमाना रचयति केशसंस्कारम् । आं

सम्यगनुलक्षितम् । तथा च—

वामेन केशमवधृत्य करेण पश्चात्

दक्षेण कङ्कतिकया विजटीकरोति ।

आस्फालितं कुचयुगं घनपीन-तुङ्गं

यूनी युयुत्सत इवेह सहोरसास्याः ॥६॥

तन्मन्ये—नागरधुरौणेन शङ्करेणैव चित्रितेयमुन्मुक्तस्तनी ।
 कथमन्यथा कुलललनां खल्विमामौदृशीमपरः पश्येत् ; अपश्यन्
 वा कथं चित्रयेत् । (सोक्तासम्) तत् कथमियं पर्ण-
 शालायामवतिष्ठते, कथं वा तपस्विनमासेवते नाम । न खलु
 राजते सरोजिनी गोमयचत्वरे, नवासौ मूर्षिकमुपतिष्ठते
 कदाचित् । तत एव हि ममैतावानुद्यमः । (विचिन्त्य सासूया-
 मार्षम्) तत् किं कल्याणीपरित्राणं कल्याणोदकं भविष्यति
 दुरात्मनः प्रतापस्य ? कदापि न । येन हि—

गृह्यमाणां गजेन्द्रेण परिफुल्लारविन्दिनीम् ।

अपसारयतस्त्राणं कराङ्गवति किं कपेः ? ॥७॥

भवतु । कल्याणोप्रत्यानयनं यावदन्तरान्तरा तच्छायायानु-
 गृहीताभिर्नर्तकोभिर्विनोदयितव्यं मन इत्यसुप्रपदेशः । कथं
 चिरयति प्रियवयस्यो मे तोरावः ।

ततः प्रविशति नर्तकोरादाय तोराव-आलिः ।

नवावः । (विलोक्य) स्वागतं प्रियवयस्य ! उपविश्यताम् ।
 भवतः खलु समयक्षेपमवेक्ष्य बलवदुत्कण्ठितं मे मनः ।

तोरावः । ता एत्य अहं ण अवरभङ्गि । जेण हि एत्य
 तिस्सो पमदाओ णूदणाणं मज्झदो आणोदाओ । ता एक्का
 नववह्ण पवलविट्ठिगदा कमलिणो व्व ओणदमुही केवलं अस्सु
 मुच्चदि । अवरा अ पवादत्थिदा पादवक्खलिदा लदा व्व

(॥) तदत्राहं नापराध्यामि । येन हि अत्र तिस्रः प्रमदा नूतनानां
 मध्यादानौताः । तदेका नववधूः प्रबलवृष्टिगता कमलिनीव अवनतमुखी

मिसं वेवदि । अस्मा अ वाच्चावभमिदा महुअरी व्व तुखीं
 त्थिदा । ता इमाओ अहिमुही करिअ आअच्छिदुं एरिसो
 समअक्खेवो जादो । (भ)

नवावः । वयस्य ! अचिरपनीतास्त्रेतावान् भवतः
 कथमाग्रहः ।

तोराव । अण्णिसो चव्विदासुं इक्खुजट्टिसुं कहं रसो
 पावीअदि त्ति । (ज)

नवावः । (अपवार्थ) वयस्य ! यत्तर्कयामि ममासन्ने
 खल्वेताः शालीनतामेव केवलामनुशीलयन्तीति ।

तोराव । तहिं क्वु णिसाअरण्णिअडे कुमुदिणीणं वि
 सालीणत्तणं तक्केहि । (ट)

नवावः । तत् प्रस्तूयमिदानीम् ।

तोराव । (नूतनाः प्रति) वालिआओ ! ता चलदु तुह्माणं
 भण्णकरमणोहरं चलणं, पसलदु अ कोइलामहुरो कण्ठसरो । (ठ)

केवलं अश्रु मुञ्चति । अपरा च प्रवातस्थिता पादपखलिता लतेव
 भृशं वेपते । अन्या च वात्याभमिता मधुकरीव तूष्णीं स्थिता । तदिमा
 अभिमुखोक्त्य आगन्तुमौदृशः समयक्षेपो जातः ।

(ज) अनेकशश्विंतासु इक्षुयष्टिषु कथं रसः प्राप्यत इति ।

(ट) तस्मिन् खलु निशाकरनिकटे कुमुदिनौनामपि शालीनत्वं
 तर्कय ।

(ठ) वालिकाः ! तच्चलतु युष्माकं भणत्कारमनोहरं चरणम्,
 प्रसरतु च कोकिलामधुरः कण्ठस्वरः ।

(नूतना नर्तक्यः तूष्णीमधोमुख्यस्तिष्ठन्ति ।)

तोराव । ललिदाओ ! तुह्येहिं णिच्चन्तीहिं गाअन्तीहिं
अ तत्तभअदा हिअअं आवज्जिअ भत्ति ज्जेव पज्जङ्को अल-
ङ्करोअदु । (ङ)

तास्तथैव तिष्ठन्ति ।

नवावः । (विरक्तिमभिनीय) वयमग्न ! विफलोऽयं भवतः
प्रयासः । कुतः—

विकसिता स्वयमेव सरोजिनी

मधु ददाति पिपासु-मधुव्रते ।

न तु निमीलसरोजमुखीं स तां

विधुनयन्नपि लब्धुमिदं क्षमः ॥८॥

तत् प्रवर्त्तय तावत् परीक्षितगुणा एव प्रमोदाय ।

तोराव । (सरोषम्) ता चिद्ध तुह्ये, वेत्तलदा ज्जेव
इदोवरं गाआविस्सदि । (अपराः प्रति) भगवदीओ ! उच्चिष्ठध
तुह्ये । (ठ)

अपरा नर्तक्यो नृत्यन्त्यो गायन्ति ।

मन्दमन्द-गन्दुवहो वहति शीतलः कूजति कोकिलः ।

परममुखे कुसुममुखे वसति मञ्जुलः भ्रमरो बहुलः

सेवितवञ्जुलः ।

अमृतसन्निभं चरति दुर्लभं

कुसुमसम्भवं मधुरसौरभम् ।

शीतलकरो रजनिकरो राजति निर्मलः, नभसि धवलः

परमकोमलः ।

तोराव । (अन्तरान्तरा “कुड् कुड्” “गुण् गुण्” इत्यादिना विविधभङ्गा यथायथमभिनयति ।)

नवावः । (सानन्दम्) साधु साधु, मधुरमासां सङ्गीत-सहचरं नृत्यम् । वयस्य ! तारुण्यलावण्यपूर्णानां हि सुन्दरीणाम्—

भ्रूणिति भ्रूणिति नादः सञ्चरन् पुरस्य
ललितचपलतायामौषदौषच्च लज्जा ।
विविधनयनभङ्गी हेतुशून्यं स्मितञ्च
युवजनमदकार्यं मद्यभूतान्यमूनि ॥८॥

अपि च—श्रोत्रैः सह स्वरसुधालहरीं प्रचित्य
साकं सनूपुरपदं मनसा प्रणत्य ।
भङ्गं विधाय विविधाञ्च विमोह्य सभ्यान्
सङ्गीतनृत्यनिपुणा वशमानयन्ति ॥९॥

तोराव । सुणिदं भवदोहि ? । जं निश्चेण गीदेण अं
तुल्लोहिं सअं वङ्गेश्वरो वसौकिदो त्ति । ता मए ज्जेव
जहत्थाणं अप्पणो कोइलकण्ठसंजोअं कदूअ तुल्लो सलाहणिज्जा

(ङ) ललिताः ! युष्माभिर्नृत्यन्तीभिर्गायन्तीभिश्च तत्रभवतो
हृदयमावर्त्य भ्रूणित्येव पर्यङ्कः अलङ्घ्यताम् ।

(ध) तत् तिष्ठत यूयम्, वेत्तलता एव इतः परं गापयिष्यति ।
भाग्यवत्यः ! उत्तिष्ठत यूयम् ।

(ण) श्रुतं भवतीभिः । यत् नृत्येन गीतेन च युष्माभिः स्वयं
वङ्गेश्वरो वशीकृत इति । तन्मयैव यथास्थानमात्मनः कोकिलकण्ठ-

किदा । (नवावं प्रति) वञ्चस्व ! ता इध ज्जेव किं तुए
वञ्चदावावारो अणुचिद्धिदब्बो ? । (ण)

नवावः । नूनं कल्याणो खल्वितोऽपि कल्याणतरा
भविष्यति ।

तोराव । ता कहं अवगच्छीअदि ? । (त)

नवावः । उक्तं हि गायन्तीमेवात्रभवतीमवलोक्य निराश-
निवृत्तैरधिकृतैः ।

वीणायां स्वरमाधुरी, शशधरे पीयूषधारास्रुतिः

पद्मिन्यामपि केवला मृदुलता, विम्बे तथा रक्तता ।

आकर्णं हरिणे च दृष्टिरिह तु व्यक्तं समस्तं हि तत्

सा तस्मात् किल कीदृशोति विकला जानीमहे नो वयम् ॥११॥

तत्र यदि न प्रत्ययस्तदेदमेव तावत् प्रत्यक्षीक्रियतां तै-
रुपहृतं चित्रम् । (इति चित्रं दर्शयति ।)

तोराव । (निपुणमवलोक्य) अदो ज्जेव तुह एत्तिओ
उज्जमो । (थ)

नवावः । नैतावन्मात्रं प्रयोजनम् । कदाचित्तु कुतोऽपि
कारणाद्दामनशर्मा नाम कश्चन तपस्वी कारानिवासेन

संयोगं कृत्वा यूयं स्नाचनीयाः कृताः । वयस्य ! तदिदमेव किं
त्वया वञ्चताव्यापारः अनुष्ठितव्यः ? ।

(त) तत् कथमवगम्यते ? ।

(थ) अत एव तवैतावानुद्यमः ।

दण्डितः । विधवात्मजासमेतः परिजनश्चास्य समासादयितु-
मनुज्ञातः । स पुनः सपरिजनः शङ्करमासेवमानः प्रणाश-
मिवोपगतः । ततश्च दण्डान्तरं शङ्करं स्पृशतीति तमादातुं
प्रथमं प्रहिताः प्रतिहताः । अथ तु तं ससर्वस्वमुपग्रहीतुं
प्रेषिते बलवति बले अकस्मादुपेत्य दुरात्मना प्रतापादित्येन
सर्व एव विद्रोहिणः स्वयंशोरमुपनोता इति तद्मनमेवाद्यं
प्रयोजनम् ।

तोराव । कल्लाणीग्गहणं ज्जेव अज्जं पत्तअणं त्ति
कहेहि । (द)

नवावः । (स्मितं कृत्वा) दमिते च तस्मिन् साङ्गैव
कार्यसिद्धिः सम्पद्यते नाम । तथापि प्रतापतो विद्रोहिणा-
मुपादानमेव प्रयाणप्रयोजनमिति तावदास्तां लोकवादः ।

तोराव । होदु दाव । अहं उण अप्पणो परिस्समं
सात्थअं करेमि । (इत्युत्थाय नवीनानां प्रत्येकं चिवुकमुन्नमय्य)
ललिदे ! लदणभूदे ! गोलावमहुरे ! एक्कं वि दाव
विदर सुरसुहां । अमिअं खाइस्ससि, सस्सपज्जङ्गे सइस्ससि,
वङ्गेस्सरकण्ठे लइस्ससि, विलाससाअरे अ अवगाहिस्ससि । (ध)

(द) कल्याणीग्रहणमेव आद्यं प्रयोजनमिति ।

(ध) भवतु तावत् । अहं पुनरात्मनः परिश्रमं सार्थकं करोमि ।
ललिते ! रत्नभूते ! गोलापमधुरे ! एकामपि तावद्वितर स्वरसुधाम् ।
अमृतं खादिष्यसि, स्वर्णं पर्यङ्के शयिष्यसे, वङ्गेश्चरकण्ठे लगिष्यसे,
विलाससागरे च अवगाहिष्यसे ।

(नवीनाः । अवनतवदना एवाश्रूणि मुञ्चति ।)

तोराव । सोहणे ! मिदुले ! बालिए ! एहि अहिमुहो
हुविअ गाहि दाव । (इत्यभिमुखी कर्त्तुमारभते ।) (न)

(नवीनाः । परावर्त्तन्ते ।)

नवावः । (विरक्तिमभिनीय) आः परिहर दास्याः पुत्रीः ।

तोराव । (वेत्रलतामुद्यम्य) रे दासीए पुत्तीओ ! दाणिं
वि तुह्माणं णिव्वन्धो । (इति प्रहर्त्तुमुद्युङ्क्ते ।) (प)

नवीनाः । गायन्ति ।

शङ्कर ! संहर तिमिरमतिदुस्तर-

मवतर वितर करुणाम् ।

कुलजा वनिता विपदि पतिता

भ्रूते दारुण्यातनाम् ।

दूषितमपि यौवनं विफलमिह जीवनम्

उपहर विपदि सान्त्वनाम् ।

भवतु मम मरणम् अचिरमिह शरणम्

पूरय पुनरिति कामनाम् ।

तोराव । अरे ! मरकन्दणं करेसि । (इति वेत्रलतया
प्रहरति ।) (फ)

(न) शोभने ! मृदुले ! बालिके ! एहि अभिमुखीभूत्वा गाय
तावत् ।

(प) अरे दास्याः पुत्राः ! इदानीमपि युष्माकं निर्वन्धः ।

(फ) अरे ! मरकन्दनं करोषि ।

नेपथ्ये पूर्वं स्याम् । हर हर हर महादेव ! गुड़म् गुड़म्
दुम् ।

नवावः । (ससम्भ्रममुत्थाय) तत् किमित्यकस्मात् पूर्वतः
क्षुब्धितनादो हिन्दूनां शतघ्नीगर्जनञ्च ।

तोरावः । (सत्रासम्) वञ्चस्स ! रक्ख रक्ख मं । (इति
नवावपृष्ठमवलम्बते ।) (ब)

नेपथ्ये उत्तरस्याम् । हरे हरे हरे हृषीकेश !
गुड़म् गुड़म् दुम् ।

नवावः । आः कः कोऽत्र भोः ! ज्ञायतां किमेतत् ।

नेपथ्ये पश्चिमायाम् । कालि कालि कालि दानवद्राविणि !

गुड़म् गुड़म् दुम् ।

तोरावः । वञ्चस्स ! वञ्चस्स ! ता किं एत्थ करणिज्जं ? । (भ)

नवावः । (ससम्भ्रमम्) आः कथं वार्त्तापि नोपलभ्यते ।

प्रविश्य ससम्भ्रमं प्रतिहारो । भट्टारञ्च ! अच्चाहिदं
अच्चाहिदं । (म)

नवावः । किञ्च खलु स्यात् ? ।

प्रति । आक्रान्ता ह्य । (य)

नवावः । अये ! केन ? ।

(ब) वयस्य ! वयस्य ! रच्च रच्च माम् ।

(भ) वयस्य ! किमत्र करणीयम् ।

(म) भट्टारक ! अत्यादितम् अत्यादितम् ।

(य) आक्रान्ताः स्मः ।

प्रति । पदावादिच्चहदासेण । (र)

नवावः । धिक् सन्नासम् । प्रकृतिस्थो विशेषं ब्रूहि ।

प्रति । पूर्व्वदो सङ्क्षरेण, उत्तरदो सूज्जकन्तेण, पश्चिमतो
अ सञ्चं पदावहदासेण आकन्ता ह्य त्ति सेणावद् कहेदि । (ल)

नवावः । आः क्षोदीयसामयमचिन्त्यः प्रक्रमः संवृत्तः ।

पङ्कजं लङ्घयते गिरिं, क्षितिगतो धत्ते विधुं वामनः

दर्पान्धं विजिगीषते मृगशिशुः सिंहं द्विपेन्द्रद्विषम् ।

खद्योतो द्युतिभिर्दुनोति तरणिं, तार्क्ष्यं धावत्यहिः

मामेवाक्रमणीय एष सहसा दुर्बुद्धिराक्रामति ॥१२॥

प्रति । ता भट्टारक ! अणुखां अवेक्खदि सेणावद् । (व)

नवावः । अये ! इदानीमप्यनुज्ञापेक्षा ।

तूर्णं चूर्णयतु प्रवान्तगुडकैः शत्रुं शतघ्नीशतं

प्रोच्चण्डैः खलु खण्डखण्डमसिभिः कुर्वन्तु तान् वर्वरान् ।

धानुष्काः शतशः शिरांसि विशिखैः सम्पातयन्तु द्विषाम्

एकोऽपि प्रसरेत् यथा न समरात् सर्वे यतेरस्तथा ॥१३॥

प्रति । तह । (इति निष्क्रान्तः ।) (श)

नेपथ्ये वंशीध्वनिसमनन्तरमेव पूर्वोत्तरपश्चिमतो युगपत्

आल्ला आल्ला आल्ला हो । गुडम् गुडम् दुम् ।

(र) प्रतापादित्यहताग्नेन ।

(ल) पूर्वतः शङ्खरेण, उत्तरतः सूर्यकान्तेन, पश्चिमतश्च स्वयं
प्रतापादित्यहताग्नेन आक्रान्ताः स इति सेनापतिः कथयति ।

(व) तत् भट्टारक ! अनुज्ञापेक्षते सेनापतिः । (श) तथा ।

नवावः । साधु, साम्प्रतमात्मानुरूपमनुष्ठोयते नाम मोगल-
प्रवीरैः । (नेपथ्ये कलकलमाकर्ण्य) धिक् साहसिक्यं दुर्बल-
पशूनाम् । शलभानामग्निप्रवेशः स्वदाहाय, सारङ्गाणां
वागुरोत्प्लवनमात्मबन्धनाय, बालिशानां ह्रदावगाहनं
नक्रोदरपूरणाय, मण्डूकानामाशोविषफणारोहणं तत्तृप्ति-
साधनाय, दुर्भतैः प्रतापस्य चास्त्रदाक्रमणं स्वध्वंसाय ।
तस्मादचिरमेव—

दुरात्मा प्रतापः प्रतापाभिमानौ
प्रजापि प्रजाता तदिच्छानुवृत्ता ।
यशोरं समस्तं तदस्तं विधेयं
वतै कापराधादनेके विपन्नाः ॥१४॥

(नेपथ्ये । महान् कलकलः ।)

नवावः । (आकर्ण्य) वयस्य ! देहि मे दूरवीक्षणम् ।

तोराव । (दूरवीक्षणं ददाति ।)

नवावः । (गृह्यत्वा मञ्चमारोहति ।)

तोराव । (सत्रासम्) वयस्य ! वयस्य ! मा दाव
उत्थावेहि मत्तत्र, गुलिञ्चा पडिस्सदि । (घ)

नवावः । धिङ्मृह्यं ! ! (समन्तादवलोक्य) पूर्वतः
पश्चिमतश्च दक्षं नायकनिकायं सन्निवेश्य स्वयमुत्तरस्यां प्रवृत्तः
सेनापतिः । तदस्यां कोऽपि विशेषो भविष्यति । (निपुण-

(घ) वयस्य ! वयस्य ! मा तावदुत्थाय मत्तकम्, गुलिका
पतिष्यति ।

मवलोक्य) आं ज्ञातम्—क्रोशमात्रान्तरे सरित्प्रवृत्ता पूर्व-
पश्चिमवाहिनी काचित् कुल्या, केनचित् सेतुना च संयुक्ता-
मुभयतीरमस्याः । तदेनमेव सेतुमासादयितुमुपक्रमते
सेनापतिरिति । कथं सेतुमुखव्यादत्तमुखायाः शतघ्नीतः
सन्ततविपक्षविक्षिप्तगुलिकाभिः प्रतिहता प्रतिनिवर्त्तते
तावदस्मत्सेना ।

नेपथ्ये पश्चिमतः । कालि ! कालि ! कालि ! दानव-
द्राविणि ! ।

नवावः । तत् कथमकस्मात् प्रतीच्यां हिन्दूनां क्षेरितनादः ।
(विलोक्य) हा हन्त ! हा हन्त ! पूर्वगामिना सूचीमुख-
व्युत्थेन भिद्यते मे दक्षिणोत्तरलम्बिनी सेना प्रतापेन । आः
तदत्रैव संवृत्तो गरीयान् सम्मुखसम्यहारः । तथाहि—

शस्त्रौभिस्तरवारिभिः सपदि हृत्कण्ठं छिनत्त्युत्थणः
शूलैर्विध्वंसति, मुद्गरैर्विदलति प्रासैः समाकर्षति ।

अन्योन्यं खनति प्रदश्य दशनान् नालीकनालैः पुनः

मुष्टामुष्टि कचाकचि प्रकुरुते प्रक्षीणशस्त्रो भटः ॥१५॥

तत् कोऽयं राजच्छत्र-परिच्छन्नोत्तमाङ्गसुरङ्गमारुढो वज्र-
मुष्टिना विधूयन्नुत्तालकरबालं विच्छिन्दन्नस्मत्सेनां
प्राचीमभिधावति ? । आं ज्ञातम्—दुरात्मा प्रतापः खल्वयम् ।
अथवा सार्थकनामा महात्मा प्रतापादित्यः । यत् सत्यं
तर्कयामि—एष तावद्देवतानुग्रहप्रसूतः कोऽपि महिमा स्यात् ।
कथमन्यथा—

विलस्यो मूषिकः क्षुद्रो गजेन्द्रं विजिगीषते ।

कनीयांश्च कणो वङ्गेर्महाब्धिं दग्धुमिच्छति ॥१६॥

नेपथ्ये उत्तरतः । । हरै ! हरे ! हरे ! हृषीकेश ! ।

नवावः । किं पुनरुत्तरस्यामाच्छेदितं हिन्दूनाम् ।

(विलोक्य) आः ! सेतुमुखप्रक्षिप्ता विपक्षशतघ्नीयमुदगिरत्यवि-

च्छिन्नमग्निच्छटासम्पातम् । हा कथं प्रतिघ्नन्तोऽपि

नाहर्न्यवस्थातुमस्मत्सैन्याः । हा धिक् ! हा धिक् ! कथमसौ

मुक्तकच्छाः समरादेशानीं प्रत्यपसरन्ति सैनिका मे । (तारस्वर-

माश्रित्य) भो भोः ! सागरकल्पा मोगलप्रवीराः !

पाठानसैनिक-करोश्वर-दम्भ-कुम्भ-

विद्रावण-द्रुढिम-कीर्त्तित-कीर्त्ति-सिंहाः ।

वङ्गीयभूप-मृगपोत-भयाङ्गवन्तः

कस्मात् पलाय्य निपतन्ति कलङ्कसिन्धौ ॥१७॥

आः कथं नाकर्णयन्त्यपि । धिक् पलायनं जात्मानाम् ।

नेपथ्ये पूर्वतः । हर ! हर ! हर ! महादेव ! ।

नवावः । (सोद्वेगम्) कथमासन्न एव विधर्म्षिणां

विजयोन्नासः ।

पुनर्नेपथ्ये । भो भोः ! प्रतापसहाया वङ्गीयप्रवीराः—

भौरः कापुरुषः प्रभिन्नहृदयः कुण्ठः परश्रौद्धिषः

शान्तो धूर्त्ततमश्च वङ्गजजनो निन्देति या वः क्षितौ ।

तामद्य प्रविध्य सन्मुखरणे वीर्योद्धतान् मोगलान्

अत्याचारपरान् विजित्य सुचिरं कीर्त्तिस्त्रगाधीयताम् ॥१८॥

नवावः । (श्रुत्वा विलोक्य च) तत् कतमोऽयमोजस्विनीभि-
र्क्षाषाभिः समुत्तेजयन्नात्मसैनिकानित एवाभिधावति । आ-
ज्ञातम्—अयमसौ जातक्रोधो बद्धवैरः शङ्करः । (विचिन्त्य) हा
धिक् ! अत्रावस्थानमयुक्तमिदादीम् । (सहसा मञ्चादवतीर्य
सनिर्वेदम्) अद्य फलितं विषमयफलं खल्वनवसरे विलासस्य ।
अद्य परिप्राप्तः प्रमादपरिणामः, अद्यानुभूतञ्चानौचित्यं सपत्नेषु
नुच्छेताज्ञानस्य । अहोवत !

जयाम्बुशुचि सत्कीर्त्तिं मालामद्य दिधीर्षुणा ।

एतत् ग्लानिक्लेशानूयः कलङ्काङ्गारको धृतः ॥१८॥

नेपथ्ये । जयो महाराजप्रतापादित्यजयः ।

(पूर्वनर्त्तक्यः । सहसा निष्क्रामन्ति ।)

नवावः । कः कोऽत्र भोः ! कृपाणः कृपाणः ।

प्रविश्य रक्षितैः । —(तरवारिमर्पयति ।)

तरवारिं गृहीत्वा नवावः । तत् किमेकाकी सम्प्रहरन्नेव
कथायामवशिष्य मोचयामि कलङ्कादात्मानम् । (विचिन्त्य) न
खलु न खलु । अवश्यमेव जेष्यामि विधर्म्मिणः पापान् ।
तदितः स्वसेन्यानेवानुसरामि । (इति द्रुतमपसर्त्तुमुपक्रमते ।)

सहसा प्रविश्य शङ्कर । आः पाषण्ड ! क्व यासि ? । (इति
शूलमुत्तोलयति ।)

भ्रटिति प्रविश्य प्रताप । वयस्य ! वयस्य ! न हन्तव्यो
न हन्तव्यः । नवावः खल्वयम् । (इति शङ्करस्य करं धत्ते ।)
शङ्कर । (उत्तोलितशूल एव) वयस्य ! जहीहि निर्बन्धम् ।

शश्वद्धर्मं क्षपयतितरां यः प्रजानां मृदूनां
 आक्रन्दन्तीह रति शरणं प्रत्यहं यः परस्त्रीः ।
 पापात्मानं घृणितयवनं तं निहत्याद्य सद्यः
 वक्षःशूलं चिरमिह भुवस्तीव्रमुत्तोलयामि ॥२०॥

नवावः । (आत्मगतम्) असह्यम् असह्यम् । मृत्युरितः
 शतधा श्रेयान् ।

उद्वेगकातरधियश्चकितस्य दूरात्
 खद्योतभासनदृशो विषयोऽस्मि यस्य ।
 तस्यैव सन्निधितिरस्कृतिधक्कृतस्य
 धिग् जीवितं धिगपि मेऽद्य जिजीविषाञ्च ॥२१॥

(असिं निष्काशयन् प्रकाशम्) आः पापिष्ठ ! विधन्मि-
 कुलकलङ्क !

विद्रावितद्विपकुलो नियतनिर्योगात्
 पञ्चाननः पतति यद्यपि वागुरायाम् ।
 स्रग्धां तथापि सहते हरिणस्य किं स्वित्
 आहत्य प्रत्युत करेण करोत्यजीवम् ॥२२॥

शङ्कर । (शूलमुद्यम्य) आः पाप ! दुरात्मन् ! ।

नवावः । (तरवारिसुत्तोल्य) आः पाप ! दुरात्मन् ! ।

ससम्भ्रमं प्रविश्य धीरेन्द्रदत्तः । (सतरवारिं नवावकर-
 माकृष्य) पापिष्ठ ! स्मर तावदात्मनोऽत्याचारम् ।

शङ्कर । श्रीमन्महाराज ! प्रतापादित्य ! परिहर-
 त्वमिदानीम् ।

नवावः । (प्रतापादित्यमवलोक्य किरीटमवतारयन् तत्-
पादमूले रक्षति ।)

नूतना युवतयः । हा ताद ! हा अम्ब ! हा
कञ्चाअणि ! । (स)

शङ्कर । (युवतीरालोक्य) वयस्य ! दृष्टात्वापि कुलस्त्रीणा-
मवस्था ? । आः प्रज्वलति हृदये दावाग्निः ।

प्रताप । नवाव ! वङ्गेश्वर ! किमेतत् ?

वितरसि गुरुदण्डं स्वल्पदोषेण दीने

हरसि परकलत्रं दण्डदानच्छलेन ।

स्मरसि सततमेव खन्तु वङ्गाधिनाथं

स्मरसि न जगदीशः कश्चिदस्तोति किञ्चित् ॥२३॥

भवतु । अथ त्वमस्माभिर्वन्दोक्ततः संवृत्तः ।

धीरेन्द्रादयः । (नवावमशस्त्रं कुर्वन्ति, एकदेशलीनं
तोरावञ्चावभ्रान्ति ।)

प्रताप । धीरेन्द्र ! ब्रूहि सेनापतिं सूर्यकान्तम् ।

आदाय राजपुतवङ्गचमूभिर्हैव

गत्वा विलुण्ठ्य पुनरेतु च राजधानीम् ।

शङ्कर । अत्रैव घोषयतु चातिशुभे मुहूर्त्ते

स्वाधीनतां नवयशोरपतेनैवोनाम् ॥२४॥

प्रताप । संग्रामास्यदृष्टेदं संग्रामपुरं नाम प्रथितमस्तु ।

इति निष्क्रान्ताः सर्वे ।

इति वङ्गेशविजयो नाम पञ्चमोऽङ्कः ।

(स) हा तात ! हा अम्ब ! हा कात्यायनि ! ।

षष्ठोऽङ्कः ।

—:००:—

अथ प्रविशति महापीठमन्दिराङ्गने वसन्तरायोपाध्यायो
वर्षीयान् ओक्ताष्टातर्कपञ्चाननः ।

ओक्ताष्टा । (देवीं प्रणम्य) अम्ब ! वैराजप्रसूते ! जगद्धात्रि !

त्वया हि—

निःसंख्याचल-साल-सागर-सरित्-प्राण्युच्चयोच्चावचं

ब्रह्माण्डं बहुकोटि-लोमविवरेष्वाधीयते सर्वदा ।

किं तेभ्योऽपि महांसु मे ननु मनः सञ्भाव्यते भारवत्

येनास्यापणमात्रमेव चरणप्रान्तात् परित्यज्यते ॥१॥

हन्त ! अद्य कियतः परिवत्सरान् यावद्ब्रवीमि यत्—

इदानीन्तनवानप्रस्थाश्रममिदानीं वाराणसीमाश्रयामि । किन्तु

तत्र प्रतिबध्नाति ब्रवीति च राजा विक्रमादित्यो वसन्तरायश्च—

“प्रायेण समुनवयसो वयं सहैव गमिष्याम” इति । अहोवत !

यदित्यं बलवतीमाशां पुष्पान्नैव विक्रमादित्यः सकलगुण-

निधिरिहस्थ एव परलोकं गतः । अत एव महामर्नास्त्रिभि-

रान्नायते नाम—

• “श्वः कार्यमद्य कर्त्तव्यं पूर्वाह्णे चापराह्निकम् ।

नहि प्रतीक्षते मृत्युः कृतमस्य नवा कृतम् ॥”

इदमेव तावद्विधाद्विहितं वैचित्र्यम् । यत्, इत्थं जानन्नपि

जनो न जानाति, पश्यन्नपि नात्मनि प्रत्येति, शृण्वन्नपि प्रलापमिव
विस्मरति । इदं पुनरवश्यमालोचनीयं मर्त्यानाम्—

धन-मान-जन-प्रजौवनं

सकलं भावि हि संशयाकुलम् ।

मरणन्तु नितान्तनिश्चितं

नहि जन्मौ मरणाद्विमुच्यते ॥२॥

(विलोक्य) अये ! माधवः प्राप्तः ।

ततः प्रविशति पुस्तकमादाय प्रतापादित्योपाध्यायः

प्रीढवया माधवचन्द्रः अविलम्बसरस्वतौ ।

माधव । (देवतां प्रणम्य सप्रणामम्) आर्य्य ! अभि-
वाद्ये ।

श्रीकृष्ण । (प्रत्यभिवाद्य) चिरं जीवन् यशस्वी भूयाः ।
अथ सन्दिहानः पृच्छामि—राज्यं महाराजपदञ्च प्रदाय दिल्ली-
श्वरेण पुरस्कृते कुमारे पुनर्वङ्गेश्वरमवजित्य प्राप्ते स्थविर-
राजयोर्युगपदेव विषादानन्दाकुलं हृदयमासीदिति श्रूयते । तत्
किमवितथम् ? ।

माधव । अलीकं खल्विदमाकर्णितमार्य्येण ।

श्रीकृष्ण । कुमारद्वेषिणा भवानन्देनाभिहितमिति मयापि
न सर्वथा प्रतीतम् । किन्तु पुरस्चरणप्रवृत्तौ गङ्गातीरमध्यासीति
पृच्छामि—सर्वप्रकाराभ्युदयेन प्राप्ते कुमारे कस्तत्र वृत्तान्तः
'सर्वेषाम् ? ।

माधव । प्राक्प्रवृत्तौ महोत्सवः । अथ तु सन्ततमेव

कुमारम् अप्रतिभमिव कृतमहापराधमिव पातकावस्कुन्दितमिव
 लज्जितमिव भीतमिव स्वात्मनि लीयमानमिव च विचरन्त-
 मवलोक्य कदाचित् ज्यायसः सन्निहितः कनीयान् राजा निदान-
 मनुयुञ्जानः शङ्कराद्विस्तीर्णदत्तपुरस्कारवृत्तान्तमाकर्ण्य महानन्द-
 निर्भरो निर्भरमाश्लिष्य कुमारमभिहितवान्—“वत्स !
 चिरायुषम् !

अस्माभिरागतजरैर्यदहो विधेयं

दिल्लीश्वरेण विहितं हितकामिना तत् ।

योग्यञ्च योग्यतमदेशविभूषणस्य

तत् किं महामदपदेऽत्र विषादशङ्का ॥३॥

तत् सर्वथा वयमिदमनुजानीमह” इति ।

श्रीकृष्ण । साधु साधु, सत्यकालोचितेव चित्तवृत्ति-
 वसन्तरायस्य ।

माधव । तदानीमेव च महामनस्वी ज्येष्ठो राजा ज्ञाति-
 विवादमाशङ्क्य दशानकं प्रतापस्य षडानकञ्च कनीयसो राज्ञ
 इत्यं किल स्वार्जितमिति विभेजे यशरराज्यम् । ससन्ताप-
 मुररीकृतञ्चोभयवर्गण ।

श्रीकृष्ण । (सानन्दोक्तासम्) ईदृशे किल वृत्तान्ते तत्र-
 भवन्तः सर्वे एव प्रशस्यतमाः ।

माधव । कतिपयैरेव च दिवसेः प्रतापसेनापतिः
 सूर्यकान्तो वङ्गराजधानीं विजित्य विशालवसुराशिमासादयन्
 समन्ताच्चाघोषयन् स्वाधीनतां प्रतापस्य विजयिनीं राजपुत-
 वङ्गीयसेनामादाय यशोरमागतः ।

श्रीकृष्ण । (सविस्मयम्) राजपुतमोगलसेना तु दिल्लीशेन
दत्ता, किन्तु कुतो नामेदृग्वङ्गोयसेनासंग्रहः प्रतापस्य ? ।

माधव । स्वभावत एव मोगलद्वेषिणः पाठानाः, अत्याचार-
जर्जरिताश्च हिन्दुसन्तानाः प्रागेव निश्चितशिक्षिता मदनमङ्गलेन
तु संगृह्य शङ्करायोपहृताः । येषाञ्च षट्सहस्राणां भुजबलेन
शङ्करो विजितवान् नवावसेनायाः पूर्वभागम् ।

श्रीकृष्ण । इदानीं निर्णीतवस्तुतत्त्वं स्वस्थमन्तःकरणम् ।

तथा च—

भारतेश्वरबलं सुदुर्जयं

वज्रवैरमपरञ्च वज्रजम् ।

वज्रनेतुरधिका विलासिनी

दुर्जयापि सुजयाभवच्चमूः ॥४॥

माधव । विभक्ते च राज्ये राजधानीविभागोऽपि न्याय्यं
इति प्राचीनमिदं यशोरं प्राचीनाय कनीयसे परिकल्प्य
अर्वाचनाय कुमाराय धूमघाटे नवनगरं निर्मातुं नवावञ्च
विमोक्तुमादिदेशं राजा ज्ञायान् । कुमारेण तूभयमपि
सम्पादितम् ।

श्रीकृष्ण । इयमपि साधु कल्पितं वर्षीयसा ।

माधव । इतस्तु प्रतापकन्या विन्दुमती प्राप्तकालेति
चन्द्रद्वीपप्रभवे रामचन्द्राय प्रतिपादिता । किन्तु विषम-
मासीत्तत्र घटनान्तरम् ।

श्रीकृष्ण । (साशङ्कम्) किं नाम तत् ? ।

माधव । भवानन्दगोविन्दप्रमुखैर्निश्चितवादेन परित्रासितः

किल सरलचेता रामचन्द्रः, यथा—“धूर्तः खलु प्रतापः प्रदाय
कन्यामादास्यति ते प्राणहरणेन राज्य”मिति । अथासा-
निवृत्त एव विवाहमहोत्सवे बालतया प्रतीतवृत्तान्तस्यायुञ्जतः
खलू दयादित्यस्य साहायकेनालोकधारिवेशमादाय निभृतनिर्गतः
शतघ्नीघोषेण आघोषयन्नात्मनोऽपसरणं प्रचुरतरकर्णधारया
तरण्या त्वरितमपासरत् ।

श्रीकृष्ण । (सासूयम्) तत् किमेनममात्यापसदं नापसारयति
कुमारः ? ।

माधव । स पुनरिदानीं कपटपटुः कनीयसो राज्ञः सचिवः
संवृत्तः । श्रूयते किल सोऽपि राजा कुमाराय नितरा-
मसूयतीति ।

श्रीकृष्ण । सम्भाव्यते खल्वेतत् । कुतः—

साधुः सन्नपि भूपालो मन्त्रिदोषेण दूष्यति ।

मन्दं वर्षफलं दत्ते मन्दमन्त्री हि गीष्यति ॥५॥

तन्मन्ये—दुरात्मनो भवानन्दादेव भावी कुमारस्य मानक्षय-
इति । तथापीदानीमस्माकं भवादपसरणकाले भवानन्दाप-
सारणप्रयासो न श्रेयान् । यातु । तदभिधीयतामवशेषः ।

माधव । (सनिश्वासम्) अवशेषस्तु कथावशेषः संवृत्तो
राजा विक्रमादित्यः कुमारस्य राज्याभिषेकमुपक्रममाण एव ।

श्रीकृष्ण । इन्तरेष पुनर्विषादसम्पातः सम्प्रततैव परिश्रुतः ।
भवतु । सम्प्रति कः खलु वृत्तान्तः पौराणाम् ? ।

माधव । स्वराखण्डेन राज्ञा प्रक्रान्तमभिषेकमुपपादयितु-

मिदानोमुदयुङ्क्ते नूतनमन्त्री शङ्करः । कुमारेण चासौ
यथाकालं कृतसकलकर्म्मणानुमोदितः । तद्भवन्तमुपगत-
मुपलभ्य तदाचार्यतासम्प्रतिमादातुमागतोऽस्मि ।

श्रीकृष्ण । (माधववृत्तगतं पुस्तकं निर्दिश्य) तत् किमियं
पञ्चतिरभिषेकस्य ? ।

माधव । अद्वैतसिद्धिः किलेयम् ।

श्रीकृष्ण । तत् कस्य कृतिनः कृतिरेषा ? ।

माधव । कनिष्ठतातश्रीमन्मधुसूदनसरस्वतीपादानाम् ।

श्रीकृष्ण । अथ स भगवान् भवतः कनिष्ठतातः ? ।

माधव । अथकिम् ।

श्रीकृष्ण । अहो ! रत्नाकरभूतं वः कुलम् ।

माधव । रत्ने नैव रत्नाकरः परिचीयते नाम ।

श्रीकृष्ण । तत् कुत इदमासादितं पुस्तकम् ? ।

माधव । दिल्लीराजधान्याभवस्थानकाले कुमारमन्त्रिणः
शङ्करादस्मद्वृत्तान्तमुपलभ्य तदीयहस्ते विन्यस्तमेतत्तत्रभवता
परिप्रेक्षणाय मादृशानाम् ।

श्रीकृष्ण । कथमसौ भगवानासज्यति राजधान्याम् ? ।

माधव । श्रुतं हि शङ्करात्—“परिषत्प्रस्तावादुपश्रुत-
गुणग्रामेण भारतस्वामिना समानौतः कतिपयैरेव च दिवसैः
पुनर्वदरोतपोवनं गतः । सुहृन्मनसा च दिल्लीश्वरेण परिषदि
प्रख्यापितं किलेदम्—

“वेत्ति पारं सरस्वत्याः मधुसूदनसरस्वती ।

मधुसूदनसरस्वत्याः पारं वेत्ति सरस्वती ॥” इति ।

श्रीकृष्ण । अहो ! भूतार्थमुदघोषितं दिक्लेश्वरेण । भवतु,
एतत् खल्ववसरे द्रष्टव्यम् । तदेहि साम्प्रतिकमेव सम्पादयामः ।

(इति निष्क्रान्तौ ।)

विष्कम्भकः ।

—०—

अथ प्रविशति धूमघाटनगर-राजपथोपान्तवर्त्तिनि

चतुष्पाठोभवनाङ्गने माधवान्ते वासी सभृत्यो

बलरामः सन्भवतश्च सतीर्थवर्गः ।

बल । केशव ! गुरुणा तावदादिष्टोऽस्मि—“वत्स ! अद्य
किल कुमाराभिषेकमहोत्सवे नानादिगन्तागतान् महा-
मनीषिणः सभाजयितुं प्रत्येकमावासो मया पर्यटितव्यः,
तत्त्वमिदानीमनाहृतोपस्थितानां रवाहृतानां शास्त्रज्ञानाञ्च
विप्राणां तारतम्यानुसारेण मुद्राविशेषाङ्कितं प्रतिपादय पत्रम्”
इति ।

केशव । जुञ्जदि । जैण हि तुमं दाव सव्वाइं सत्ताइं
पड्डिअ तक्कभूणोऽसि, अवि अ उवक्काअस्स अग्गअ भादुणो
णत्वासि । (क)

(क) दृश्यते । येन हि त्वं तावत् सर्वाणि शास्त्राणि पठित्वा
तर्कभूषणोऽसि, अपि च उपाध्यायस्य अग्रजभ्रातुर्नृणांसि ।

बल । (भृत्यं प्रति) अये ! आस्तौर्यतामत्रासनम्,
समाङ्गियताञ्च सनस्यं सोपकरणञ्च ताम्रकूटम् ।

भृत्यः । (यथादिष्टमनुतिष्ठति ।)

बल । (दौवारिकं प्रति) पाण्डेय ! आह्वयन्तामागन्तुकाः ।

दौवा । तह । (इति निष्क्रम्य रवाहृतत्रयेण सह पुनः
प्रविश्य) एतत् भावो, ता उपसर्पन्तु अज्जा । (ख)

रवाहृताः । ब्राह्मणेभ्यो नमः ।

बल । (प्रतिप्रणम्य) इदमासनम्, अत्रोपविश्यताम् ।

रवाहृताः । (नाट्येनोपविशन्ति ।)

बल । (प्रथमं प्रति) तत् किं नाम शास्त्रमभिनिविष्टो
भवान् ? ।

प्र-र । तिष्ठ महाशय ! किञ्चित् । (भृत्यं प्रति) अये !
अस्ति किं ताम्रकूटव्यवस्था ? ।

केशव । अवि सेवदि भवं ताम्रकूटं ? । (ग)

प्र-र । नक्तन्दिवं नक्तन्दिवम् ।

केशव । तर्हि महन्तो ज्ञेय भवं ताम्रकूटस्य
उपासको । (घ)

प्र-र । किमुच्यते ? ताम्रकूटं हि नाम सर्वभूते विराज-
मानो महाविष्णुः ।

(ख) तथा । अत्र भावः, तदुपसर्पन्तु आर्याः ।

(ग) अपि सेवते भवान् ताम्रकूटम् ? ।

(घ) तर्हि महानिव भवान् ताम्रकूटस्य उपासकः ।

केशव । (विहस्य) कधं विअ ! । (ङ)

प्र-र । किं न पश्यसि ? ।

नारीणां गुडिका विखण्डितदलं दोक्ता च सक्ता पृथक्
नस्यं भूरिमनौषिणाच्च चुरटं चच्चद्विलासात्मनाम् ।

हुक्का-गुड-गुडिकाल-बला-विलसनैः शेषान् समालम्बते
चक्रं दर्शयते च्युतं वितनुते मुक्तिं प्रदत्ते परम् ॥६॥

सर्वे । (हसन्ति ।)

केशव । (सहासम्) ता कस्स अवदारस्स उवासओ
भव ? । (च)

प्र-र । अये ! अयतां तावत् ।

अलबालाम्बुचरस्स फुत्कृतिकरस्तोयान्तरे शब्दनः

वच्चःक्षोभकरो महाध्वरगतो धूमध्वजो भूभृताम् ।

क्षेत्रप्राप्तवनो हलास्त्रसुगतः प्रान्ते च कल्किस्तथा

एते श्रीहरिताम्रकूटविष्टताः कार्यावतारा दश ॥७॥

तेन हि—एकाग्रयेऽपरः कुप्येदिति सर्वानुपास्महे ।

अणीयानपि देवांशः क्षयं शंसति मांसलः ॥८॥

सर्वे । (सविस्मयं हसन्ति ।)

बल । (विहस्य) साधु, महाकविः किल भवान् । (भृत्यं

प्रति) अये ताम्रकूटं तावद्दोयताम् । (द्वितीयं रवाहृतं प्रति)

तत् किं जानाति भवान् ? ।

(ङ) कथमिव ? ।

(च) तत् कस्य अवतारस्य उपासको भवान् ? ।

द्वि-र । काव्यं जानामि, समशतीं जानामि ।

बल । तन्माघमपि जानाति ? ।

द्वि-र । अये ! माघं को न जानाति, यत्र किल वङ्गेष्वपि महत् शीतम् ।

बल । अहो ! शिशुपालवधज्ञानं पृष्टोऽसि ।

द्वि-र । नाहमासं युधिष्ठिरराजसूयसभासभ्यः, येन शिशुपालवधज्ञानं पृच्छनीयः स्याम् ।

बल । भवतु । श्रीहर्षकृतं किञ्चित् ? ।

द्वि-र । आ जन्मनः श्रीहर्षगन्धोऽपि नास्ति, तदाभ्यां किं क्रियेत किं वा जानामि ।

बल । अस्तु । बाणकृतं तर्हि ? ।

द्वि-र । (चिह्नं दर्शयित्वा) नन्वेतत् पश्य ।

केशव । किण्वेदं । (छ)

द्वि-र । कस्यचिद्बाणस्य क्षतचिह्नम् ।

बल । (विहस्य) अस्ति कालिदाससम्पर्कः ? ।

द्वि-र । अस्ति महान् सम्पर्कः, स हि मे पत्नीभ्राता ।

सर्वे । (प्रहसन्ति ।)

बल । तदुदाङ्गियतां तावद्भवभूतिकाव्यस्य किञ्चित्, समशतोस्तोत्रस्य ऋथादिकमेकं वा ।

द्वि-र । हन्त ! कुतोऽपि नाव्याहतिः । भवतु । समय-संचेपात् युगपदुभयमेवोदाङ्गियते । श्रूयताम्—

(छ) किमिदम् ।

“उत्तरचरितस्य भवभूति ऋषिः, सीता देवता, नानाविधं
 कृन्दः, समासप्रयोगे भीमा शक्तिः, कवियशो बीजम्, सम्मेलनं
 तत्त्वम्, परिषत्प्रीत्यर्थं मभिनये विनियोगः ।”

सर्वे । (साश्चर्यं हसन्ति ।)

बल । (विहस्य) साधु, गभीरा समालोचनेयम् । (तृतीयं
 प्रति) तत् किं विज्ञायते भवता ? ।

ह-र । स्तवः स्तोत्रं नुतिः स्तुतिः ।

केशव । (सहासम्) अहो ! महन्तो ज्जेव अमर-
 कोसोसि । (ज)

ह-र । मन्ये, त्वं खलु तदधिक एवासि ।

सर्वे । (प्रहसन्ति ।)

बल । (सहासम्) तदुदाह्रियतामेकं स्तोत्रम् ।

ह-र । इदं हि मे श्यामास्तोत्रम्—

“ताम्बूलं मध्यमान्तः खरपरिरहितं चूर्णं पूगेन युक्तम् ।”

सर्वे । (विशेषेण हसन्ति ।)

केशव । (प्रहस्य) साहु रे साहु । ता तोत्तं परिहरिअ
 वखेहि दाव अप्पणो सामां । (झ)

ह-र । आः सावशेषं न श्रुतम् । भवतु । श्रूयतां
 ध्यानमुखेन मे श्यामावर्णनम् ।

(ज) अहो ! महानेव अमरकोषोऽसि ।

(झ) साधु रे साधु । तत् स्तोत्रं परिहृत्य वर्णय तावदात्मनः

श्यामाम् ।

“देवीमखां सुतानां क्षितिधरवदनां भ्राष्ट्रकान्तिं जघन्यां
खट्वारूढामुदारामरुणितनयनां सर्वदा वग् वगन्तोम् ।”
सर्वे । (प्रहसन्ति ।)

बल । (प्रहस्य) वेद्मि किल भवन्तमृत्विग्वरं श्यामा-
पतिम् ।

हृ-र । न खलु न खलु ।

“वाग्धीनां नयनोत्पलाच्चित्ततनुं गों गों कृतं विद्धि माम् ।”
सर्वे । (अट्टहास्यं कुर्वन्ति ।)

बल । (प्रहस्य) भवतु । कृतमिदानीमपरपरिचयश्रमेण ।
(इति विशेषेण मुद्रयित्वा पत्रत्रयं ददाति ।)

सर्वे रवाहताः । (सानन्दं गृहीत्वा) अहो ! निपुण-
दर्शिता वः । तत् स्वस्थस्तु । साधयामस्तावत् । (इति
निष्क्रान्ताः ।)

बल । (दौवारिकं प्रति) अये ! आह्वयतामिदानीमेकैकः ।

दौवा । तह । [इति निष्क्रान्तः ।] [ज]

केशव । ता कधं एदे रवाहदकवडेण पच्छसाओ ! । [ट]

बल । तर्कयामि—पत्रिसार्थेनापत्रमुपस्थानमपमानाय
मन्यमाना रवाहृतच्छन्नोपस्थिताः ।

केशव । ता किण्ण, क्खु एरिसो वावारो किदो ? । (ठ)

(ज) तथा । (ट) तत् कथमेते रवाहतकपटेन प्रच्छन्नाः ? ।

(ठ) तत् किञ्च खलु ईदृशो व्यापारः कृतः ? ।

बल । अये ! मनौषिणो हि कदाचित् परान्तेवासिभिः
सरसं व्यवहरन्ति ।

दौवारिकेण सह प्रविश्य वैयाकरणः । नमो विप्रेभ्यः ।

बल । [सप्रतिप्रणामम्] आर्य्य ! इदमासनम्, उप-
विश्यताम् ।

वैया । [नाट्येनोपविशति ।]

बल । तत् किं नाम शास्त्रं परिशीलयति भवान् ? ।

वैया । शब्दशास्त्रम् ।

बल । किञ्चित्तत्र परिचयप्रयोजनम् ।

वैया । पश्यन्त एव परिचिन्वन्तु भावाः ।

सन्धिः स्वाङ्गेष्वनशनपतत्पित्तकुक्षौ च शब्दः

धातुष्ट श्ठेरुपरि चरितस्तद्धितं चित्तनिष्ठम् ।

सत्सम्बन्धं सुपट्, करणं कारकं मे समासो

राजत्यास्ये परमसुखकृन्मात्रमस्मिन्नष्टम् ॥८॥

बल । अहो ! गभीरा दारिद्र्यनिर्वेदव्यक्तिः । साधु,
सत्कविः किल भवान् । [इति मुद्रयित्वा पत्रं ददाति ।]

वैया । [पत्रमादाय निष्क्रान्तः ।]

प्रविश्यालङ्कारिकः । स्वस्योपमानं स्वयमेव सम्भवन्

अनन्वयस्यान्वयतो निदर्शनम् ।

भोगेन हीनोऽपि सदेव भोगवान्

विरोधलक्ष्यश्च शिवः शिवोऽस्तु वः ॥१०॥

बल । [आकर्ण्य सानन्दम्] नन्वासनमलङ्घ्रियता-
मालङ्कारिकेण ।

आल । [नाय्येनोपविशति ।]

बल । तत् कौटुशे पत्रे भवतामभिलाषः ? ।

आल । ननु विशेष एव ।

बल । कथं प्राक् परिचयाद्विशेषोक्तिः ? ।

आल । येन सत्यपि योग्यत्वे विशेषश्चेन्न लभ्यते ।

सति हेतौ फलाभावे विशेषोक्तिर्हि युज्यते ॥११॥

बल । [सहर्षम्] मयापीदं वक्तव्यं भवति ।

अयोग्येन विशेषे तु लब्धेऽन्योऽपि विभावयेत् ।

कार्योत्पत्तौ विना हेतुं भवत्येव विभावना ॥१२॥

आले । साधु, भवतो विद्याप्रत्ययादिदानौ विशेषे का
कथा, अलब्धेऽपि पत्रमात्रे नास्त्यणीयानपि विषादः ।

बल । तदुगृह्यतामिदम् । [इति विशेषाङ्कितं पत्र-
मर्पयति ।]

आल । [गृहीत्वा निष्क्रान्तः ।]

अविश्व दार्शनिकः ।

माख्यस्य प्रकृतिप्रभिन्नपुरुषः पातञ्जलस्येश्वरः

न्यायस्याष्टगुणेश्वरः कृतिनिधिवैशेषिकस्यापि सः ।

मोमांसाद्वितये सुनिवृत्तकृते वाक्यात्मकश्चाद्वयं

मन्त्रो ब्रह्म, यथा तथासु भगवान् भूयात् स वः श्रेयसे ॥१३॥

बल । तदस्ति त्वे कुतो निश्चयः ? ।

दाशं । “यं कारवोऽपि विश्वकर्म्मण्युपासते तस्मिन्नेव
गोत्र-प्रवर-चरण-कुलधर्मादिवदासंसारं सुप्रसिद्धानुभवे भगवति
भवे सन्देह एव कुतः ।”

बल । [सम्प्रतिनाटितकेन] ब्रुवन्ति च भामतीकाराः—

“स्फुटतराहमनुभवगम्य आत्मा संशयाभावात्” इति ।

दाशं । साधु, अधिगतसकलशास्त्रस्य शिशोरपि ते शोभते
प्रश्निकपदम् ।

बल । [विशेषाङ्कितं पत्रमपेयति ।]

दाशं । [आदाय निष्क्रान्तः ।]

प्रविश्य स्मार्त्तः ।

आत्मनो जननाशौचं शवाशौचन्तु विदिषाम् ।

प्रायश्चित्तञ्च सद्भिर्ध-पापेष्वसु तव ध्रुवम् ॥१४॥

केशव । [सहासकौतुकम्]

विप्रस्वामिअगोहञ्चा तुह होदु कहिं वि ण ।

चाण्डालास्सं सदा खाहि तत्तकिच्छपओअणं ॥१५॥ [ड]

स्मार्त्तः । (सरोषम्) धिक् प्रहासम् ।

आवश्यकं जननतो मरणान्तिमं यत्

शास्त्रेण तेन तुलना क्षणदृष्टिदैः का ।

बाला हि मातरमथान्नमपास्य नित्यं

मातृष्वसारमपि पिष्टकमाद्रियन्ते ॥१६॥

(ड) विप्रस्वामिकगोहृत्या तव भवतु कस्मिन्नपि न ।

चाण्डालान्नं सदा खाद तप्तकच्छप्रयोजनम् ॥

बल । आर्य्य ! मर्षयतु वालिशतां बालस्य ।

श्रुतिप्रसूता मुनिसंगृहीता

युक्तिं सदाचारमथाश्रयन्ती ।

कर्माश्रमाणां विदधाति या हि

को मातृवन्नाद्रियते स्मृतिं ताम् ॥१७॥

(इति विशेषाङ्कितं पत्रं ददाति ।)

स्मात्तः । (गृहीत्वा निष्क्रान्तः ।)

नेपथ्ये । (दुन्दुभिध्वनिजयकोलाहलानन्तरम् ।)

स्नातो यात्यभिरूप-रूप-विनमन्मारः कुमारः क्रमात्

संसत्सङ्गनि पद्मिनीं वनमहापद्मीव पद्मां वहन् ।

शंसन्तीव यशांसि लाजमिषतः पौराङ्गनाः प्राङ्गणे

माद्यन्नद्य मदोद्यमैर्जयजयध्वानैर्जनो धावति ॥१८॥

बल । (आकर्ण्य) पाण्डेय ! पश्य तावत्, कति सन्त्यन्ते

पण्डिता इति ।

दौवा । भाव ! दीसदि य क्व को वि अवरो पण्डिदो ।

घरन्तरन्तु केवलं रवाहदेहिं वल्लणैहिं कलअलेण आउली-
करोअदि । (ठ)

केशव । जुज्जदि । य क्व पइदपण्डिदाओ बहुदराओ
उवचिठ्ठन्ति । (ण)

(ठ) भाव ! दृश्यते न खलु कोऽपि अपरः पण्डितः । गृहान्तरन्तु
केवलं रवाहृतैर्ब्राह्मणैः कलकलेनाकुलीक्रियते ।

(ण) युच्यते । न खलु प्रकृतपण्डिता बहुतरा उपतिष्ठन्ति ।

बल । तदेहि । रवाहृतान् मुखतः समामन्त्र्य कुमार-
पाश्वर्गता भवामः ।

केशव । वञ्चस्व ! सुणीञ्चदि दाव, अञ्जकुमारो कप्यतरु
भविस्सदि त्ति, ता जइ कोवि सगगरज्जं सव्वरज्जं वा
पत्येदि । (त)

बल । अये ! असाध्यमनर्थं वा नार्थयन्त्यर्थयितारः ।
(इति सतीर्थदौवारिकादिसंहितो निष्क्रान्तो बलरामः ।)

ततः पटान्तरे परिवर्त्तिते प्रविशति राजसभायां
सिंहासनासोनः सपत्नीकः प्रतापादित्यः, दक्षिणवामतो
माधवशङ्करौ, विभवतश्च सदस्या याचकाश्च ।

वैतालिका गायन्ति ।

कालि ! करुणामयि ! पाहि प्रतापम् ।

भारतवीरसमाजि देहि प्रतापम् ।

सारदे ! वरदे ! गतिदे ! मतिदे !

धनदे ! शुभदे ! जहि त्रितापम् ।

सेवकशरणं मङ्गलकरणम्

चेतसि चरणं धेहि दुरापम् ।

प्रथमवैतालिकः ।

किरति किरणमाली मात्रमत्रान्धकारं

वितरति सुरशाखी केवलं प्रार्थितार्थम् ।

(त) वयस्य ! श्रूयते तावत्, अद्य कुमारः कल्पतरुर्भविष्यतीति ।
तद्यदि कोऽपि स्वर्गराज्यं सर्वराज्यं वा प्रार्थयति ।

विदलितरिपुपक्षः सन् पुनः कल्पवृक्षः
जयति युगपदेकस्त्री यशोरिष एषः ॥१८॥

द्वितीयवैतालिकः ।

सकलसुसहतापः पूर्वतः पूर्वमुद्यन्
सपदि निहितपादो भ्रूयतां मस्तकेषु ।
जगदिदमधिकुर्वन् लीयतेऽर्कः प्रतीच्यां
परमुदयतु तस्यामप्ययन्तु क्रमेण ॥२०॥

शङ्कर । (उत्थाय) भो भो ब्राह्मणकायस्थप्रमुखा नाना-
दिगन्तागताः सामाजिकाः ! एष हि श्रीमन्महाराजः
प्रतापादित्यः—

दृष्ट्वा दुःखान्यधिगतदयावोरभावः प्रजानां
जित्वा वङ्गेश्वरमतिखरं युद्धवीरः परं सन् ।
पार्थो ज्यायानिव विनयवान् धर्मवीरावतारः
ख्यातः कल्पद्रुम इति पुनर्दानवोरोऽद्यजातः ॥२१॥

सर्वे । (जयध्वनिपुरःसरं करतालभिः सविस्मयानन्द-
मनुमोदन्ते ।)

शङ्कर । तन्मुहूर्त्तं यावत् यथाकाममर्थं यितुमर्हं न्यर्थं यि-
तारः ।

माधव । (उत्थाय) इदं पुनरर्थिमात्रस्य प्राक् पर्या-
लोचनोयम् ; यथा, दानं हि नाम स्वत्वमूलं शक्तिसाध्यञ्च ।
तेन हि— सत्ताहीनं भावि भूतञ्च वसु ।

त्यक्तं शक्तौ नैव कल्पद्रुमोऽपि ।

देयं दद्यादथ येच्चार्थमर्थी

युज्येतास्मिन् कस्यचिन्नापदेशः ॥२२॥

सर्वे । (इदमपि करतालिभिरनुमोदन्ते ।)

(ततः प्रार्थयितारा यथाभिलाषं भूमिवृत्त्यादिकं
प्रार्थयन्ति ।)

प्रताप । (यथासंभवमुत्सृज्य ददाति ।)

दुर्गापदनामा कश्चिद्ब्राह्मणः । राजन् ! देहि मे
स्वर्णमुद्राम् ।

प्रताप । (उत्सर्गव्यापृततया नयेनेङ्गितेन दातुं महिषी-
मनुमोदते ।)

पद्मा । (स्वर्णमुद्राभाजनादेकासुत्तोल्य ब्राह्मणहस्ते
ददाति ।)

(मुद्रा तु ब्राह्मणहस्तचुपता अधोभाजनस्थमुद्राराशौ पतति ।)

पद्मा । (पुनरुत्तोल्य दातुमारभते ।)

प्रताप । (विलोक्य) देवि ! ननु किं क्रियते ? ।

पद्मा । भाञ्जणपडिदं तं उणो अप्पेमि । (थ)

प्रताप । अपि प्रत्यभिज्ञायते सैवेयमिति ।

पद्मा । अज्जउत्त ! अप्पणो रासिन्नि पडिदं धस्सं विअ
कधं पच्चहिजाणोअदि तं ज्जेव एमं सुवस्सं त्ति । (द)

(थ) भाजनपतितां तां पुनरर्पयामि ।

(द) आर्यपुत्र ! आत्मनो राशौ पतितं धान्यमिव कथं प्रत्यभि-
ज्ञायते तदेवेदं सुवर्णमिति ।

प्रताप । तत् कथमप्रत्यभिजानती प्रवर्त्तसे पुनरर्पयितुम् ।
माधव । देवि !

“प्रमादतस्तु तन्नष्टं तावन्मात्रं नियोजयेत् ।

अन्यथा स्तेययुक्तः स्यात् हेम्नदत्ते विनाशिनि ॥”

इति स्मृतिः, “तावदेव पुनरुत्सृज्य देय”मिति दानसागर-
सिद्धान्ताच्च यद्यपि भवत्याः प्रवृत्तिरेव शास्त्रार्थः, तथापि दत्तस्य
पात्रान्तरप्रतिपत्तौ स्तेयप्रत्यवायः स्यादिति महाराज-
स्थाभिप्रायः ।

पद्मा । करणिज्जं दाणिं आणवेदु गुरुअणो । (ध)

प्रताप । नन्वयं सुवर्णराशिरेव पात्रसात् क्रियतामिति ।

पद्मा । तह । (इति सहभाजनं सुवर्णराशिं दुर्गापदाय
ददाति ।) (न)

सर्वे । (सविस्मयानन्दं साधुवाद रूपस्तुवन्ति ।)

दुर्गा । (परिगृह्य) हन्त ! विस्मयविमुग्धः संवृत्तोऽस्मि,
किमत्र ब्रवीमि । एतत्तावत्तर्कयामि—

कल्पः स्वर्गं वितरति तरुर्द्रव्यमाशास्यमानं

आशातोतं ननु पुनरयं मर्त्यवर्त्तो ददाति ।

धन्यं मन्ये तदिदमधुना स्वर्गतो मर्त्यलोकं

न्यूनाधिक्यं भवति भुवने धर्मतस्तारतम्यात् ॥२३॥

(इति निष्क्रान्तः ।)

(ध) करणीयमिदानौमात्रापयतु गुरुजनः ।

(न) तथा ।

वैतालिकाः । जयति विजयलक्ष्मीर्भाग्यलक्ष्मीकृतात्मा
 प्रमहितमहिषौ च श्रीसतीश्रीरिवेयम् ।
 विजितसुरतदश्वीः श्रीप्रतापः प्रतापी
 जगति विजयतां वा जीवनं दीर्घजीवी ॥२४॥
 (इति निष्क्रान्ताः सर्वे ।)

—०—

इति प्रतापराज्याभिषेको नाम षष्ठोऽङ्कः ।

—०—

सप्तमोऽङ्कः ।

—:००:—

अथ प्रविशति सामर्थोद्देशे गो वीरेन्द्रवर्मा ।

वीरेन्द्र । हन्त ! “यशोरिशमवसादयितुं प्रतिष्ठते
मानसिंहः” इत्युपशृण्वन्नेव दिक्षीतः प्रस्थाय अविश्रान्तगति-
रूपस्थितिमात्रमेव “छद्मना द्विषतां सर्वामवस्थामुपलक्ष्य प्रागेव
प्रतिबोधयितुमाज्ञापितोऽस्मि” प्रतापेन । तत्र चोपगच्छन्नेव
यदृच्छया दृष्टः प्राचीनसचिवेन दुरात्मना भवानन्देन परि-
चायितो मानसिंहाय । परन्तु प्राक्तनपुण्येनैवापक्रान्तोऽस्मि ।
तत् कथमयं कृतघ्नो नापसारितः प्रागेव प्रतापेन । येन हि—

वह्निर्विपक्षो न तथा भयावहो

यथान्तरस्थो विदितान्तरस्थितिः ।

स्फुटन् ब्रणो दृष्टिगतः सुशोधनो

देहान्तरस्थस्तु निहन्ति देहिनम् ॥१॥

तदिदमेव वृत्तान्तमावेदयितुं बह्व विचिन्वन्नपि नाधिगतः
प्रतापम् । (विलोक्य) अये ! धीरेन्द्रदत्तः प्राप्तः । धीरेन्द्र !
कोदानो राजा ? ।

प्रविश्य धीरेन्द्रदत्तः । नमः शस्त्रगुरवे । (इति प्रणम्य)
सम्प्रति महाराजः स्वयमेव सर्वमङ्गलामुपास्ते ।

वोरैन्द्र । अपि वक्तुमर्हसि कथं नाम दुरात्मा भवानन्दो
द्विषत्पक्षमनुप्रविष्ट इति ।

धोरैन्द्र । तत् किमियतापि समयेनैव नमर्थमनधिगत एव
भवान् ? ।

वोरैन्द्र । अयि ! कथमधिगम्यते । वङ्गेशविजयात्
परमेव हि स्वकार्यविपर्ययासितचित्तस्य भारतस्वामिनः प्रवृत्ति-
मुपलभयितुं सुखमयेन मदनमङ्गलेन च सह दिक्षामनु-
प्रेषितोऽस्मि प्रतापेन ।

धोरैन्द्र । स्मृतमिदानोम् । तदामूलतः श्रूयतां समासेन ।
अभिषेकात् समनन्तरमेव हि महाराजो वसन्तरायमतेनैव
कियता कौतवेन कियता च शौर्येणोत्कलान् विजित्य गोविन्द-
देवोत्कलेश्वरयोर्विग्रहद्वयीं तस्मै समुपजहार । सोऽपि च
तां यथास्थानं प्रतिष्ठापयामास ।

वोरैन्द्र । इत्यमेवोचितमनुष्ठानं वर्षीयसः ।

धोरैन्द्र । तेन च विजयेन सेनाधनयोर्नवीनोपचया-
दुपचितं तदुभयबलं महाराजस्य । इतः पुनरार्थः शङ्करोऽपि
वादसाहेन साकमचिरभाविनं महासमरमुत्प्रेक्ष्य चतुरतरैः
सहचरैः सह संवत्सरं यावत् पर्यटन् क्वचिद्विभीषकया
क्वचिदनुनयप्रवणतया क्वचिदुपायनसम्पदा यथोपयोगं विक्रम-
पुराधिपतिं चन्द्ररायं केदाररायचान्तरेण वङ्गीयदशभूमिकान्
शक्तिमतश्च प्रायेण साधारणानेकायनीकृत्य राजधानीमाजगाम ।
इत्यथो स्वयमेव देवः प्राच्यं सेनान्यं रघुं प्रतापसिंहश्च

सार्थीकृत्य गत्वा विजित्य तावपि स्वमतमङ्गीकारयन्नागतः ।

तथा च—

यथार्थं नीत्यर्थं बलैर्यथा यथा

समृद्धिबुद्धिर्नवभूपतेरभूत् ।

तथा तथा सात्मजवृद्धभूभूतो

विरुद्धबुद्धिर्निरामवर्द्धत ॥२॥

वोरिन्द्र । अस्त्येवं नैसर्गिकी वः परश्रीकातरता वङ्गीया-
नाम् ।

धीरेन्द्र । उचितः खलु बह्मदाहरणस्तवायमुपालम्भः ।
भवतु । विदितनिभृतविद्वेषोऽप्येकदा महाराजः समराया-
वश्यकं पश्यन् स्वानंशगतं चक्रश्रीनामकं भूखण्डं सानुनय-
परिवर्त्तनप्रार्थनयापि नावाप्रवन् स्वयमपि विद्वेषविकृतः
सञ्जातः । तथापि कदाचिद्वसन्तरायेण स्वजनस्नेहेनैव
पितृपर्वणि समाहृतो रक्षिमात्रसहायः प्रविशन्नेव कश्चाङ्गनं
क्षपाणपाणिना गोविन्दरायेणाक्रान्तः । गङ्गाजलं गङ्गाजलम्
इत्युच्चैरुच्चारयामास च वसन्तरायः ।

वोरिन्द्र । (सविस्मयोद्देगम्) हन्त ! कोऽयमकस्मादनर्थपातः ।

धीरेन्द्र । अथ पश्यन्नेवेदृशीं वीभत्सवेशसप्रवृत्तिं
महाराजो निमेषेणैव निष्काशयन्नशनिभौषणं तरवारिम्—

गोविन्दपूर्वमुदितोदितपुत्रवर्गं

हत्वाञ्जसा हतधियं हतवान् वसन्तम् ।

गङ्गाजलं पदमिदं वदने किलासीत्

गङ्गाजलं स्वमवितुं पवितुश्च नागात् ॥३॥

वीरेन्द्र । (सकरुणम्) हा हा ! प्रतापहस्ते नैवास्त-
मुपगतो वसन्तरायः ।

मातृहीनमुपलालयन्नमुं

सोऽमुनैव निहतः सहात्मजैः ।

दूषिता हि परमाततायिता

तन्न चेत् किममृतादिषोदुग्मः ॥४॥

तत् किं वृद्धस्य मृत्युमवश्यं पश्यत एव गङ्गाजलयाचनम् ।

वीरेन्द्र । न खलु । गङ्गाजलाभिधानो हि तस्य तरवारिः ।

वीरेन्द्र । तेन हि कथमपि न कृतघ्नतया प्रतापमवमन्तु-
मर्हामि । यतः—

विस्मृत्य विद्वेषमपास्य सम्बलं

प्रसन्नचित्तः स्वयमेकलो गतः ।

इत्यां विनैवाक्रमतां किमाचरेत्

सदात्मरक्षा श्रुतितो हि विश्रुता ॥५॥

एतावता च भवानन्दस्यापि पर्याप्तमेव जातं प्रतिकूल-
व्यवहारबीजम् ।

वीरेन्द्र । तदानीञ्च पश्यन्त्येवेदृशं भीषणवैशसं वसन्त-
रायमहिषी कनीयांसमात्मजं राघवमादाय कचुवने प्रच्छन्ना
कथमपि कृतवती प्राणव्राणम् । परञ्च सह मृता । राघवसु
कचुवने रक्षित इति कचुराय इत्याख्यायते । तस्मात्तुलसु
रूपरामवसुस्तं पर्यवेक्षितुं भवानन्दमुपदिश्य प्रतिविधित्सया
वसन्तरायवन्धुं हिजलीपतिं ईशाखाभिधानं शरणमुपगतः ।

ईशाखां अपि देवप्रतापस्य विदितप्रतापः प्रसभप्रवृत्तिमपहाय
सत्यसन्धं देवं प्रति विवृताभिप्रायं बलवन्तसिंहं नाम
सेनापतिं प्राहिणोत् । अथासौ साहसमात्रसहाय एवोपागम्य
रहसि विषयविशेषं संलपितुमिवोपनीतस्य देवस्य सहसै-
वाक्रमणोरसि निपत्य गलमण्डले महोज्ज्वलभीषणां शस्त्री-
मस्थापयत्—

वीरेन्द्र । (सातङ्कम्) हा हा ! कोऽयमतिकर्तो दुर्विपाकः ।

धीरेन्द्र । —अब्रवीच्च—“राजन् ! प्रतिजानोहि तावत्—

मम राघवमद्यैव हस्ते न्यासौकरिष्यसि ।

यावच्च हिजलीयानं नान्तरायं चरिष्यसि ॥६॥

अन्यथा स्मरेदानीमभीष्टदेवताम्” इति ।

वीरेन्द्र । (सविस्मयम्) अहो साहसिक्यम् ! अहो
चातुर्यम् ! ।

धीरेन्द्र । अनन्योपायश्च देवो वाढमित्यङ्गीचकार । सोऽपि
नवं जामातरमिव राघवमादाय गत्वा स्वामिने समुपजहार
पारितोषिकञ्चाजहार ।

वीरेन्द्र । साधु बलवन्तसिंह ! साधु, साधितं किल
दुःसाध्यं साहसालङ्कृतबुद्धिमात्रव्ययेन ।

धीरेन्द्र । इतश्चैको रोषादाक्रमणाय अन्यश्च त्रासादात्म-
|त्राणाय सरभसमेव समारेमे समरसम्भारं संग्रहीतुम् ।

वीरेन्द्र । वृत्तान्तक्रमेणोभयोरपि साम्प्रतिकमेवैतत् ।

धीरेन्द्र । अत्रान्तरे खगटहरक्षणां यङ्गोपसागरतीरोपान्त

नवनिर्मितदुर्गेषु सेनासमावेशं कुर्वता सेनापतिना सूर्यकान्तेन
 रडानाम पत्तुगोजजातीयो जलदस्यः स्वजातीयसेनापोतसमेतो
 वशीकृत्यानीतः । देवेन चासौ दण्डविनिमयेन दानमाना-
 भ्यासावर्जितो धर्ममन्दिरस्थापनाश्वासनेनानुरञ्जितः कृतश्च
 नौसेनापतिः । स तु परस्तात् प्रायेणादर्शयच्चमत्कारिणीं
 खलु समरचातुरीम् । सञ्ज्ञातश्च दस्युतोऽप्यभावनीयं
 कल्याणम् ।

वीरेन्द्र । अये ! किमुच्यते ।

काले सुदुर्जनेनापि सिध्यत्येव महत् फलम् ।

सन्निपातविकारे हि विषं खल्वमृतायते ॥७॥

धीरेन्द्र । कतिपयैरेव च दिवसैर्जलस्थलोभयगामिनीं
 विशालवाहिनीं परिचालयन् गत्वा हिजलीराजधानीमवरोध ।

अनन्तरञ्च—

संविघ्नन् विहतः शसन् विशसितः सम्मर्दयन् मर्दितः

व्याविध्यन् प्रतिविद्ध उद्धतगतिर्धावन् पुनर्धावितः ।

उदुर्गजन् प्रतिगर्जितः क्वचिदसौ भागे जितः सञ्जयन्

इत्थं पूर्णजयश्रिया त्रिदिनतो देवः प्रतापो वृतः ॥८॥

किन्तु प्राज्ञो रूपरामो विजयं सर्वथैवासम्भावयन् प्रागेव
 कचुरायमादाय दिल्लीमभिप्रस्थित इत्यसौ नावगृहीतः ।

वीरेन्द्र । सम्भवत्येव नाम ।

धीरेन्द्र । ततः प्रतिनिवृत्तश्च देवो भाविने महासमरायोद-

युञ्जानः क्षणमपि न विश्राम्यन् स्वयमेव प्रतिविषयं

पर्यवेक्ष्यमाणः संवत्सरं यावत् नव-नव-दुर्गनिर्माण-सैनिक-
सामग्र्योसंग्रहादीनन्वतिष्ठत् । अकस्माच्च भवत्प्रेषितात् सुख-
मयात् पञ्चाशत्सहस्रसैन्योपपन्नमभिधावन्तं इन्द्राहिमं नाम
दिक्षीशसेनापतिं तस्य च सर्वामवस्थामाकर्ण्य सकलसेनापोत-
समेतो वज्रवज्रदुर्गमुपेत्य यथाकालमागतेन तेन सह समरे
प्रवृत्तः ।

वीरेन्द्र । (सोत्कण्ठम्) ततः ? ।

धीरेन्द्र । ततस्तु ।

दिनत्रयं घोररणेरतीतं दिने चतुर्थेऽवसमाट शतः ।

तत्रैव रक्ता रजनी शशाङ्कं देवं जयश्रीश्च समं समागतम् ॥८॥

वीरेन्द्र । अथ मत्प्रहितान्मदनमल्लालक्षसैनिकसनाथं
द्वाविंशत्यामीरपदोपाधिभिर्महायोधैः पुरस्कृतं प्रस्थित-
माजिममुपश्रुत्य किमाचरितं महाराजेन ? ।

धीरेन्द्र । स तु स्वप्नोपमो वृत्तान्तो न खलु अदामादधीत ।
येन हि विहारान् विजितुं सबलवाहनः समन्तादुर्वाग्नि-
पूर्णभूगर्भं गोविन्दपुरदुर्गं यावदुगत एव देवो मदनेनागत्य
सविशेषमाजिमप्रत्यासत्तिमाख्यातः । अथ तु परित एव
ससङ्केतं ससेनसेनानीसमवायमाविश्य वागुरामिव शतश्री-
श्रेणीमभितः सज्जीकृत्य क्रोशान्तरमपससार । ततश्च तत्कलमेव
यवनबलमुपस्थाय त्रासादपस्तनानिवाप्तान् मत्वा प्रदोष-
समयादेव नर्त्तकीनां नृत्यादिभिरामोदमग्नं निशीथे च
महानिद्रामभ्यसितुमिव गाढनिद्रामुपेतम् । परन्तु देवस्य

वृहन्नालीकनादानन्तरमेव सर्वतः सहसोज्जगार शतघ्नीश्रेणी
गुलिकावलिम् । तेन च प्रायेण द्विषत्सेना उत्थानेन सहैव
पतनम्, चैतन्येन सहैव च चिराच्चैतन्यमभजत । सहसा च—

कस्मादकस्मादियमापदाप नः

जहीहि जाड्यं जहि वीर ! शत्रवान् ।

वदन्निदं भूमजिताजिराजिमः

निद्रां त्यजन्नेव चिराय निद्रितः ॥१०॥

अवसन्नायाश्च यामिन्यामुर्वाग्नीनां परिस्फोरणेन निःशेषमेव
यवनबलं विध्वंसयन् विध्वस्तो दुर्गवर्ग इति ।

वीरेन्द्र । (सानन्दम्) अहो ! कृतकृत्या धन्याः खलु
यूयम् । भवतु, तदनन्तरः को वृत्तान्तः ? ।

धीरेन्द्र । अनन्तरन्तु पुरावृत्तानुवर्त्तनो नाटकस्य
विष्कम्भक इव देवः केवलामेव वैचित्र्यविहीनामवाप वृद्धिम् ।
इदन्तु वत्सरद्वितयं यावद्विहीपतेः कुतो विराम इति न
जानीमहे ।

वीरेन्द्र । वयं जानोमहे । अस्मिन्नन्तरे आक्वरे
परलोकं गते तदात्मजः सेलिमः प्राचीनमन्त्रिगणसाहायकेन
खस्रुश्च नप्ता मातुलमानसिंहादिपक्षपातलाभेन सिंहासन-
मधिकृत्य परस्परं पिता पुत्रश्च विवदमानौ महान्तमेतावन्त-
मतिक्रान्तः समयम् ।

धीरेन्द्र । अहो ! गोखादकानां सर्व एव व्यवहारः
शिरःशूलमुत्कोपयति ।

वीरेन्द्र । परन्तु नीतिनैपुण्येन सेलिम एव जाहाङ्गीर-
सुपाधिमादधानः सिंहासनमारूढः । अनन्तरश्चासौ—

नष्टवङ्गपुनःप्राप्तिर्यशोरे शजये भवेत् ।

मानसिंहजये च स्यात् प्रधानवरिणः क्षयः ॥११॥

इति चिन्तयन्नेव द्विलक्षसैन्योपपन्नं मानसिंहं प्रेषयामास ।
अहन्तु प्रवृत्तिप्राप्तिक्षण एव दिक्षीतो निरगच्छमिति ।

वीरेन्द्र । (साटोपम्) आर्य्य ! इदानीं तथा यतितव्यम्,
यथा सेलिमस्यैव क्षयनिदानं तस्य प्रधानवरिणः क्षयः
सम्पद्यते ।

वीरेन्द्र । बाढम् ।

(इति निष्क्रान्तौ ।)

विष्कम्भकः ।

—०—

ततः प्रविशत्युत्कलेश्वरशिवलिङ्गायतने भवानन्दः ।

भवा । (सकरुणम्) हा देव ! वसन्तराय ! अयं स
त्ते भगवानुत्कलेश्वरः, त्वं पुनः कासि ? इह हि
स्थानप्रत्ययादसन्तमपि भवन्तं सन्तमिवावलोकयामि । अथवा—

यशोमयी यस्य तनुः सनातनी
स्थिता जगत्यां स तु सन्नसन्नपि ।

रविविंलीनोऽपि तरुपरि द्युति

प्रदर्शनादस्तितयैव गम्यते ॥१२॥

तथा च निविडुकान्तारे कान्तमपूर्वं यशोरनगरम्,
नगरोपकण्ठे सर्वाङ्गीपपन्नमार्थ्यसमाजम्, कालीघाटे भवानी-
मन्दिरम्, गोपालपुरे गोविन्ददेवम्, अत्र चेममुत्कलेश्वरं
प्रतिष्ठाप्य, पात्रेषु दानम्, दीनेषु दयाम्, साधुषु च सौहार्दं
सम्पादयन् त्वं खलु, मृतोऽपि जीवित एवासि । अहं
पुनर्मन्दभाग्यः प्रतिपदमनुभूतशङ्करावस्कन्दनः सर्वदा सातङ्क-
सञ्चारी जीवननिरपेक्षं भवदीयसम्पदमेतावता समयेन
पर्यवेक्षमाणो जीवितोऽपि मृत एवास्मि । अहोवत !

समारूढे नन्दे दिवमिव वसन्तेऽतिसदये

वहन् भक्तिं जातः परिधृतधुरो राक्षस इव ।

कृताशस्तस्थासीत् स तु मलयकेतुर्निलयनं

ध्रुवं कश्चित् केतुर्निलयनमभून्मोऽपि निमृतः ॥१३॥

स पुनः कौटिल्य इव कुटिलमतिः शङ्करः । तथा च—
कौटिल्यो महाविद्वान् निगृह्य राक्षसं पदान्तरे साचिव्य-
मग्राहयत् । अयं पुनर्महावीरो मां निग्रहीतुमर्हति चेत्
कृतान्तपुरातिथ्यमेव ग्राहयिष्यति । विशेषतश्च मयैव
परिचायितो वीरेन्द्रवर्मा रक्षिप्रमादादपक्रान्तः, तन्मुखेन तु
विदितवृत्तान्तः प्रतापो न खलु ब्राह्मणतयापि मां क्षमेत ।
तदिदानीं प्रतापप्रभावेण जीवितमिवोपरतमपि प्रभुमेवानु-
गच्छामि; अथवा मानसिंहप्रभावेणायुष्मन्तं राघवमेव राजोपाधिना

समलङ्घ्य यशोरं गमिष्यामि । (सविषादम्) भवतु । साक्षात्-
कृत्य तावदायुष्मन्तमेतावतो वृत्तान्तानावेव तिरोधानमपि मे-
कथञ्चिन्ननोनिर्वाणाय भविष्यति । तत् कथं चरमुखेनात्रोप-
स्थानं सन्दिश्य चिरयति कुमारः । (विलोक्य सोच्छासम्)
अहो ! प्राप्तः खल्वसौ ।

ततः प्रविशति तुरगारूढो योद्धृवेशेन राघवरायः ।

राघव । (समन्तादवलोक्य सास्त्रम्) हा तात ! शान्तिप्रिय !
अयमेव स ते शान्तिमयः शिववाटः । अत्र हि—

सह साधुजनेन निश्यपि

तव गानैः प्रमदः पुराभवत् ।

वनजन्तुरवैर्दिवापि तु

महती भीतिरुदेति सम्प्रति ॥१४॥

(सर्वैकवच्यम्) हा पितः ! हा मातः ! हा अग्रजाः !
(इति मूर्च्छति ।)

भवा । कुमार ! समाश्वसिहि समाश्वसिहि ।

राघव । (आश्वस्य) आर्य्य ! कुतः समांश्वाप्तो मन्द-
भाग्यस्य । येन हि—

अस्त्रिह्यदात्मसुततोऽपि विशेषतो यं

तेनैव तान् क्रमहतान् निहतः प्रपश्यन् ।

अद्यापि तत्प्रतिक्रान्तिषु गतासु दूरं

हा हा निवापजलमप्यददां न पापः ॥१५॥

अपि च । मया हि दारुणदैवसन्निपातात्—

प्रसूति-पितृ-सगर्भासङ्गजस्वर्गभोगे
 भ्रष्टिति विषमभोगं सुक्तमुग्रं श्मशानम् ।
 ववति भुवनसारस्त्रे हराशिप्रवाहे
 सपदि हृदयदारी प्रैक्षि रक्तप्रवाहः ॥१६॥

यदा च तदाकस्मिक-भीषण-बीभत्स-वैशसेन भयशोक-
 समाकुला बन्धवो रोदितुमप्यशक्नुवन् नयनसलिल-
 मप्यवरुन्धानाः कृतज्ञतयेव बन्धुवर्गमनुकुर्वन्तं शोकपिघायिना
 त्रासेन निष्यन्दं शवसमुदायमिव मामप्यपादाय श्मशान-
 सुपगताः, तदानीन्तनन्तु वृत्तान्तं चिन्तयतोऽपि विदीर्यते
 हृदयम्, शरीरञ्चाञ्चति रोमाञ्चम् । अहह ! सतीशिरोमणिः
 पुरन्ध्रीपुरोवर्त्तिनो हि मे जननी—

कबन्धे सम्बद्धं विवृतनयनं शोणितततं
 मुखं तत् पश्यन्ती शुगनलविशुष्केक्षणजला ।
 चितामारोहन्ती स्फुटितहृदयापि स्फुटगिरा
 विशोध्यं वत्सेदं मुहुरिति वदन्येव पतिता ॥१७॥

भवा । कुमार ! समतीतो वृत्तान्तस्तदात्मानं पर्यवस्थापयता
 साम्प्रतिकमेवावधीयताम् । (विमृश्य) मन्ये च तत एव देव्याः
 शेषादेशाद्भवन्तो विप्लवमाशङ्कमानो दुरात्मा प्रतापो रूपरामेण
 सानुनयमनुरुध्यमानोऽपि न त्वामभिपिप्राय मम हस्ते समर्प-
 यितुमिति ।

राघव । अत्र कः सन्देहः । तदानीं हि काराभवनमिव

धूमघाटमुपनीतः परिवारितश्चास्मि नक्तन्दिव' किङ्करच्छन्न-
रक्षियुगलेन ।

भवा । अहमपि भवतो हिजलीगमनात् प्रभृत्येव प्रतिपदं
पर्य'वेक्षितः प्रतापानुगतो नाम भूत्वा प्रजाभ्यः केवलराजग्राह्य-
करग्रहणेन पर्य'पूरय' कोषसञ्चयम् । यदा च द्विलक्षसेनासनाथेन
महावीरमानसि'हेन सममुपागतो वर्द्धमान' यावत् कुमार इति
कुमारस्यैव चरमुखादश्रीषम्, तदैव च वारुणीस्नानापदेशेन
गत्वा गोविन्दपुरायरपारि साक्षात् कुर्वता कुमारेण
शोकवेगविगलिताशुधारेण प्रत्यायितोऽस्मि स्ववर्गेषु । इतश्च
जानास्येव यथा सम्मुखसम्प्रहार' परिहरन् आहारमपहरन्नेव
संहाराय यतते स्म ससेनमानसि'हस्य दुरात्मा प्रतापः ।

राघव । तदिदं जानास्येव । एष तु कुतो नाम सञ्चितो
विशालः शस्त्रराशिः ? ।

भवा । कुमार ! अवधीयतां तावत् । पत्नीसूनुसमेतस्य
सुगृहोतनान्तो देववसन्तरायस्य प्रत्येकमौर्द्धदेहिकेषु
समामन्त्रणीयसमाजोपयोगाय चकश्रीप्रदेशे सञ्चितोऽसौ
प्रभूततमः शस्त्रराशिः । उपेक्षितश्च प्रत्ययितान्तरेण सततसमर-
व्यापृतेन दुरात्मना प्रतापेन । परञ्चामीषामाहारापहरणेनैव
संहाराभिसन्धिमनुसन्दधता पाञ्चात्यदुर्गाङ्गनानि च विस्फोरक-
पूर्णान्तराणीति सविशेष' जानता पत्न्यान्मतीवभूयांस-
मङ्गीकारयतापि तस्यामेव चकश्रियां समुपनीय समावेशितो
महाराजः ससेनो मानसि'हः । तदेतत् कुमारपेक्ष्यैव

जीवननिरपेक्षेण मया सर्व्वमनुष्ठितमिति कुमारस्यैवेदानीमनु-
भवास्पदं जातम् ।

राघव । (सोच्छ्वासम्) आर्य्य ! नानुभवप्रयोजनमपेक्षते
भवतः स्वामिरागः । सर्व्वथा सुसचिवोऽसि तातस्य । तथा च—

सदमात्यमनः स्वच्छं तथा सारस्वतं पयः ।

पतिं पूरयितुं याति विपन्नमपि च स्वयम् ॥१८॥

भवा । (निश्चस्य) कुमार ! विधिविपाकात् पूरयतापि
किं करिष्यते । आकाशकुसुमं हि नः खल्वियं प्रत्याशा ।
येन हि—चतुरो दुर्जयान् वोरान् जयो जितवतः कुतः ।

त्रिरेवैकविधस्येह प्रायो न व्यभिचारिता ॥१९॥

राघव । आर्य्य ! न खलु तेषु विभीषणः प्रत्यासन्न
आसीत् । तत् सर्व्वथा समाश्वसिहि । नाहं कापुरुषजन्मा,
न पुनः स्वयमपि वा कापुरुषोऽस्मि, यत् केवलपराश्रयेण जयश्रियः
प्रत्याशा ।

भवा । कुमार ! सम्भाव्यते तावत् । किन्तु श्रुतं हि—
यदा किल महाराजमानसिंहस्य सन्देशहरो धूमघाटे राजसभाया-
मुपासन्न एवायसीं शृङ्खलां निशातमेकं तरवारिञ्चोपनिधाय
समक्षमेव साटोपमवोचत्—“भूस्वामिन् ! गृह्यतामनयो
महाराजमानसिंहेन प्रणयादुपहृतयोरेकतरः” इति । तदा तु
केशवभट्टः प्रतापेज्जितेन समुदगर्ज्जन्नुत्थाय तरवारिमेव गृहीत्वा
प्रत्यवोचत्—“अवध्य ! सन्देशहर ! ब्रूहि गत्वा दुरात्मानं
यवनश्यालकम्—

अयं तेन दत्तः कृपाणोऽमुनैव
प्रतिक्षिप्तमेनं ससेनं निहत्य ।
ततोऽस्य स्वसुः स्वामिनं सेलिमञ्च
प्रतापोऽचिराद्ब्रह्मनाथो निहन्यात् ॥२०॥

एष हि तस्य सत्यसन्धतया घोषितस्य मुखान्तरितः शपथः”
इति ।

राघव । आर्य्य ! किमेवमाशङ्क्यते । मया हि दिल्लीं
गतेनैव तावदिमान् त्रीनब्दान् यावद्विचक्षणेभ्यः सादरशिष्या
समर्जिता हि विलक्षणा नाम दक्षता शस्त्रविद्यासु ।
तदवधौयतां तावन्मनाप्ययं शपथः ।

पैशाचिकीं नरपिशाचकृतां निहत्यां
संस्मृत्य तां निहतवान्धवसंख्यया तम् ।
दस्युं विखण्ड्य विदधे जननीनिदेशं
तैर्नैव वा विनिहतोऽनुसरामि बन्धून् ॥२१॥

भवा । अङ्गीयते तावत् । किन्तु—

राघव । किन्तु किम् । उपक्रान्तो हि समरस्तत् सम्प्रत्येव
प्रत्यक्षीकरिष्यसि 'विक्रमं' तावत् ।

भवा । (साकूतम्) किमुपक्रान्तः समरः ? ।

राघव । अर्थाकिम् ।

भवा । तत् कथम् ।

राघव । अवगम्यते । आगतोऽस्मि तावदार्यादाशिष-
मादातुम् । (इति प्रणमति ।)

भवा । वत्स । विजयस्व वैरिवर्गम्, प्रमोदयस्व च
बन्धुसमाजम् । (सकरुणम्) किन्तु तात ! वसन्तरायकुलतान्तो !
भिचरते तावच्चिराश्रितो ब्राह्मणः—“वर्जनीयः सर्वथा दुर्जय-प्रताप-
शङ्कर-सूर्य कान्तानां दृष्टिपथ” इति ।

राघव । आः ! किमुच्यते—दुर्जयाः खल्वमौ दुरात्मान-
इति । श्रूयतां तर्हि—

वीराणां निवहो निगूहति गुहं दस्युं प्रतापञ्च चेत्
पापं ब्राह्मणमप्यसुं क्षणमपि प्राप्य क्षमिष्ये न तान् ।

हत्वैतान् स्रवदुष्णचारुरुधिरैर्बन्धून् पुरा तर्पये

कः पन्था परिपन्थिनां युधि भवेत् पश्य स्वयं दूरतः ॥२२॥

तदध्रुवमेभिदधामि, अदधातु भवान् । अचिरादेव हि—

युद्धेऽत्र पापपतिनोऽपि पतेत् प्रतापः

सैवोत्पतेत् पुरि पुनर्जयवैजयन्ती ।

संशोधयेत् परदृग्मुखं निजान्तराग्निं

निर्व्वापयेदपि च बन्धुऋणं जनोऽयम् ॥२३॥

नेपथ्ये । (कलकलान्तरम्) कालि ! कालि ! कालि !
दानवद्राविणि ! आत्मा आत्मा आत्मा हो ! ।

राघव । आर्य्य ! आर्य्य ! न खलु सम्प्रति क्षणक्षेपोऽपि
मे साम्प्रतम् । (इति तुरङ्गमारुह्य द्रुतं निष्क्रान्तः ।)

भवा । हन्त ! . प्रस्थितः कुमारः । तदहमपि कियन्त-
मवेक्ष्य समरप्रकारं पूर्वं मित्राहारसंग्रहेण महाराजं मानसिंह-
मेवानुवर्त्तिष्ये । (प्राकारशिखरमारुह्यावलोक्य च), आः !
प्रवृत्तोऽयं दारुणः सम्प्रहारः । तथाहि—

अस्त्रैरस्त्रैर्वियदपिहितं वीरवारप्रयुक्तैः

शस्त्रैः शस्त्रैः क्षतमविरतं तोत्रमन्योन्यदेहम् ।

स्त्रस्तैः स्त्रस्तैः क्षितितलमलं स्नातमस्त्रैरजस्तं

प्राणैः प्राणैर्विनिमयविधिः साध्यते साधु योधैः ॥२४॥

(विशेषेणावलोक्य) साधु वङ्गवीराः ! साधु, अवसादितप्राया
हि खल्वमी युष्माभिः समोगला राजपुताः । (सर्वैकव्यम्)
अहह ! नरकेऽपि न स्थानं मादृशानां स्वजातिदेशद्रोहिणाम् ।

कुतः— धन्याः किलामी जयपुष्पमालया
जन्मावनीं भूषयितुं समुत्सुकाः ।

वयन्तु पापा वत बन्धुमुद्यताः

अधीनताशृङ्खलया चिराय ताम् ॥२५॥

तत् प्रतापविजये सम्पत्स्यते खलु शाश्वतं भारतस्य यवनात्
भवानन्दस्य च जीवनाद्विमोक्षः, मानसिंहविजये तु जन्मभुवः
कण्ठे दास्यशृङ्खला भवानन्दस्य तु कलङ्कमाला वज्रलेपायिता ।
साधु भवानन्द ! साधु, आविष्कृता खलु त्वया चमत्कारिणी
चिरसाचिव्यसञ्चिता बुद्धिचातुरी, यदुभयथापि नास्ति निष्कृतेः
पत्न्याः । (सोन्माथमिव) धरातल ! धरातल ! देहि मे
तलातले प्रवेशावकाशम् । (विभाव्य) तत् किमहमेक एवास्मिन्
पथि पथिकः संवृत्तः । न खलु, प्रथम एव कुतुबुद्दीनसङ्गरे
पृथ्वीराजद्वेषाज्जयचन्द्रः, वङ्गेष्वपि वक्तियारसमागमे द्वितीयो
राज्यलोभाज्जयचक्रसेनसचिवः पशुपतिः, तृतीयस्तु सस्त्रामिक-

शङ्करद्वेषात् राज्यलोभाच्चेदानीं दुरात्मा भवानन्दः । तत्
कस्य हेतोरेकस्य दोषो भवानन्दस्य । अहह !

हितैषी देशस्य स्वजनधनसञ्जीवनपणात्
स्वतन्त्रत्वस्वर्गं भुवि यदि यतेतारचयितुम् ।

निपात्यै नं पापः पतति परतन्त्रत्वनरके

विधिर्वामः कामं दलति हि चिराद्भारतभुवम् ॥२६॥

(सनिष्वासम्) नास्ति च सम्प्रति प्रतिनिवृत्तेरपि पन्थाः

फलं वा ।

नेपथ्ये । कालि ! कालि ! कालि ! दानवद्राविणि ।

भवा । (सोद्वेगम्) तत् कथमकस्मादुच्छ्वासः प्रतापसेनायाः ।

(विलोक्य) हन्त ! इदं तदुपस्थितमाशङ्कितचरम् । अपसरन्त्यमी

भग्नसङ्घाः समोगलाः क्षत्रियाः, अनुसरन्त च सोल्लासं

वङ्गभटाः । तत् कोऽयमन्यमाक्रामन्नित एवाभिधावति ।

(निरूप्य) हा धिक् ! आक्रान्तस्तावन्मानसिंहनन्दनो दुर्जन-

सिंहः, आक्रमिता चायमुदयमानादित्यतेजोयान् कुमारः

खलूदयादित्यः । (सर्वैधुर्यम्) हा हा ! विस्त्रस्तेदानीं सा

किल गगनगामिन्याशालता । तत्स्वरितममुना कान्तारोपान्त-

वर्त्तिना निमृत्तवर्त्मना निःसृत्यान्विष्यामि तावदायुष्मन्तं

राघवम् । (इति द्रुतं निष्क्रान्तः ।)

ततः प्रविशत्याक्रम्यमाणो दुर्जनसिंह आक्रामंश्चोदयादित्यः,

विभवतश्चोभयबलम् ।

दुर्जनं । अये ! शस्त्रभङ्गादवसन्नमाक्रामसि । धिक्
कापुरुषताम् ! ।

आशीविषस्य विषदन्तचये विनष्टे
गात्राणि जर्जरयते वत कुर्कुरोऽपि ।
सिंहस्य दैववशतो विशतश्च जालं
आकर्षति स्फुटजटां हरिणोऽपि शृङ्गैः ॥२७॥

उदय । आः ! किं ब्रवीषि—शस्त्रभङ्गादवसन्नोऽसीति ।
तद्गृह्यतामिदम् । (इति तरवारिमणयति ।)

दुर्जनं । (गृहीत्वा स्वगतम्) अहो ! अहो ! अवतारयन्ति
हि मत्सरिणो हृदयादर्शेषस्माकं वङ्गीयचरित्राणां विवृत-
च्छायाम् । यत्सत्यमस्य सौजन्यपूतशौर्यमौक्षमाणो
वीरपोतस्य विस्मित एवास्मि । ईदृशं तावदुदाहरणं जगत्यां
विरलमेव । तथा च—

विकसति रमणीयं शैवलौघेऽपि पद्मं
भवति च विसदृक्षं शैबलं पद्ममध्ये ।

न सदसदवधानं जातितो देशतो वा

विलसति हि विचित्रा सृष्टिरोदृग् विधातुः ॥२८॥

उदय । दुर्जनसिंह ! अपि वागुरां पश्यतस्तवायं
निस्सन्दीभावः ।

दुर्जनं । वङ्गेष्वपि सौजन्यं जन्यञ्च पश्यतो विस्मितस्यैव
निस्सन्दीभावः ।

उदय । पार्वत्यपशोः स्वर्गसदृशं पश्यतः सन्भवत्येव
विस्मयः ।

दुर्जन । प्राप्तशक्तेः प्रापयितारं प्रत्येव प्रयोगं इत्यपूर्वो
विस्मयप्रकारः ।

उदय । हिन्दुः खलु हिन्दुदेशे पुनरपि हिन्दुराज्यं
स्थापयितुमुद्युक्ते, प्रतिबध्नाति च हिन्दुनामैव कश्चिदित्य-
मप्यपूर्वो विस्मयप्रकारः ।

दुर्जन । कायस्थ इति स्वयं हीनोऽप्यात्मनो हिन्दुतया
स्नायते वङ्गेष्वेव ।

उदय । यवनीजातोऽपि हिन्दुश्चन्यो हिन्दुस्थान एव ।

दुर्जन । पापः खल्वभिद्रुहति राजानम् ।

उदय । अहो ! यवनश्यालो ह्यात्मनैवात्मानमभिधत्ते
राजानम् ।

दुर्जन । अये ! जानीहि तावत्, यवन एवोत्कृष्ट रसनां
विधास्यति ते मुखदण्डम् ।

उदय । अरे ! त्वमपि ध्रुवं प्रतिपद्यस्व खल्विदम्, यत्—
भौमिक एवोच्छिद्य युष्मत्प्रायान् यवनान् निधास्यति पुनरपि
धर्मराज्यम् ।

दुर्जन । आः ! किमुक्तं भवता—भौमिक एवोच्छिद्य
यवनान् निधास्यति राज्यमिति । एष हि पतङ्गस्य वङ्गियास-
प्रयासः, पङ्गोर्गिरिलङ्घनोत्साहः, वातग्रस्तस्य च सागरसन्तार-
सङ्कल्पः ।

उदय । अये पार्वत्य । वक्स्व रापसद । नूनमवगम्यतां तावत्—

उद्यन्नर्कः क्षपयति तमोराशिमल्योऽपि गाढं
 मूर्च्छन्नग्नेः कण इह वनान्याशु भस्मीकरोति ।
 पापान् प्राज्यान्पि हि विधमेज्जीमिकः स्वल्पकोऽपि
 व्याप्तिः शक्तिर्न भवतितरां सारवत्तैव शक्तिः ॥२८॥
 दुर्जन । इदमपि सार्वभौमस्य प्रसादविस्फूर्जितम् ।
 तन्मा पुनर्विकल्पस्व तावत् ।

समुद्रः पुरः पूरयन् पूरदानैः
 समाकृष्य धत्ते पुनः पल्वलानाः ।
 स्वयं सम्प्रदत्तं बलं वादसाहः
 सहप्राणमेव स्वयं वो हरेच्च ॥३०॥

उदय । अरे अनात्मज्ञ ! तवापि कृतघ्नस्य मत्प्रसादादेव
 विस्फूर्जितमिदम् ।

आसन्नमृत्युविकलो गलदस्त्रसिक्तः
 क्षुषायुधो जडविधो व्यपधावितः सन् ।
 शस्त्रं पुनः कटु रटन्नपलभ्य मत्तः
 योगार्थतोऽपि ननु दुर्जन ! दुर्जनोऽसि ॥३१॥

अपि च । रे क्षत्रियकुलकलङ्क ! युष्माकं वादसाहः किं
 लुप्यति चेष्टातः ? । स हि—

देवग्राह्यं वज्रराज्यं जिष्टक्षुः
 भूयो भूयः प्रोद्यतो व्याहृतोऽपि ।
 पार्वत्यान् वः प्रेषयन् पापवृत्तीन्
 लज्जाशून्यः सारमेयोऽद्य वृत्तः ॥३२॥

दुर्जन । आः क्षुद्र ! पाषण्ड ! सार्वभौममप्यधि-
क्षिपसि । तदेष हि ते परमोपदेशः । अस्माकं किल—

अवनम चरणान्ते प्रार्थय प्राणभिक्षां

प्रतिशृणु, वह चोच्चैरात्मनेवात्मदण्डम् ।

शुभमनुभव कामादन्यथा चेद्भवाशु

स्वजनपुरसमेतस्त्वं पेषं हि पिष्टः ॥३३॥

उदय । अरे अरे यवनपदलेहनसारपुरुषार्थ ! क्षत्रिय-
वंशपांसन ! ध्रुवं नाम तावत्—

सर्वान् वर्वरपर्व्वतीयनृपशून् दः खर्व्वयन् पूर्व्ववत्

धावन् दुर्ध्वरनिध्वनदुगजघटाटोपः प्रतीच्यां क्रमात् ।

देशाद्देशमशेषमेष सवशः शूरः समं सञ्जयन्

स्फूर्जन् नूजि तबाहुवीर्य्यविभवाद्गोघातकान् घातयेत् ॥३४॥

दुर्जन । अरे ओदनभोजिन् ! तर्कयसि किं नाटकाभि-
नय इव राज्यविजयो गज्जनमात्रेण ? ।

उदय । आः शक्तुभोक्तः ! त्वमपि किं मन्यसे यवनानु-
ग्रहरक्षेव राज्यरक्षापि भगिनीप्रदानमात्रेण ? ।

दुर्जन । रे रे कायस्थापसद ! राजद्रोहिदस्युनन्दन !
अतीव नाम प्रगल्भसे ।

पोतः प्रौढः स्थवीयान् भवति युधि पुरो यः प्रतीपः प्रतापात्

हत्वा तं तं समन्ताज्ज्वलितहुतवहज्वालयादह्य देशम् ।

क्रन्दन्तीनां बधूनां नयनजलचयैस्तच्च निर्वाप्य तापं

शाम्यः श्रीवादसाहो ज्वलित इव रूपाऽस्रैः पितापुत्रयोर्वाम् ॥३५॥

उदय । अरे रे अनार्थ ! निर्मर्याद ! मनुष्य-
कुलपांसन ! यवनश्यालसन्तान ! न सग्रादव्यापादितस्य ते वाग्-
विरामः ।

विधाय विदुधूषतः समिति खण्डखण्डान् बहून्
पशून् पिशुनमानसापसदमानसि'हादिमान् ।
यशोरपति-चित्तग-क्षुभित-तीव्र-रोषानले
इहैव जुहवानि वस्तदनु वादसाहाधमम् ॥३६॥

दुर्जन । अरे अरे मण्डूककल्पजल्पाक ! आरण्यदस्यो !
तिष्ठोत्तिष्ठस्व योद्धुं प्रकटकटुपटुध्वानमात्रेण योद्धः !
निःशेषं नामशेषं जनमिह विदधे भूमिसाहा पुरं वः ।

उदय ।

आक्राम क्राम वाक्मात् क्षपयसि समयं किं वृथानल्पजल्पैः
स्तेच्छोच्छिष्टोपजोविन्नचिरमिह भवेज्जारतं स्तेच्छहीनम् ॥३७॥

दुर्जन । (शस्त्रमुद्यम्य) आः पाप ! दुरात्मन् ! ।

उदय । (असिमुद्धूय) आः पाप ! दुरात्मन् ! ।

(इति निष्क्रान्तौ ।)

इति दुर्जननिधनं नाम सप्तमोऽङ्कः ।

—o—

अष्टमोऽङ्कः ।

—:००:—

अथ प्रविशति शिविराङ्गने व्याकुलान्तःकरणो मानसिंहः ।
मान । (सविषादक्षोभम्) तात ! दुर्जन ! मदङ्ग-
दुर्ललित ! वीरगतिं गतोऽसि । गच्छ, वत्स ! अहमप्यनु-
पदमागत एव । येन हि—

गान्धारादिविशेषदेशविजयाज्जातेन येनाभव'

सम्भाजः किल दक्षिणो भुज इवाश्वासास्पदं शाश्वतम् ।

वङ्गेष्वद्य पराजयेन स चिरान्मानस्य मानो गतः

लोकानामुपहास्यदूष्यमधुना तज्जीवनं यातना ॥१॥

हन्त ! प्रवीरः सन्तानः, दिगन्तपुष्पिता कीर्तिः, प्रगाढः
समुत्साहः, प्रबला च प्रभुशक्तिः, अद्यप्रभृति मन्दभाग्यस्य
चिरायैव तिरोभूताः । प्रादुर्भूतास्तु—अभूतपूर्वा निर्व्वेदः,
अजातपूर्वा लज्जा, असहनोयः सन्तापः, अचिन्तनीया ग्लानिः,
अननुभूतो विस्मयप्रवाहः, अभावनीया च दुश्चिन्ता । अहो !
ईदृशः खलु विषयः पूर्व्वमणुमात्रमपि न जातश्चिन्तागोचरः,
यद्दङ्गोयानामङ्गुतः सेनासमावेशः, असाधारण्येकता, अतुलनीयः
स्वामिरागः, अनुकरणीया शिक्षा, अवसरानुसारी प्रहारः, चमत्-
कारिण्यायुधसृष्टिः, पुरुषोचितः समुद्यमः, अनुद्ग्रेदनीया च
सर्व्वतो नीतिः । विशेषतस्तु पृथुकोऽपि पृथुतमसत्त्वः
खलूदयादित्यः, यदनेनास्मानात्मसेनिकैरवरुन्धता समुत्सार्य्य

नीयमाने वत्सेन खल्व्वासीत् स्वसहायः पदान्तरमपि प्रत्यासत्तुम् ।
(सविस्मयकरणम्) हा धिक् !

सिंहं संहरता नवीनवनजेनाक्रम्य तुच्छात्मना
फुत्कारिण निपातितो गिरिवरस्ताच्छींऽहिना ग्रासितः ।

लोकेऽस्मिन्नथवात्यसम्भवमपि प्राप्नोति वामो विधिः

गोपालोऽपि जिगाय जिष्णुमसमं कृष्णेन ह्रीनं पुरा ॥२॥

अहो ! एष हि वङ्गवीरः सार्वभौमोचितगुणगरीयान्
संवृत्तः, तदचिरादेव करिष्यति लोकहृदयाधिपत्यम्,
उत्सादयिष्यति धर्मविप्लवम्, विताडयिष्यति यवनदुर्जातम्,
समर्जयिष्यति च भारतसाम्राज्यम् । मम पुनर्मन्दभाग्यस्य
तातेनैव नुन्नो जातिधर्मः, तदुपज्ञैव दुःसहा लोकावज्ञा,
यच्चावशिष्टं वीर्यार्जितं यशः, तच्चेदानीं सलेशमेवान्तर्हितम् ।
(सोन्मादमिव) हा हा ! अभूतपूर्वः पराभवः, अदृष्टपूर्वः
परिचयः, अश्रुतपूर्वः परिभवः, अभूतपूर्वं च कलङ्कभारः ।

अहह ! लोकापवादविकलस्य विकीर्णकीर्तेः

सञ्जीवितं विफलमेव हतोद्यमस्य ।

ज्योत्स्नापतेर्घनघटा पिहितस्य नूनं

अस्तं वरं हि धरिलुप्तविकासशक्तेः ॥३॥

अस्मि चापमानग्लानो बलवदेव कुण्ठितः स्वपरपक्षेभ्यो
मुखमपि दर्शयितुम् । तत् कुतो नाम क्षत्रप्रार्थनीया सम्मुख-
सम्प्रहारमृत्युनाप्युत्तमा गतिः स्यात् । आत्महत्या चान्ध-
तामिस्रसंश्रयहेतुः । तदेकं वैराग्यमेवेदानीमधन्यस्य गतिः ।

प्रविश्य राघव । (सोद्वेगम्) अम्बरपते ! अत्याहित-
मुपस्थितम् ।

मान । (साशङ्कम्) किं नाम संवृत्तम् ? ।

राघव । विजयावलेपादव्यास्मान्निवाक्रमितुमुपासन्नो वैरिवर्गः ।

मान । हतविधे ! इदमपि श्रोतव्यमासीन्मानसिंहस्य ।

हा वत्स ! दुर्जन ! क्वासि ? परित्रायस्त्रेदानीं कर्तव्य-
कुण्ठितं तातम् । हा प्रियतमाः सैनिकाः ! क्व नाम विलीनाः ? ।

राघव । अम्बरपते ! भारतेशदक्षिणहस्त ! न युज्यते
वैधुर्यं भवादृशो वीरधुरीणस्य ।

मान । ब्रूहि प्रतिविधानमिदानीम् ।

राघव । आक्रमतां प्रत्याक्रमणमेव प्रतिविधानम् ।

मान । प्रत्याक्रमणं शक्तस्य प्रतिविधानम्, अशक्तस्य पुनः
समूलनाशनिदानम् । अद्य तु वयमशक्ताः संवृत्ता । पश्य—

षडंशाः सेनायाः क्षितिशयनमुपेता गतदिने

परिश्रान्ताः शेषा निजजयनिराशाः समभवन् ।

तदद्य सप्तादाजिर्निखिलविलयार्थाजिमसमा

न वेला बालूनां प्रबलसरितो वारणसहा ॥४॥

अतएवाद्य नूनमाक्रामन्ति दसप्रव इति ।

राघव । किं तर्हि प्रतिविधानमद्याभिप्रेतमम्बरपतिना ? ।

मान । सन्धिप्रस्तावः ।

राघव । (सविषादम्) सर्व्वस्वपणेन ? ।

मान । अये कूपमण्डूक ! नेदानीमपि वेत्सि महावीरौ-
दार्य्यम् ।

राघव । (अञ्जलिं बद्धा) यावद्ब्रवीमि—यद्यम्बरेशो मृष्यति
धृष्टतां बालस्य ।

मान । (साकूतम्) आसन्नसङ्कटे ब्रूहि निःशङ्कम् ।

राघव । अस्तु नामोदारचेता, प्रतापादित्यः, सन्दधातु च
मामात्मनः सामन्तं मन्यमानः पैतृकांशप्रत्यर्पणेन ; किन्तु
वङ्गविहारोत्कलेषु पूर्णस्वाधीनतामन्तरेण कथमपि न वादसाहेन
सह सन्धास्यति । तथा च सति पूर्वत एव विप्रतिपन्नस्य
भारतस्वामिनः शुद्धहृदयेष्वेव भवत्सु गरीयानपरागः, महावीर-
शिरोमणेरक्षालनीयश्च लोकेषु कलङ्कलेपः । हन्त ! तर्हि
वर्णशः सम्पद्यते भारविनिवेदितः पन्थाः ।

“शक्तिवैकल्यनम्रस्य निःसारत्वात्तन्वीयसः ।

जम्बिनो मानहीनस्य तृणस्य च समा गतिः ॥”

मान । (निश्चस्य) अवबुध्यते तावन्नौतिवेदिनस्ते सर्वथा
यथार्थवादः । किन्तूपासन्नसङ्कटे कः प्रत्युपायः ।

राघव । युद्धम्, भावान्तरेण युद्धम् ।

मान । अथ भावान्तरं तद्वेदितुमिच्छामि ।

राघव । महाराज ! भवतो निःशङ्कोक्तिसमादेशाद्-
ब्रवीमि ।

स्वयं देवी देवे सुत इव दयाधीनहृदया

कुसंस्कारादस्मादनिशमनुगच्छन्ति तरलाः ।

“हतः सोऽयं साक्षात्” इति परिरटन् सङ्कुलरणे

वृते दीपे गेहं तम इव विपन्नं विजयताम् ॥५॥

मान । (सविस्मयमात्मगतम्) अहो ! भौषणोऽयं विभीषणः
प्रतापस्र । (प्रकाशम्) अये ! कपटपटौयान् हि वङ्गीयो
वीरहृदयेष्वपि समीहते स्वप्रतिविम्बमारोपयितुम् ।

राघव । (सभयमिव) मृष्यतु महाराजः । अनन्योपायतया
खल्वेवं ब्रवीमि ।

मान । (सापरागमिव) अये ! नास्तां तावदुपादेयः
खलूपायः । तथापि—

वीरो वरं साधु जहाति जीवनं
न तु च्छलं कातरवद्व्यवस्रति ।
स्वस्थो रवी राहुमुखं विशत्यपि
न सौरिवद्वक्त्रगतिन्तु गच्छति ॥६॥

राघव । महाराज ! क्व वीरधर्माभिज्ञता चिरपराधीनतया
तुच्छहृदयानाम् । किन्तु यदाह श्रीहर्षः—

“निषिद्धमप्याचरणीयमापदि
क्रिया सती नावति यत्र सर्वथा ।
घनाम्बुना राजपथे हि पिच्छले
क्वचिदुबुधेनाप्यपथेन गम्यते ॥”

मान । कुमार ! एकान्तमेव परिक्रान्तमस्मद्वलम् ।
तद्विरमतु तावदाक्रमतामद्य प्रत्याक्रमणम्, आस्ताञ्चोपन्यस्तोऽय-
मद्यैव कञ्चनप्रयोगः ।

राघव । अम्बरपते ! तनुजानातु कर्तव्यमिदानीम् ।

मान । अद्य केवलमात्मत्राणाय प्रतिबन्धनमेव प्रतिविधानम् ।

तेन हि समन्तादेव शिविरस्र—

शतघ्नीनां श्रेणी निगरितुमिवारीनभिसुखी
निवेश्या, तत्पश्चादगज-तुरग-धानुष्क-पदगाः ।
यथादृष्टं व्यूहोऽप्यचिररचनीयश्च, चतुराः
निदेश्याश्चाहर्त्तुं स्थलसलिलयानान्यनुचराः ॥६॥

राघव । यथाज्ञापयति महाराजः । (उत्थायात्मगतम्)
श्रुतस्तावदात्मत्राणाय सेनानिवेशप्रकारः । यानाहरणन्तु कथम् ।
आं ज्ञातम्—अपक्रमणगूढाभिसन्धिरयम् । (इति निष्क्रान्तः ।)
मान । (सविषादम्) हन्त ! साम्प्रतिकमेवैतदनुष्ठितम् ।

कुतः— विहाय लज्जामुपगम्य दुर्यशः
प्रयाच्य सन्धिं परमाप्नुवन्नपि ।
गतो भवेयं यवनैरहो हतः
क्षत्रस्य तन्मे मरणं रणे वरम् ॥८॥

यावदहमपि सन्नद्धशरीरः शस्त्रपाणिर्भवामि ।
नेपथ्ये । कालि ! कालि ! कालि ! दानवद्राविणि । गुडुम्
गुडुम् दुम् ।

मान । (आकर्ण्य सोद्वेगम्) अहोवत ! सन्नाहावसरोऽपि
नाधिगतः । (तारस्वरमाश्रित्य) भो भोः समोगलाः क्षत्रियाः !

अमविहितमपास्य देहजाड्यं
त्वरितमुपेत्य निसर्गतीव्रभावम् ।
हरय इव हि वञ्चकान् प्रबुद्धाः

जयत रयेण विधाव्य शब्दितास्यान् ॥९॥

नेपथ्ये । आज्ञा आज्ञा आज्ञा हो ! गुडुम् गुडुम्
दुम् ।

पुनस्तत्रैव दिगन्तरे । हर ! हर ! हर ! हृषीकेश !
गुडुम् गुडुम् दुम् । (पुनरास्तेत्यादि ।)

पुनस्तत्रैव दिगन्तरे । हर ! हर ! हर ! महादेव !
गुडुम् गुडुम् दुम् । (पुनरास्तेत्यादि ।)

मान । (विलोक्य सावष्टम्भम्) आः ! समन्तादेव सन्निहिताः
खल्वमी शत्रवः । (इति द्रुतं निष्क्रान्तः ।)

अथ परिवर्त्तिते पटे प्रविशति युद्धसन्नद्धः प्रतापादित्यः,
विभवतश्च वङ्गीयबलम् ।

प्रताप । (साटोपम्) भो भोः सत्यसङ्कल्पाः साधूद्यमा
वङ्गीयप्रवीराः ! अयमेव नः शेषावसरः स्वदेशदुर्दशायाः,
इदमेव शुभं मुहूर्त्तं जातीयजीवनारम्भस्य, एष एव सम्प्राप्तः
समोचीनः परीक्षाकालः, अयमेव प्रशस्ततमः समयो
दैत्यहत्यायाः, एष एव च साधूयानवसरो विजयवैजयन्ती-
लाभस्य । तत्त्वरमाणा अतित्वरमाणाः खलु भवन्तः—

क्षिपन्तु गुलिकावलीमविरतं शतघ्नीशतात्

विशन्तु परमण्डलं तुरगिणो निजान्मण्डलात् ।

धुनन्तु ननु धन्विनो ध्वनितकोटिवन्वान्यतः

पतन्तु च पदातयः परशिरःपातिनः शत्रुषु ॥१०॥

(सर्व्वे । यथादेशमनुतिष्ठन्ति ।)

प्रताप । (सावष्टम्भम्) इत्तु । साधु प्रवृत्ताः सत्य-

मूर्जस्त्रिनः, धन्याः स्वदेशभक्ताः, नवावताराश्च महाप्राणाः । अद्य
ध्रुवमेवानुरज्यति विजयलक्ष्मोः, नूनमाशास्ते दास्यमुक्तिं
जन्मभूः, हृष्यन्ति शुभानुध्यायिनो देवाः, नृत्यन्ति चामोदमग्नाः
पूर्वं पूरुषाः ।

निहत निहत शत्रून् क्लान्त्यसारानधीरान्
कुरुत कुरुत कीर्तिं दिग्विदिक्कीर्तं नीयाम् ।
हरत हरत दुःखं जन्मभूमेः प्रभूतं
जयत जयत सर्वान् पाशवाचारशूरान् ॥११॥

नेपथ्ये । जयो महाराजप्रतापादित्यजयः ।

प्रताप । (विलोक्य सहर्षाद्भुतम्) साधु वङ्गप्रवीराः !
साधु । अनेन खलु युष्माकमवष्टब्धेन केचिदभिधावन्त
एवास्त्रिभ्यन्ति भूष्टम्, अपरे प्रहरन्त एव परिहरन्ति प्राणान्,
अन्ये चाक्रामन्त एवापक्रामन्ति निर्वाधम् ।

नेपथ्ये । जयो महाराजमानसिंहजयः, जयो दिल्ली-
श्वरजयः ।

प्रताप । तत् कतमोऽयं जयोक्तासेनेन एवाभिधावति ।
(निरूप्य सावष्टम्भार्थम्) आं, स्वयमेव मानसिंहः । भो भोः
सेनानोसैनिकाः ! सत्वरमस्य पार्श्वयोः सैन्येषु प्रवर्तन्ताम् ।
यावदहमेवैनं परिगृह्णामि । कुतः—

सम्मानो मानसिंहोऽयं माननीयो मनस्विभिः ।

सूर्यमुदयन्तमादत्ते सूर्यकान्तः करं किरन् ॥१२॥

प्रविश्योद्धतक्रमो मानसिंहः । प्रताप ! किमेतत् ? ।

प्रताप । (साकूतम्) किं हि नाम स'वृत्तम् ? ।

मान । यत् खलु हिन्दुना स्मर्त्तु'मपि न शक्यम् ।

प्रताप । ननु स्पष्टमभिधीयताम् ।

मान । नन्वयं राजद्रोहः ।

प्रताप । अहो ! ममायं राजद्रोह इत्यविदितराजधर्म्मणः

प्रलापः । तथाहि—

अधोनो राज्ञः सन् यदपकुरुते द्रोह इति सः

न तु स्वाधीनस्य प्रसभपरदेशाक्रमविधिः ।

जयः स्वत्वे हेतुः स्मृतिरियमपेयादितरथा

तथा राजद्रोही भवति हि स दिक्लौपतिरपि ॥१३॥

मान । (अप्रतिभमिव) आस्तां तावदुपन्यस्तम् । किन्तु—

दिक्लौश्वरापि'तबल' प्रणयादुपेत्य

शास्त्रञ्च सभ्यनियमञ्च मदादपेत्य ।

तस्यैव राज्यहरणे कुमतिः प्रवृत्तः

पूर्णं निदर्शनमसीह कृतघ्नतायाः ॥१४॥

प्रताप । अपूर्वोऽयमलोकवादः । असौ हि प्रत्यक्ष-
मीक्ष्यन्ते वङ्गीयसैन्याः, ते पुनर्भवतैव शिञ्जिता नाम शतशश्च
सङ्गीकृताः । तददभुतमिदं प्रत्यक्षमुद्भ्रान्तस्य । अहो !

दिक्लौशदत्तेन जितो बलेन

तदोयपापिष्ठनवाव एव ।

न शत्रुषु क्वापि भवानिवायं

मोहावृतो विश्वसिति प्रतापः ॥१५॥

मान । (सोपहासम्) हन्त ! श्रुतोऽयमदय वङ्गेषु नूतनः
कृतघ्नताप्रकारः ।

प्रताप । अस्तु नाम । तथाप्यतिमादृष्टोद्वात् सहस्रधा
अयसीयं कृतघ्नता ।

मान । अये ! अनाकर्ण्य विशेषमसम्भवः सिद्धान्तवाद
इति पृच्छामि—कतमा नाम तवातिमाता ? ।

प्रताप । अये ! जन्मभूमिरेवातिमाता ।

मान । (सहासम्) आः ! स्वाधीनतेव तवेयमरूढा
शब्दसृष्टिः ।

प्रताप । यौगिकी खल्वियं मे द्विविधैव सृष्टिः । तथाहि—

धत्ते मा दशमासमात्रमखिलानाजीवनं जन्मभूः

स्तन्यं यच्छति सा समाद्वयमियं भक्ष्यं चिरायाङ्गजम् ।

बालेन प्रहृतैव तं प्रहरते सैषा तु सर्व्वसंहा

मातुर्भूमिरनेकधा गुरुतरा तेनातिमातोच्यते ॥१६॥

मान । अये ! कस्तामभिदुहति त्वमहं वा ।

यः शान्तिं चिरसञ्चितामपहरन्नुत्तेजयन् वर्ज्जरान्

उन्माद्यन् दहति च्छिनत्ति दलति स च्छां तु विदुहति ।

यो वा तं दमयन् स्थितिं नियमयन् लोकान् समुत्सासयन्

तां शान्तिं पुनरेव साधुसुहितः सत्साहसो धीत्सति ? ॥१७॥

प्रताप । नन्वहमपि तदेव पृच्छामि—तादृशो देशद्रोही
शत्रुप्रमुग्धो भवान् ? शत्रुभूतो भवत्स्वामी ? लुप्तलक्ष्मीकामो
देशबासो वा ? । (“यः शान्ति”मित्यादि पुनः पठति ।)

मान । आः ! शत्रुः शत्रुरिति दुर्वोधाभिधेयो बालप्रलापः ।

प्रताप । हन्त ! अद्यापि तवायं दुर्वोधाभिधेयः । श्रूयतां
तर्हि—जातिं धर्मं कुलगुणधनं जन्मभूमिञ्च दर्पात्

गृह्णन्तस्ते शुन इव पुनः प्रेथवृत्तिं ददुर्ये ।

तानेवैतान् घृणितयवनान् सेवमानः प्रसन्नः

जातः शत्रुस्त्वमपि सुमहान् देशजातिप्रियाणाम् ॥१८॥

मान । अरे हिन्दुकुलकलङ्क ! सञ्चारितराजद्रोह !

शत्रुं पितैव हि विदन् निरवासयदयं

येनैव न्ततहितश्च हतः पितृव्यः ।

यो राजदत्तविभवेन च तं दुनोति

धर्मस्य सभ्यजगतश्च स किं न शत्रुः ॥१९॥

प्रताप । आः प्रतापसिंहनिर्द्धूतमर्याद ! पतितञ्चत्रियाप-
सद ! न वयं शत्रून्पि मित्रौकर्तुं यवनभोगाय भगिनो-
मुपहरामः ।

मान । अरे रे दुरात्मन् ! महाकृतघ्न ! पितृद्रोहि-
दस्यो ! मामपि नाम मानसिंहमधिच्छिपसि ? ।

नाहं तव ग्रणयमुग्धवसन्तरायः

नो वा विलासविकला यवना जिता ये ।

दुर्हान्तमर्हन्परः स हि मानसिंहः

आरण्यक ! प्रसभदण्डधरस्तवायम् ॥२०॥

प्रताप । अरे अरे जातिधर्मदेशद्रोहिन् ! अस्पृश्य !
क्षत्रियकुलकदन ! मामप्यात्मानं परिचाययसि ? ।

वसस्युदग्रे यदि पर्व्वताग्रे
चरस्यथो वा गहनप्रदेशे ।
निहंसि वा यद्यपि मूढजन्तून्
तथापि सिंहः पशुरेव नान्यः ॥२१॥

मान । (सोन्मादमिव) आः पापिष्ठ ! तिष्ठ तावत् ।
भो भोः समोगलाः क्षत्रियवीराः ! किं पुनरुपेक्षन्ते भवन्तः ।
वङ्गेष्वद्य चिरास्तमेति भवतां कीर्त्तिर्जगत्कीर्त्तिता
दिल्लीशस्य यशःशशी क्षयमितः सद्यः समापद्यते ।
एषां शेष-शरीर-लेशमसतां नेतुं भुवो रेणुतां
आविध्यन्तु विचूर्णयन्तु भटिति च्छिन्दन्तु मिन्दन्त्वपि ॥२२॥
नेपथ्ये । आत्ता आत्ता आत्ता हो ! जयो महाराज-
मानसिंहजयः ।

प्रताप । (उत्साहोष्ण इव) अहो अहो अजयीर्जस्विनः
सत्यसङ्कल्पा वङ्गीयप्रवीराः ! पश्यत युष्माकं जन्मभूमिलोलुपा
घावन्त्यमी दुर्हान्तदैत्याः, अभिद्रवन्ति चासृश्यपिशाचाः । तत्
कथमपेक्षन्ते भवन्तः ? ।

सिंहायध्वं भुजजहरिणेष्वाम्नामायोत्पतन्तः
वज्रायध्वं यवनगिरिषु ध्वंसयन्तः शिरांसि ।
सिन्धूयन्ध्वं शिविरनिकरे दुर्हदां प्लावयन्तः
सूर्यायन्ध्वं निषिङ्गवितते मानसिंहान्धकारे ॥२३॥

नेपथ्ये । कालि ! कालि ! कालि ! दानवद्राविणि !

जयो महाराजप्रतापादित्यजयः ।

(इति साटोपं निष्क्रान्तो भिन्नद्वारेणोभयवर्गः ।)

प्रविश्य सत्वरमुद्धतक्रमः शङ्कर । भो भोः प्रतापप्राणाः
सहचारिणः कायस्थसैन्याः ! विच्छिद्यतां विच्छिद्यतां
मध्यभागः, प्रविश्यतां प्रविश्यतां व्य्हाभ्यन्तरम्, उन्मथ्यता-
मुन्मथ्यतामाततायिञ्चणी, उन्मोच्यतामुन्मोच्यतां जन्मभुवो
वचःश्रेलम् ।

नेपथ्ये । हर ! हर ! हर ! महादेव ! जयो महामात्य-
चक्रवर्त्तिनो जयः, जयो महाराजप्रतापादित्यजयः ।

शङ्कर । (सोल्लासम्) अहो अहो साधु समारब्धम्, तीव्र-
मुपक्रान्तम्, सत्साहसमनुष्ठितम्, जात्याननं सूज्ज्वलीकृतम्,
देशगौरवञ्च परिरक्षितम् ।

नेपथ्ये । आह्ला आह्ला हो । जयो महाराजमान-
सिंहजयः, जयो दिल्लीश्वरजयः ।

शङ्करः । (विलोक्य सोद्वेगम्) हा हा कथं मोगलबलैः
समाक्रान्तो महाराज एव दुरात्मना मानसिंहेन ।

नेपथ्ये । हरे ! हरे ! हरे ! हृषीकेश ! जयो महावीर-
सूर्यकान्तजयः, जयो महाराजप्रतापादित्यजयः ।

शङ्करः । (निरुप्य सानन्दम्) हन्त ! हन्त ! उपस्थितो-
ऽयमायुष्मान् ससेनः सूर्यकान्तो महाराजसाहाय्याय ।
अधुना तु—सूर्यकान्तसहायं को वङ्गेश्वरमभिद्रवेत् ।

आयाते हि महावाते नाक्रामेदुगगनं घनः ॥२४॥

भो भोः साहसप्रसाधना वङ्गोयप्रवीराः ! एकत्र स्वाधीनता-
स्वर्गकान्ता सम्राट् नः कृतसमर्थेनाभ्यर्थयते, सत्यं पराधीनता-

राक्षसी साटोपं असितुमाननं व्यादत्ते । तदयं विवेचनीयो
भवद्भिः सन्धिचक्षणः स्वावस्थायाः ।

(पुनर्विलोक्य साकूतम्) अहो ! दारुणो दारुणः प्रवृत्तोऽयं
सम्प्रहारः । नूनमत्रैव यास्यति पर्यवसानमद्यतनः संग्रामः ।

तथा च—
अभ्येति गर्जति दधाति तिरस्करोति
व्याहन्ति हन्ति विभिनन्ति पतत्यपैति ।

अद्य क्रियाविनिमयाभिनयं नियत्याः

साक्षादसौ विरचयत्युभयेव सेना ॥२५॥

नेपथ्ये सम्प्रखतः । जयो महामात्यजयः, जयो महाराज-
प्रतापादित्यजयः ।

शङ्कर । (अवलोक्य सानन्दम्) साधु, अस्मत्सहचारिणो
दुर्वारवेगाः प्रवीराः ! साधु । आमर्द्यमाना हि भवद्भि-
र्निर्वाधमपक्रामन्ति शत्रवः । अहो ! विन्यस्तो हि महाराजेन
युष्मासु शिविरध्वंसभारः शत्रूणाम् । तत् कथमद्यापि
नाश्लिष्यति वैश्वानरः पटमण्डपानमौषाम् ? ।

नेपथ्ये वामतः । जयो महाराजप्रतापादित्यजयः ।

शङ्कर । तत् कथमकस्माज्जयोक्तासौ वङ्गीययोधानाम् ।
(निरूप्य) हन्त ! प्रायेण सेनान्यः परितः सञ्चरन्ति वङ्गेश्वरम् ।

तथा च—

सेनानाथः पुरस्तादलितरिपुबलो दुर्जयः सूर्यकान्तः

आद्यः शूरः प्रतापः सुखंमयमदनौ भिल्लवीरो रघुश्च ।

प्रत्येकं चालयन्तः खरमसियुगलं सैन्यमुत्साहयन्तः

हिन्दन्तो दारयन्तः प्रसभमखिलं प्रभ्रमन्त्यश्ववाराः ॥२६॥

साधु साधु । अमुना च नौसेनानायकेन—

इतः पुनः पोतसमूहमध्यतो

वृहच्छतघ्नीगुलिकाभिरम्बरे ।

यमस्य यानार्थं मरातिपातिनो

महापथा वङ्गिमयाः कृता इव ॥२७॥

(पुनरवलोक्य सोल्लासम्) हन्त ! हन्त ! भग्नं द्विषद्वलम् ।

तथा च—सर्वथा विपन्नं विध्वस्तञ्चेदम् । केचिदपसरन्ति

मुक्ताकच्छाः, अपरे कियदपसरन्त एव निपतन्ति विदीर्णदेहाः,

अन्ये चापसर्तुकामा एव शेरते च्छिन्नकण्ठाः, एके च पलाय-

नोपायमपश्यन्त एव ग्रहर्तुमीहन्ते लूनचरणाः, केचन पुनरप-

धावन्तः समाह्वयमाना अपि नापेक्षन्ते सुहृदो वेदनादूनदेहाः ।

अमी चोत्प्लुत्य पतन्ति सरिज्जले, पतन्त एव सन्तरन्ति,

सन्तरन्त एवोन्मज्जन्ति, निमज्जन्ति च तरङ्गेषु, केचित्तु

निमज्जन्तो न पुनरुत्तिष्ठन्ति । (सकरुणम्) हा हा ! कथमत्रापिः

महान् प्रमाथो विपन्नानाम्, यदजस्रगुलिकावल्लीयमुन्मज्जत एव

चिराय निमज्जयति । (ससम्भ्रमम्) तत् कथमकस्मात् प्रसरति

पिङ्गलालोकः । (विलोक्य) आः ! समासञ्चितोऽयमस्मद्वलै-

र्भीषणो हुताशनः पटमण्डपेषु द्विषताम् । अत्र हि—

स्फुरति शिविरसञ्चयेऽग्निपुञ्जः

प्रक्षिप्तैश्चैव यशोवत्यावतेजः ।

यवनक्षत-कु-शासनोत्थपाप-

प्रचयमिवोद्गिरतीह धूमराशिम् ॥२८॥

भूटिति प्रविश्य प्रतापादित्यः । (खेतपताकामुद्धय)

सेनापते ! सूर्यकान्त ! रणोन्मत्त !

विरम विरम भूयः प्राणिहत्याविधानात्

विरमय तरिसेना-नायकञ्चापरांश्च ।

अपसृत-हत-शेषानां वन्द्यैकुरष्व

विचिनु च परितोऽसौ मानसिंहः क्व यातः ॥२९॥

शङ्कर । (दृष्ट्वा सहर्षं मालिङ्ग्य) नूनमद्यैव नाम महाराजेन
चङ्केषु समारोपितं साम्राज्यम् ।

प्रताप । (प्रत्यालिङ्ग्य) वयस्य !

सिंहो न यावद्विधृतोऽतिविक्रमौ

किमाधिपत्यं गहनेऽत्र रोपितम् ।

शेषो विशेषेण परं विवर्द्धिनां

ऋणाग्निरोगद्विषतां भयावहः ॥३०॥

भवतु । वृथेदानोमयं दहनव्यापारस्तदुपसंक्रियतामसौ ।

शङ्कर । भो भोः सेनान्यः ! एष महाराजः समान्नापयति—

“पर्यवसितस्तावदद्यतनः संग्रामस्तन्नवीनो नासज्यतामासक्तश्च
निर्वाप्यतामग्निः, संगृह्यताञ्च विपक्षोपेक्षितः समरसम्भार” इति ।

प्रविश्य सूर्यकान्तः । (उभाभ्यामेव सप्रणामम्) धिक् !

अयोग्ये विन्यस्तमिदं सेनापत्यम् ।

उभौ । कथमिव ? ।

सूर्य्य । येन हि—

सामग्रीः समुपनयन् युधः समग्राः

निर्गच्छन् सबलमितः स मानसिंहः ।

अकोऽस्यन् करमिव तीव्रमग्निराशिं

वङ्गानामनुसरतामभूददृश्यः ॥३१॥

प्रताप । सेनापते ! लोकोत्तरकर्मन् ! न खलु पर्याप्त-
स्तवायं निर्वोदहेतुः । अद्य हि मानसिंहेन प्रथमत एवात्मनो
बलम्, विश्रमितुमिव अमितुमनुज्ञातम्, अपक्रमितुमिवाक्रमितु-
मुपदिष्टम्, अपसर्त्तुमिवोपसर्त्तुमाज्ञातम्, जीवितुमिव
मर्त्तुमुत्साहितम्, आहर्त्तुमिव च ग्रहर्त्तुमुत्तेजितम्,
आत्मना चायुधादप्यधिकं वाङ्मात्रेण कलहायितम् ।

सूर्य्य । तथापीत्यमपर्यालोचनमेव नः प्राक्तनः प्रमादः ॥

प्रताप । मा मैवम् ।

क्षत्रो वरं संयति मृत्युमिच्छति

न वै तसीं वृत्तिमुपैत्यपैति वा ।

चिरन्तनीयं दृढधारणा हि नः

व्यतिक्रमोऽयन्तु धियामगोचरः ॥३२॥

सूर्य्य । यवनीकतात्मनः परिलुप्तैव सा क्षत्रियता मान-
सिंहस्य ।

शङ्कर । कृतं तावदतीतानुतापेन । अद्याप्यवशिष्यत्,
एव हि प्रायेण लक्षं द्विषत्सैनिकानाम् । तेन तु—

व्युद्धानौकैरविरतसमित्सज्जितैरप्रमत्तैः

अस्मिन्नेव क्षपितशिविरे स्थेयमस्माभिरद्य ।

सन्देग्धव्यः स हि खलु खलः शैर्यवान् मानसिंहः

सर्पः सर्पन् दशति शयितं ताडितो हि प्रमुग्धम् ॥३३॥

सूर्य । वाढम् । बलवदावश्यकोऽयं प्रकारः ।

प्रताप । ध्रुवमुपपन्ना सृक्तिरियं नीतिज्ञस्य ।

शङ्कर । (विलोक्य) अत्रभवानुपाध्यायः संप्राप्तः ।

अथ प्रविशति जपव्यापृतहस्तो माधवचन्द्रः ।

सर्वे । आर्य्य ! अभिवादये भवन्तम् । (इति प्रणमन्ति ।)

माधव । वत्सा ! चिरजीविनो नित्यविजयिनश्च भूयास्त ।

प्रताप । सत्यवाचामाशिषः सर्व्वथा फलवत्त्वमाशास्महे ।

माधव । अपि सर्व्वतः कल्याणं जन्मभुवः सुसन्ततीनाम् ? ।

सूर्य्य । अस्त्येवमार्य्यपदप्रसादात् ।

माधव । ननु सर्व्वथा विजितो बलावलितो मानसिंहः ? ।

शङ्कर । (सहर्षम्) अथकिम् ।

प्रताप । अद्य यावदुभवतामाशीःप्रभावात् ।

माधव । (सविस्मयानन्दम्) हन्त ! स्वस्त्ययनव्यापृतो-

ऽपीममेव ब्रह्मानन्दमधिगन्तुमुपागतोऽस्मि समराङ्गने । (प्रत्येक-
मालिङ्गा)

आशालता फलवती ध्रुवमद्य जाता

सत्याशिषश्च गुरवोऽद्य हितैषिणस्तौ ।

सन्तानपोषणरता चिरदास्यपाशा-

दुष्मोचिताद्य जननीसमजन्मभूमिः ॥३४॥

प्रताप । आर्य्य ! इयं हि नामैकताप्रसूता फलसम्प-
दङ्गवास्तव्यानाम् ।

माधव । (सविस्मयमिव) हन्त ! द्वित्राणामपि भिन्नवृत्तीना-
मियमेकता परं देवताप्रसादनिदानैव वङ्गीयानाम् ।

शङ्कर । वयस्य ! अपि स्मर्यते प्रथमदर्शन एव
मामकमुक्तिजातम् ? ।

प्रताप । अथकिम् ।

माधव । वत्स ! किमन्यत् प्रियमस्ति प्रार्थनीयम् ? ।

प्रताप । आर्य्य ! अतः परमपि प्रियमस्ति । तथापीदमस्तु—
भरतवाक्यम् ।

मुक्तेरप्यधिकास्तु भक्तिरुचिता जन्मावनौ जन्मतः

वङ्गानां चिरभिन्नभिन्नमनसां नित्या भवत्वेकता ।

इतिर्नश्यतु रीतिरस्तु रुचिरा नीतिः सती जायतां

शिष्टानुग्रह-दुष्टनिग्रहविधिं देश्येव चालम्बताम् ॥३५॥

(इति निष्क्रान्ताः सर्वे ।)

—:०:—

प्रतापविजयो नाम अष्टमोऽङ्कः ।

समाप्तमिदं वङ्गीयप्रतापनामकं नाटकम् ॥०॥

—०—

इतिहासपरिशेषसंचेपः ।

प्रतापादित्यो मानसिंहः सह प्रथमदिनद्वितीयदिन-
युद्धयोर्विजयवैजयन्तीमलभत । द्वितीयदिनयुद्ध एव च वज्जीय-
प्रतापं नाटकं समाप्तिमाप्तम् । तृतीयदिवसे तु समराङ्गन-
स्योत्तरस्यां दिशि प्रतापादित्ये युध्यमाने राघवरायमन्त्रण्या
कूटकौशली मानसिंहः सङ्कुलयुद्धकाले अपराह्णे समराङ्गनस्य
दक्षिणस्यां दिशि प्रतापादित्यो निहत इति सोल्लामं मिथ्या
प्रचारयामास । तेन च तत्र जातो वज्जीयसेनायाः सङ्गभङ्गः ;
यावच्च तत् संहतिविधानाय प्रतापादित्यो दक्षिणां दिशं धावितः,
तावदुत्तरस्यामपि दिशि तथा मिथ्या प्रचारात् तत्रापि
तादृगेव वज्जवाहिन्यां विमृङ्खलता समजनि । अनया च
विमृङ्खलया हताशतया च बहव एव सेनापतयो निहताः ;
प्रतापादित्यश्च वन्दौकृतः, विध्वंसिता च धूमघाटनगरी ।
क्रमेण च प्रतापादित्यो लौहपिस्त्ररे निधाय गजपृष्ठेन नीयमानो
वाराणसीं यावद्गत एव पञ्चत्वं गत इति ।

महामहोपाध्याय-महाकवि-भारताचार्य-
श्रीयुक्तहरिदाससिद्धान्तवागीशमहाशयप्रणीत-
ग्रन्थावली ।

—०—

मुद्रिता ग्रन्थाः ।

—:०:—

- १ । श्रुतिचिन्तामणिः (छठ्थवारं संस्कृतः) गूण्य ७, मांशुलादि ॥७०
- २ । रुक्मिणीहरणम् (महाकाव्यम्, तृतीयवारं संस्कृतम्, काव्य-
मध्यपरीक्षायां पाठ्यम्) मूल्यं २॥० मांशुलादि ॥४७
- ३ । विराजसरोजिनी (नाटिका) मूल्यं १, मांशुलादि ॥७७
- ४ । युधिष्ठिरर मय (२२ संस्कृतं) गूण्य १० आना,
- ५ । विश्वार अन्नकन्न (२२ संस्कृतं) गूण्य ७० आना

—(:०:)—

मुद्रापणीया ग्रन्थाः ।

—०:०—

- ६ । वियोगवैभवम् (खण्डकाव्यम्)
- ७ । शङ्करसम्भवम् (खण्डकाव्यम्)
- ८ । सरला (गद्यकाव्यम्)
- ९ । कंसवधम् (नाटकम्)
- १० । जानकीविक्रमम् (नाटकम्)
- ११ । मिवारप्रतापम् (नाटकम्)
- १२ । वैदिकवादमीमांसा (इतिहासः)

पाठ्या अपरे मुद्रिता ग्रन्थाः पत्रान्तरे द्रष्टव्य

श्रीहेमचन्द्रकाव्यव्याकरणपुराणतौर्यः । ४१ देव